#०2६७2(%४:(:८७(2000000906 |(४४(+(७(/ 


है. 4. +.: 4 


वोर सेवा मन्दिर 
दिल्ली 


१० 


हट 


2#(%6900%902%69026%(%(0७2%६)20४:% 


क्रम सख्या 7 >(०-2 ए (७-२2 ह४, 725 


लिन० 


- 


ऋ)६%83000%80)0)%%५०७११६४४०:४१(॥(७(७(:४७४ 
८४ | 


| 
| 
222400६202 3६7४६ 


2६2६(2(%९2(४3९220४200%0%९ #(00)%४(४८)४ 


बिक विश्वविद्यालयकी हिन्दी-भूषण 
परीक्षाके लिए स्वीकृत 


सीता 





(९-७/०-४४०-४४६६--. -सक्डें.३०००४४०-०४०३ 
द्विजेन्द्रनाटकावली ४ 
5 का ला 3 शी 2] 
नाथ्याचार्य स्वर्गीय द्विजेल्लाल रायके नाौचे 
छिखे नाटक प्रकाशित हो चुके हैं एक सेट ; 
तरस मंगाइए--- 
है रविहासिक ई 
मेवाढ-पतन  .... --. मु० ॥£) 
नुरजहों ब्ग्न बन 5 १॥£) ई 
राणा प्रतापसिंद ... १॥) ९ 
ताराबाई ( ब्लैंकवर्स ) १) [ 
चन्द्रगुप्त 923 श्) $ 
सिंदरू-विजय १») 
छुटराब-रुस्तम -«« ॥_) 
शाहजददों *ईः १) | 
दुगोदास मद १) 
पोराणिक 
भीष्म ...  -  ««« १) 
पाषाणी .... . «» . -«« ॥) 
सामाजिक 
डस पार... ,«. »«» १४) 
भारत-रमणी -«« ००. ह# 
खूमके घर घूम .«- ) 


मैनेजर--हिन्दी-प्रन्थ-रत्नाकर कायोलय 
हीराबाग, पो० गिरगांव, बम्बई 


पिला 7. अं 
लिए स्वीकृत 


दिन्दी-प्न्थ-रत्नाकर-सी री ज॒का ३६ याँ प्रन्य 


सीता 


[ स्व० नाट्याचाये द्विजेन्द्रछाल रायके 
बंगला नाटय-काव्यका अज्भुवाद ] 





अनुवादकत्ती--- 
चपाण्डित रूपनारायण पाण्डेय 
७ 4. 40७ 3. ॥0 ७ आशा 
प्रकाशक--- 
34360%5% कार्यालय, 


चर 


जनवरी १९३४ 





मूल्य दस आने 


प्रकशक--- 
नाधूराम प्रेमी 
हिन्दी -प्रन्थ-रत्ताकर कायोलय 
द्वीराबाग, गिरगॉव, बम्पई 





मुदक-- 
रघुनाथ दिपाजी देसाई, 


न्यू भारत प्रिंटिंग प्रेस, 
६, केल्ेवाडी गिरगांव, बम्बइ न० ४ 


५ भूमिका ॥ 


( मूल-प्रन्थकार लिखित ) 

यह नाटय-काव्य* बहुत दिन पहले--बंगलछा सन्‌ १३०९ मैं-- खंड-खंढ 
करके “नव-प्रभा' नामक पत्नमें प्रकाशित हुआ था। उस समय इसकी अनेक 
समालोचनायें अनेक पत्नोमे निकली थीं। उनमें जो प्रशंसा प्रकाशित हुई थी, 
उसके सम्बन्धर्मं कुछ कददनेकी जरूरत नई । हाँ, जो प्रतिकूल समालेचनार्ये 
निकली थीं, उनके बारेमे कुछ कहना जरूरी जान पढ़ता है । 

पहले तो मुझे यह कहना है कि उन प्रतिकूल समालोचनाओँसे जो मत मैंने 
स्वीकार किये दें, उनके अनुसार इस पुस्तकका संशोधन कर दिया गया है। उन 
अमिमतरोको प्रकट करनेवाले विद्वानोंका मैं सदा झृतश रहूँगा । 

और, जिनकी आपत्तियाँ भें स्वीकार नहीं कर सका उन्हें भी हस काव्यमें 
दोष दिखा देनेका प्रयास करनेके कारण में साधुबाद देता हूँ। उनके मतको 
में क्यें। नहीं अ_ण कर सका, इसकी कैफियतके तौरपर अपना वक्तव्य संक्षेपर्म 
प्रकट करता हूँ। 

एक बुद्धिमानू समाछोचकने लिखा था कि मैंने सीताके चरित्र-माहत्म्यका 
कीर्सन करनेकी धुन रामके चरित्र-माइत्म्यको छोटा या कम कर दिया है। 
पर मेरा विश्वास है कि मैंने ऐसा नहीं किया। मर्डर वाल्मीकिकी रामायणर्म 
जैसा राम-चॉरित्र वर्णन किया गया हे, उससे यह प्रतीत होता है कि रामचन्द्ने 
केवल कुकी मर्यादा रखनेके लिए सीताकी वनवास दिया था। उसके ऊपर, 
तपोबन दिखानेके बढाने सीताकी वनके बीच के जाकर वहाँ छोड़ आनेकी 
लक्ष्मणका आशा देनेमें, एक प्रकारकी निष्ठुर छलना भी देख पढ़ती है । 

महाकवि भवभूतिने इन दोनोंमेंसे एक मी स्यलम महर्षि वाल्मीकिका अनुसरण 
नहीं किया। मैंने मी सीता-वनवासके विषयर्म महाकवि भवभूतिका अनुगमन 
किया है। मेरी समझमें, ऐसा करनेसे, रामका चरित्र वाल्मीकि-चित्रित 
चरित्रसे दीन न होकर महत्‌ ही हो गया है । 


महर्षि वाल्मीकिके ऊपर मेरे द्वदयर्में गहरी भक्ति है | वे अपने समयके 
साधारण शञान और प्रवृत्तिस बहुत ऊँचे उठ गये थे | किन्तु उसके बाद 
पृथ्वीकी सम्यता और भी अग्रपर दुई है। पहले सभी दशोंमं ज्री-जातिकी 
अवस्था और पदवी हीन थी । भारतवर्षमे स्री-जातिकी मयोदाकी रक्षा बहुत्त 
अधिक की जाती थी; तो भी, उस समय, यह देश, स््रीजातिके सम्बन्धर्मं जो 
वर्तमान उच्च धारणा है--वहाँ तक नहीं पहुँचा था। स्त्री सहधमिणी द्ोनेपर 
भी उस समय पतिकी सम्पत्ति-मात्र समझी जाती थी | तभी तो युधिष्ठिरने 
पँसेकि खेलमें द्रौपदीको दाबपर रख दिया या। भ्रीराभचन्द्रने भी, केवछ 
सीताके निर्वासनके समय ही नहीं, सीताका उद्धार करनेके बाद भी, सीतांस 
जे। कुछ कटद्दा था उसका प्रसंगवश उच्चारण करनेमें भी कष्ट होता है । 


सीताकी स्वर्ण-प्रातिमाकी बात बहुत ही सुन्दर और बढ़िया है | मुझे आशा है 
कि भेने वह्द बात बिल्कुल वैसी दी रबखी है | मैंने उसके ऊपर पाठकोंका मन 
अधिक आश्ृष्ट करनेके लिए, गामके दुःखका उज्ज्वल वर्णम चित्रित करनेकी 
चेश की है, और उस स्पर्ण-प्रतिमाऊे सम्बन्धकी बातेंका उल्लेख तीन 
दृश्योमे किया है। 

और भी एक बातका उत्तर देनेक्री जरूरत है। मैं स्वीकार करता हूँ कि 
रामके द्वारा शद्ककका सिर काटा जाना नुझे एक निन्दित कार्य जान पड़ता 
है । मैंने वह अंश चित्रित करनमें उत दोषको मिठानेकी, या डतकी कोई 
आध्यात्मिक व्याख्या देनकी, कुछ भी चेश नहीं की है। हिन्दृपनके ऐसे 
अनेक पक्षपाती हैं, जिनकी रायम पहलेके समयमें हिन्दू-जातिका जो कुछ था, 
वह सभी शान ओर नीतिका परम और चरम उत्कर्ष था। किन्तु भेरी धारणा 
वैसी नहीं है। मेरी रायमे, उस समय बुद्गोंके प्रति जआक्षणोंका शास्ीय 
ब्यवहार अत्यन्त अन्यायपूर्ण था | ग्रीसमें इेल्ट छोग जैसे सताये जाते 
थे, वैसे ही हमारे देशमें शुद्॒पैड़ित होते थे--शूद्रोंकी भी प्रायः वैसी ही 
दशा यी। भनु आदिके विधानमें इसके अनेकानेक निदर्शन पाये जाते हैं। 


ह 


मेरी समशमें शूद्रक राजाके प्रति रामका यह व्यवह्र उसी अन्यायका एक 
उदाहरण है ! किन्तु मैंने इस व्यवहारके लिए, रामचन्द्रको दोषी न करके उनके 
गुरुदेव बशिष्ठमुनिको दोषी बनाया है। और, महर्षि वाल्मीकिके आगे महात्मा 
वशिष्टकी हारमें केवल यही कल्पना की है कि वशिष्ठका मत आन्त था। उन 
ऋषिवरके महत्‌ उद्देय और उदार द्वृदयको क्षुण्ण करनेकी चेश नहीं की । 


दो-एक लेखकोने यद्द बात कद्दी थी कि, विलायत हो आनेवालेका पौराणिक 
आख्यान लेकर नाटक या काव्य लिखनेंकी चेष्टा करना एक प्रकारकी विडम्बना 
ही है ! यह कहनेवाले छोग, जान पढ़ता है, उस समय भूछ गये ये कि बंगभाषामें 
सबसे भ्रेष्ठ पौराणिक मह्दाकाव्य लिखा हे--माइकेल मधुयूदनदतने | में एक 
सॉँसमें महाकवि मधुसूदनदत्तके साथ अपना नाम लेनेकी स्पधों नहीं करना 
चाहता | मैं सिर्फ यह दिखाना चाहता हूँ कि इस कोटिके समाछोचकोंका 
उल्लिजित आश्षेप कितना अमपूर्ण है । 


अन्तको मैं विद्वानोंसि अनुनय करता हूँ कि वे इस नाठककी रचनाफो केवल 
£ काव्य-कला ? की दृष्टिसे देखें; इतिहास या धममंग्रन्थके भावसे इसका विचार 
करने न बैठें । रामायण पढ़ते-पढ़ते सीता देवीके ऊपर भरे द्भुदयमें जो असीम 
भक्ति और करुणा उत्पन्न हुईं थी, उसका एक कण भी अगर में इस नाटब- 
काव्यमें दिखा सका हूँ, तो इतनेंसे ही में अपनी इस रचनाके उद्देश्यको 
सफल समझूँगा। 
“जपन्थकार 

_*०फवी-यफपफक- 
पहला अक 
पहला दृश्य 
स्थान-- सभा -भवन 
[ राम, लक्ष्मण, भरत, श॒म्रुन्न ] 
राम--भाई, किशोर अवस्थामें ही में वनवासी हुआ--वनमें रहा; 
इससे राज-काज नहीं सीखा; धमे और राजनीति नहीं सीखी ! दिन 
शिकारम बीता, रात आश्रमकी कुटीमें विश्रब्ध विश्राममें बीती | 
रोज उस घने वनमें वही एक मनको मुग्ध बनानेवाल मनोहर दृश्य 
देखता था । ठसी पहाड़के ऊपरसे नित्य वही गोदावरीका किनारा, 
वे ही पहाड़ी राहे, वे ही रमणीय खेत, वे ही परिचित वृक्ष-छता- 
निकुंज आदि देखा करता था। नित्य वही एक झब्द, वही मंद 
पवनकी हिलोरोसे हिलते हुए पत्तोंकी अस्पष्ट मर्मर-ध्वनि, वहीं दूरपर 
मधुर झरना झरनेका शब्द, सुना करता था । इस तरह शाल-चर्चो, 
विद्याछप और सारे काम-काज भूलकर वनकी शोभा देखने-सुननेंमे 
ही में छगा रहा । मेरे जीवनके पिछले दिन, नदीके प्रवाहकी तरह, 
स्वप्रकी तरह, अनन्त आहूस्यम चले गये हैं। मैंने कुछ भी नहीं 
सीखा । भाइयो, तुम्हीं तीनों भाई मेरे सुहृदू, सखा और मंत्री हो । 
भैया भरत, तुम सदा ऐसा उपदेश्ष देते रह करो, जिससे मैं प्रजाका 


श् सीता [ पहला 
कल्याण कर सकूँ। प्रजाका मनोरंजन कर सकनेसे ही मेरे मनकी 
कामना पूर्ण होगी । प्यारे रक्ष्मण, तुम सदा मेरे पास उसी तरह 
रहना, जैसे पश्चवर्टीमें निरन्तर गहरे स्नेहसे घेरे रहते थे । और प्रिय 
शत्रुन्त, देखो, तुम वही करना, जिससे मेंरे विशाल साम्राज्यमें चारो 
ओर चौंदनीकी तरह अखंड शान्ति विराजती रहे । 

भरत--भरतके मनमें भाईके मंगलककी कामना और बिन्ताके 
सिवा दूसरी बात स्थान नहीं पा सकती । 

रूथ्मण--सुखमें, दुखमे, कल्याणमें, विपत्तिमं, लक्ष्मण सदा हीं 
महाराज रामचन्द्रका साथी है । 

शत्रुन्न--निश्चय रखिए, शत्रुत्त सदा सम्राटका आज्ञापाकक 
अनुगत सृत्य है। 

राम--ऐसा ही हो माइयो । 

भरत-- प्रियवर, क्या हालरमें अष्टावक्र मुनि राजधानीम आये थे! 

राम--हाँ आये थे । उन्होंने मुझे अनेक उपदेश और सलहें 
भी दी हैं | प्रिय भरत, उनकी अन्तिम और विशेष आज्ञा यही है 
कि “ प्रजा-रंजन ही मूल राजधर्म है; वही राज्यकी जड़ है । प्रजा-रंज- 
नके बिना जो राज्य-शासन किया जाता है, वह प्रजा प्रजा-पीड़न कहा 
जाने योग्य है। राजा और कुछ नहीं, केवल प्रजाका भृत्य है । प्रजाकी 
सेवा ही राजाका कार्य है। राजाका कर्तव्य है कि वह प्रजाके सुख 
और भलाईके लिए अपने सब सुखोंको तिछांजली दे दे । अगर 
जरूरत पड़े, तो बन्धु, भाई, माता और पत्नी तकका त्याग कर दे--.. 
उसमें भी न दिचके। ” मैय्या भरत, मैं भी उसी प्रजा-रंजनको अपने 
जीवनकी साधना और ध्यान बनाना चाहता हूँ । मैं नित्य मन- 
वाणी-कायासे अपनी प्रजाका कल्याण साधन करूँगा। भैय्या, में 

अपने राज्य-शासनके दोषोको जानना चाहता हैं। इसका क्‍या 
उपाय है, बताओ १ बताओ मैय्या, किस उपायसे प्रजाको सम्तुष्ट रखा 
जा सकता है ! 

भरत--यह समस्या बड़ी ही कठिन है । प्रियवर, मुक्त मिथ्या- 
निन्‍्दा दरिद्रताके कानोंकों फोड़ा करती है, और मिथ्या-स्तुति हाथ 
जोड़े हुए ऐश्वर्यको चारों ओरसे घेरे रहती है। असम पुरुषकी 
भौंहका टेढ़ा होना भी क्षमा नहीं किया जाता, और क्षमता अगर 
रात भी मारे, तो वह क्षमाके योग्य समझी जाती है। क्षमताकी 
त्रुटेकी कौन मूह दिखावेगा ? उसकी टेढ़ी मौंह देखनेका साहस 
किसे होगा ! 

राम--तुम्हारा कहना सच है। फिर भाई, प्रजाके अभावो- 
अभियोगोंकी मैं किस तरह जानूँगा ? प्रजाके अभाव-अभियोगोंको 
जाने विना उन्हें दूर करना असंभव है| रोगका निदान जाने बिना 
उसकी चिकित्सा करना योग्य वैध्यके लिए भी संभव नहीं । 

भरत - है, केवल एक उपाय है। वह यह कि छद्मवेष धारण 
करनेवाले गुप्तचर अयोध्यांम रखिए । ये जासूस चुपचाप प्रजाके 
अभाव-अभियोगोंका पता लगाकर नित्य आपकी सेवा उपस्थित होंगे 
और सब हाल कहते रहेंगे । व्याधि बढ़ने या फैलनेसे पहले उसके 
इलाज होनेका यही एक उपाय है। 

राम--तुम्हारा यह प्रस्ताव ठीक है। अच्छा भरत, कलसे तुम 
अयोध्यामें गुप्तचर नियुक्त कर दो । प्रजाकी अमिलाषा प्रकट द्ोनेसे 
पहले ही जासूसोंके द्वारा जानकर में उसे पूर्ण कर दूँगा ।-मैय्या 
लक्ष्मण, तुम उर्मिलासे कह देना कि राज्येश्वरी राजलक्ष्मी सीताकी 
सब अमिलाषायें नित्य पूरी की जाया करें। जानकीकी इच्छासे 

माणि-मोती-रतन आदि बहुमूल्य पदार्थ, उन्हें राहकी धूलकी तरह 
छुलम हों । 

रक्ष्मण--देवी सीताकी हच्छासे सदा असंभव भी संभव होगा । 

राम--शज्रुन्न, मैंने आज सुना है कि दूर मधुपुरंभ लवण नामका 
दैत्य घोर अत्याचार करके प्रजाको सता रहा है । भैया, तुम सेना 
लेकर शीघ्र उसके विरुद्ध युद्ध-यात्रा कर दो । 

शत्रुत्र--महाराजकी आज्ञा सिर-ओंखोंपर है । 

राम--चले, अब अन्त:पुरमें चलें । दो-पहरका समय हो गया है। 
अब माताके पास चलकर देखसूँ , उनकी पूजा समाप्त हुई या नहीं । 
सब राज-परिवारकी कुशल-वार्ता भी पूछनी है।आओ, इृघरसे 
घूमते हुए चले । अब सभा विसर्जन करो और अंतःपुरम चलो । 


( सप्रका प्रस्थान ) 


दूसरा दृश्य 
स्थान--राजमहलका अन्‍्तःपुर 
खमय--सायंकाल 
[ सीता, उर्मिला, माष्डवी, श्रुतिकीर्ति और शान्ता ] 

सीता-- वे सब पुरानी बाते अब फिर कया कहूँ ! कई बार तो 
कह जुकी हैं । 

शान्ता--और एक दफा कहो । मुझसे तो तुमने एक उफा भी 
नहीं कही । मेरे कहनेसे और एक दफा कह डालो । 

उर्मिझ--मैं तो जितना सुनती हूँ, उतना ही और सुननेको जी 
चाहता है। मुझे तो वे सब बातें किसी मायामय उपन्यासकी ऐसी 
जान पढ़ती हैं । 


माण्डवी-- हाँ हौं---वही जगह सबसे अच्छी है; वही-जहाँ सूप- 
नखा लक्ष्मणका रूप देखकर मोहित हो गई थी । ( उर्मिछासे ) क्यों 
जी, यही उसका नाम था न ! 

शान्ता--सूपनखा राक्षसी ! 

माण्डवी--हाँ राक्षसी । उसने आकर चुपके चुपके एकान्तमे 
लक्ष्मणसे कितनी ही अच्छी अच्छी बाते कहीं, हृदयकी गृदढ व्यथा 
सुनाई, बहुत कुछ स्तुति और अनुनय-विनय करके उनका ध्यान 
अपनी ओर खींचनेकी चेष्टा की । मला, क्यों न ऐसा करती !- 
सूपनखा कौन चीज है, देवरजीका रूप देखकर तो ख़ुद कामदेवकी 
स्त्री रति भी मूच्छित हुए विना नहीं रह सकती; सृूपनखा तो एक 
तुच्छ राक्षसी ही झहरी । 

उर्मिला--रहने दो बहन । जीजी, तुमने यह अच्छा कौत॒क 

करना सीख लिया है ! दर-घड़ी दिलगी और ठट्ा किया करती हो ! 

शान्ता--उसके बाद क्या हुआ माण्डवी ! 

माण्डवी-- उसके बाद ज्यों ही सूपनखा पास आई, त्वों ही 
देवरजीने उसकी नाक काट ली और इस तरह उसे अपना प्यार 
जता दिया । 

शान्ता--( सीतासे ) क्या, यह सच है ! 

सीता--हाँ, सच है । 

माण्डवी--मैं सच ही कह्द रही हूँ। प्रेम जतानेकी यह नई चाल 
शायद तुम नहीं जानती हो बहन ! 

शान्ता--फिर क्‍या हुआ ! 

माण्डवी --फिर प्रेमके बदले बैट ठन गया ! बिता नाककी होकर 
सूपनला रोती हुई अपने घर गई | उसकी यह दुर्दझ्षा देखकर उसके 

दोनों भाई खर और दृषण बहुतसी राक्षसरोंकी सेना साथ लेकर 
युद्धके लिए दौड़ आये । उन्हें देखकर देवरजी डर गये और “रक्षा 
करो भैया !” कहकर चिछाते हुए भागे। 

शान्ता - नहीं नहीं, तुम झूठ कहती हो । 

माण्डवी -- नहीं, मैं सच कहती हूँ ! 

शान्ता- हाँ !--अच्छा फिर क्या हुआ ! 

माण्डवी - उसके बाद एंवरजी कुटीमें भाग गये, तब भी वे 
निश्चिन्त नहीं हुए। उन्हें कौपते देखकर जेठजीने (रामचन्द्रने) पूछा--- 
“क्या हुआ लक्ष्मण ?” वीर लक्ष्मणने दूरपर अनिर्दिषप्ट स्थानकी ओर 
उँगली बढ़ाकर कहा--“भैया, वे लोग आ रहे हैं !” अन्तको किसी 
तरह जेठजीन भाईको शान्त किया। फ़िर वे अकेले धनुष-वाण 
ढेकर उस ओर गये और युद्धमें उन्होंने उन असंख्य राक्षसोंको मारा | 
इसके बाद कुटीमें छौट आकर देखा, लक्ष्मण मूच्छित पड़े हैं और 
जानकी उनपर हवा कर रही हैं। जेठजीने आकर ऊँचे स्वरसे 
रक्ष्मणको पुकार। उनके मुँहसे सब राक्षस-सेनाके मरनेका हाल 
सुनकर देवरजी उठ बैठे । हँसीकी रेखा दीख पड़ी और मुँहसे बोल 
भी फूटा । देवरजीने जेठजीसे कहा---“तुम क्या समझते हो ! क्या मैं 
अकेला ही सब राक्षसोंको नहीं मार सकता था! छोफैन तुम बड़े 
भाई थे न, इसासे बिना तुम्हारी अनुमति लिये मैंने युद्ध नहीं किया।” 

सीता---चुप रहो माण्डवी |--शान्ताके आगे रक्ष्मणकी मिथ्या 
निन्‍्दा क्यों कर रही हो! जिनकी दया शतथधार होकर अवारित 
वर्षाकी भाराके समान सब आणियोंके ऊपर बरसती है, जिनका स्नेह 
शरदू-ऋतुके प्रथण समयके झरनेके समान किनारों तक लवारुब मरा 
हुआ है, जिनकी मक्ति फूढे हुए नम्न चंपेके पेड़के समान मनोहर 

है, जिनकी सहनशीलता प्थ्वीके समान अटल है, जिनका पराक्रम 
और तेज सूर्यके समान अनिवार्य है, जिनकी कोमछता कमल- 
कुसुमके समान है, उन लक्ष्मणके बारेमें ऐसी दिललगी करना उचित 
नहीं । उन्होंने किशोर अवस्थामें ही राजमहरूके भोग-विलासोंको 
तुच्छ समझकर अपनी इच्छासे आर्यपुत्रके साथ वनवास रहकर 
अनेक कष्ट सहे हैं । उन्होंने पुत्रके समान खाना-पीना-सोना छोड़ 
मेरी और अपने बड़े भाईकी निरन्तर सेवा की है। उन्होंने जिस 
ऋणके बन्धनमें हमें बॉध रक्‍्खा है, उससे हम जन्म-भर उऋण नहीं 
हो सकते । वह ऋणका बन्धन ऐसा मधुर ओर प्यारा है कि मैं 
उससे छुटकारा पाना भी नहीं चाहती। जितना ही सोचती हैँ, 
उतना ही मुग्ध होती हूँ; हृर्षसे रोमाश्व हो आता है । उस महत्वके 
चरम आदर्शको जब में देखती हूँ, तब मेरी ऐसी ही दशा हो जाती 
है। जिनकी बड़ाई सौ मुँहसे सौ बरस तक करनेपर भी चुक नहीं 
सकती, उन लक्ष्मणका परिद्ास किस मुहसे करती हो बहन ! 

उर्मिछा--( स्व॒गत ) सती बहन ! प्यारी बहन ! तुम्हारी यह बात 
सुनकर तुम्हारे ऊपर भेरा स्नेह और भक्ति सौगुनी बढ़ गई ! सचमुच 
मेरे स्वामी धन्य हैं ! में उनके पैरके अँगूठेके योग्य भी नहीं हूँ ! 

श्रुतकीर्ति--मैं जानती हैं, वे ऐसी दिल्लगी तो करेंगी ही। अयो- 
ध्याकी राजरानी थीं; स्वामीके साथ सदा खुखसे रहती थीं । उन्हें 
सीताकी तरह चौदह वर्षतक वनवासके कष्ट तो भोगने ही नहीं 
पड़े--उर्मिलाकी तरह चौदह वर्ष तक विरहकी दारुण व्यथा तो 
सहनी ही नहीं पड़ी । 

माण्डवी--( गंभीर भावसे ) यह क्‍या मेरा दोष था! सच 
कहो-- सच कहो, क्या मैंने रानी होना चाहा था ! युवराज, रामचन्द्र 

सीता और लुक्ष्मणके साथ, राज्य छोड़कर, जिस दिन वनको चढे 
थे, उस समय यथपि मैं निरी बालिका थी, ते भी क्या निरुपाय 
बच्चेकी तरह नहीं रो रही थी ? अधकारमयी-सी अयोध्याकी ओर 
देखकर मैंने कया गहरा खेद नहीं प्रकट किया था ? बादकों 
जब मैंने जवानीमे पैर रकखा, तब हाय, वह नीतिका विप्लय और 
घोर अन्याय मेरी समझमें आया । उस समय क्या मैंने सैंकड़ों बार 
राज्य त्याग देंनेकी इच्छा नहीं प्रकट की ? क्या मैंने इस महरू और 
राज्यको वारंवार धिक्कार नहीं दिया ? जब कोई मुझे महारानी कह- 
कर पुकारता था, तब में उससे यही कहती थी कि “में रानी नहीं 
हैं; जो राजा और रानी हैं, वे इस समय वनवासी हें । भरत उनके 
भृत्य मात्र हैं और मैं उनकी दासी हैँ ! ” 

सीता--अधीर न होओ माण्डवी ! बहन, तुम क्या सचमुच यह 
समझती हो कि इतने दिनोतक मैं दुखिया थी !---आहा, किस 
भाग्यशालिनी ख्रीने सो वर्षमें भी वैसा सुख भोगा होगा, जैसा मैंने 
स्वामीके साथ एक-एक दिनमें पाया है !--वे दिव्य सोहावने 
प्रातःकाल इस समय भी याद आते हैं, जो सुनहरी किरणोपर 
चढ़कर उस नील शूत््य आकाश मार्गसे चुपचाप धीरे धीरे पृथ्वीपर 
उतर आति थे और स्वामीके चरण-तलमें गिरकर प्रणाम-सा करते 
थे । इतनेहीमें सैकड़ों पेड्डोपरसे मंगलके बाजे जैसे बज उठें, चैसे 
ही असंख्य पक्षी बोल उठते थे । कुंजोमें असंख्य फूलोंके ढेरके ढेर 
दिव्य हँसाके समान एक साथ खिल उठते थे। इस तरह प्रतिदिन 
प्रातःकाल स्वामीकी पूजा होती थी और इसीके साथ मैं भी प्राण- 
नाथकी पूजा करके सनाथ होती तथा मन-ही-मन गर्वका अनुभव 
करती थी । नित्य दोपहरको आश्मके ऑँगनमे, पीपछकी घनी 

छाँहमें, स्वामीके साथ बैठकर स्थिर सोम्य श्याम बनका चित्र देखा 
करती थी और सूर्यके प्रकाशसे उज्ज्वल सूनसान सन्नाटेसे मरा हुआ 
जंगल निहारा करती थी । सन्ध्याके समय गोदावरीके किनारे जाकर 
शिलाके ऊपर, कभी अकेले और कभी प्राणनाथके साथ, बैठती थी । 
दूरपर ऊपरकी ओर आँख उठाकर देखती थी, अनेक प्रकारके 
रंगोंका विचित्र प्रवाह देख पड़ता था--नींढे, पीछे, काले, छाल 
रंगोका समुद्रला उमड़ पड़ता था । रंगोकी वह रागिनी, सुन्दर प्रेमके 
स्वप्तकी तरह शान्त और मनोहर जान पड़ती थी। क्रमशः किनारे- 
पर जब रातका अन्धकार घना हो आता था, तब मैं विश्राम-कुट्ीमें 
लौट आती थी ।--आहा, क्या इस जविनमें में उन सुन्दर दृश्योको 
फिर कभी देख पाऊँगी ? सचमुच मांडवी, उन्हें फिर देखनेकों मेरा 
बहुत जी चाहता है । 

माण्डवी--यह तुम्हारा कैसा खयाल है जीजी ! वहाँ तुम बन- 
देवी थीं, आज यहाँ गृहलक्ष्मी हो । उन सब बातोंको मूछ जाओ । 
उस दुःसस्‍्वम्का अपने मनसे दूर कर दो और राजमहलको प्रका- 
शित करती हुई अन्तःपुरमे रहो । 

सीता--दुःस्वप्न ! माण्डवी, तुम उसे दुःस्वन्न कहती हो ! तुमने 
गहन वनके वे मघुर मनोहर दृश्य नहीं देखे, इसीसे तुम ऐसा 
कहती हो । आहा, वह हेमनत ऋत॒का खिर निर्भक्त आकाश, वह 
वसनन्‍्त-पवन, जो “ ज्वार ! की तरह मानों किसी अजाने सागरके 
ऊपरसे होकर आती थी ! वह ओऔष्म ऋतुकी खिग्ध और सघन 
वनोंकी शीतरू छाया | वह शरद ऋतुकी चाँदनी, शो एक साथ 
बदियाकी तरह मैदान, पहाड़, उपत्यका और गोदावरीके बक्षको 
दक लेती थी ! वह वर्षाऋतुमे घने मेषोंका गरजना---वह बिजलीका 

चमकना ! शीतकालम उस सोहावने घाममें नित्य सबेरे जी-मरकर 
खान-सा करना ! इन सब बातोंको बहन, तुमने नहीं देखा, हसीसे 
दुःस्वप्त कहती हो । 

श्रुतकीति--में जहाँ तक समझती हैँ, हमारा पक्ष ही प्रबरू है। 
हमारी ही जीत है । यह महू ही मरा है। 

शान्ता--क्यों 

शतकीर्ति--बनमें जाड़ा बड़ा होता है । 

शान्ता -- ( हँसकर ) सो चाहे जो हो,--सीता, क्या यह महू, 
ये ऊँची दीवार, ये ऊँचे मन्दिरोंके शिखर, ये हृथियारबंद पहरेदार 
तुम्हें अच्छे नहीं लगते ? 

सीता--क्या कहूँ, न जाने क्‍यों इस महलके कठिन पत्थर जैसे 
मेरे हृदयकों दबाये हुए हैं । दिन अपरिचितकी तरह घरके बाहर ही 
बाइर जाते और चले जाते हैं। वसन्तका वायु बहुत धीरे धीरे 
कॉपते हुए पैरोंसे झरोखा और मोखोकी राहसे भीतर आता है । जैसे 
मभेर॑ साथ उसका बोलना-चालना मना है। ऊपर नील आकाश जैसे 
डरता हुआ घरके भीतर झाँकता है। चन्द्राछेक ( चाँदनी ) जैसे 
संकोचसे भरा हुआ दूरसे आता है और फिर रानीसे आदर न पाकर 
लौट जाता है। ये सब मेरे पहलेके बंधु ऐसे डरते हुए आते हैं, जैसे 
कोई एक तरहका संकोच---एक तरहका खटका--सबके मनमें हो 
गया है। ये सब जैसे प्राणोंके भयसे मुँहसे बात ही नहीं निकालते। 
दास-दासी और परिवारके सभी लोग मुझे सम्राज्ची समझकर सकप- 
कायेसे दूर रूते हैं --सदा हाथ जोड़े मुझे रानी महारानी कहते हैं । 
गुरुजनेकि प्रति खमीका भी कया जाने कैसा लजञापू्ण भाव और 
शंकायुक्त संयत बोलचाल देख पड़ता है। बहन, यह सब मेरी 


समझमें नहीं आता | यह क्‍या है | बहन, यह क्‍या है| कुछ 
समझमें नहीं आता, किन्तु यह सब देखकर हृदयमे बढ़ी व्यथा होती 
है ! इसीसे यह हृदय सदा शून्य-सा रहता है--हाय हाय किया 
करता है । अपने स्वामीके साथ उसी गोदावरी नदीके किनारे, उसी 
खुले मैदानमें दौड़कर जानेके लिए जी चाहता है। उन्हीं कुछ-बर्नेमि, 
उन्हीं खिले हुए फूलों, उन उड़-उड़कर कलोले करते हुए पक्षियों 
और कूदते हुए मगोंको देखनेके लिए जी जैसे मचल रहा है । जहो, 
वह कैसा सुखका समय चला गया ! 

अ्ुतकीर्ति--जीजी, तो तुम्हें यह राजमहरू, आत्मीय स्वजन, 
इतनी हँसी-खुशी, मन-बहलाव, हम लोगोंका खेह, यह सेवा-टहरू, 
यह मिठाई-खीर, यह पोशाक और रत्नोंके गहने अच्छे नहीं रूगते ? 
इन सब सुखोके आगे तुमको पश्चवटी वन अच्छा रूगता है ! बहन, 
मैं समझती हूँ, तुम्हारे भाग्य बहुत कष्ट बदे हैं । 

माण्डवी--चुप अ्रतकीर्ति, तुम यह क्‍या कह रही हो ! 

सीता--ठुमने सच कहा बहन श्रुतकीर्ति, मेरे भाग्यमें सचमुच ही 
बहुत कष्ट बदे जान पढ़ते हैं। 

नेपथ्यमें कौशल्या--सीता, सीता |-- 

शान्ता--बहन सीता सुनती हो, माता कौशब्या पुकार रही हैं । 

सीता--( चैंककर ) आती हैँ। ( प्रस्थान ) 

शान्ता--सीता थों ही सदा चिन्तासे व्याकुहड, सदा अनमनी 
रहती हैं। मुग्धा मृगीके समान नेत्रोंसे, एक प्रकारके प्रभ--एक 
प्रकारके विस्मय-- का भाव प्रकट करती हुई चारों ओर दृष्टि डालती 
रहती हैं। वे जैसे एक प्रकारके आतंक या खटकेसे विहल-सी 
बनी र्वती हैं । देखते-दी-देखते दम-भरमे मुँह पीछा पढ़ जाता है। 

सी० २ 

दोनों आँखों आँसू छलक आते हैं | हँसीकी रेखा क्षीण होकर 
गहरे विषादम छीन हो जाती है। वह दृश्य जैसे पूनोंकी रातमें 
मरणकी चिन्ता, जैसे फूली फुल्बारीमें काल साँप, जैसे उत्सव- 
मंदिरम आर्तनाद, जैसे सान्द्यम मूच्छी, जैसे बच्चेके मसतकपर 
बिन्ताकी कालिमा, जैसे हास्यकी पाषाण-प्रतिमा, जैसे पद्नके 
पतेपर रातका कुंहासा, अथवा जैसे अन्धेरेके बीच सुन्दरी 
सम्ध्याकी आत्महत्या, जान पड़ता है |-माण्डवी, भला बहन, तुम 
समझ सकती हो कि सती सीताके मनमे क्‍या चिन्ता है ! 

माण्डबी--इसमें समझने-सोचनेकी कौनसी बात है? वनकी 
चिड़िया कहीं सोनेके पिंजड़ेमे मुखसे रह सकती है ! 

श्रुतकीर्ति --नहीं । वद पेड़के ऊपर जाड़े, गर्मी और वर्षामें कैसे 
सुखसे रहती है ! में उनसे बराबर कहती आ रहीं हैँ कि तुम्हारे 
बनकी अपेक्षा यह महरू हजार-गुना अच्छा है! क्‍या यहाँ हवा 
नहीं चलती ! क्या यहाँ पूनोंकी चाँदनी नहीं छिट्कती बहन ! 
उसके ऊपर यहाँ नित्य राजभोग मिलते हैं; सेकड़ों दास-दासी खाना- 
सोना छोड़कर सेवा लगे रहते हैं --मैं तो बहन, वनकी अपेक्षा 
महलुम रहना ही पसंद करती हूँ । 

माण्डवी -- बहन, सबकी रुचि तो एक-सी नहीं होती ! 

श्र॒तकीर्ति--- सो तो ठीक ही है । किसीको पूरी-हलवा अच्छा 
लगता है और किसीको दालू-मोठ-समोसे अच्छे लगते हैं । 

शान्ता --यही--ठीक यही बात है ! तुमने ठीक कहा | तुम सदा 
ठीक बात कहती हो। और, माण्डवी, उमिला, सीता, ये सब कवि हैं। 

( उर्मिलाके लिया सबका प्रस्थान ) 
उर्मि्य -सूर्य अस्त होने जा रहे हैं । दूरपर रंगीन सुनहरा 


मैदान आनिमेष देख रहा है। स्थिर सरयू नदीके प्रवाहमें सूर्यकी 
खुनहरी किरण पड़कर सो रही हैं । सन्ध्या इस विश्व-मेदिरिमि, आधा 
घूँघट कांढे, मरिन वस्र धारण किये, लकाई लिये, मुखम मुसकान 
और हाथमें दीपक लेकर, चुपचाप पीरे धीरे पैर रखती हुई, आ रही हैं। 
रुज़ासे मानों आँखें नीचे किये हैं | मंद मुसकानसे मनोहर, माधुरीसे 
मरी, रज्जासे नम्न, हे प्रेममयी संध्या, एथ्वीपर आओ | और हे सखी, 
प्राणेश्वर रक्ष्मणको छाकर उर्मिलाके हृदयसे रूगा दो । (म्रत्थान) 
तीसरा दृश्य 
[ लक्ष्मण और उर्मेला ) 

लक्ष्मण--- कितने दिनोंके बाद ? 

डर्मिका--नाथ, यह में नहीं जानती । जब नाथके दर्शन मिले, 
तमीसे बीते हुए समयकी विरह-व्यथा जैसे मूल गई है। तनिक भी 
दुःख नहीं है । केवल तृप्ति, केवड सुख और केवल दिव्य हँसी 
है। कुंजभूमि प्रकाशित हो रही हैं; केवल, तुम मुझे और मैं तुम्हें, दोनों 
परस्पर प्यार कर रहे हैं | आँखोके आगेसे सब कुछ जैसे छुप्त हो 
गया है-केवल तुम ही पास हो, बस मैं इतना ही अनुमब कर रही 
हैं । इस मनके दृश्यमें तुम्हारे सिवा और कुछ नहीं देख पाती ! 

लरक्ष्मण---चौदद बरसके बाद--- 

उर्मिझा---बद्यपि प्राणनाथकोी आज पाया है, मगर उन दिनों न 
तो मैं अधीर थी और न हृदयमें विरहकी व्यथा ही थी । मैं जानती 
थी कि इस जगतमें आप उर्मिलाके हैं और उर्मिला आपकी है । में 
जानती थी कि इस छोकम फिर मिलन होगा और नहीं तो दूसरे जन्म- 
में अवश्य ही होगा । 

रुक््मण--तुम यहाँ अयेध्यापुरीम थीं, और मैं वहाँ दूर गोदाव- 
रीके किनारे पा हुआ था; तो भी प्रिये, दम जैसे अपने ख्ेहकी 
दोनों भुजाओंसे मुझे घेरे रहती थीं। बीत हुए चौदह वर्षोमे में नित्य 
ही इस हृदयमें तुम्हारे चितवन, तर्हारे स्श, कंठ-शब्द और मनेहर 
मुखका प्रत्यक्ष अनुभव किया करता था ! 

उर्मिद--सो मैं जानती हैँ । जानती हूँ स्वामी ! 

लक्ष्मण--मेरे हृदयकी रानी ! तुम सदा मेरे मनमे बनी रहो जर 
नित्य सोते या जागते, मिलन या विरहृकी अवस्था, मेरे हृदयकों 
पूर्ण बनाये रहो । 

उर्मिछ--प्रियतम, देखो, कैसा मनोहर दृश्य है, कैसा हरा-मरा 
विश्व प्रकाशित हो रहा है; कैसा मुन्दर शान्तिका चित्र है। 

लक्ष्मण--सचमुच यह नदीका किनारा, यह धनी छौहवालछा 
बरगद, यह मनोहर उपबन बहुत ही दर्शनीय है ! 

उर्मिल--बह सुनो, नवपल्॒वयुत उपबनके पुष्पमयथ अधरोमेंसे 
कोमल घौमी अस्पष्ट मर्मर-ध्वनि सुन पड़ती है। वह देखे, आका- 
शका मुख दिव्य स्नेहसे भरा हुआ है--उसमें आशीर्वादस भरी, 
उज्ज्वल मध्याह-किरणोंकी, अपार हँसी देख पड़ती है । वह सुनो, 
घने कुंजबनम, हरे-मरे पेड्ोंकी डालियोंपर चिंडियाँ चहक रही हैं । 
वह देखो, जेगलेसे ढके हुए पहाड़ दूरपर अपने छोटे छोटे शिखरोको 
हाथोकी तरह ऊपर उठाये खड़े हैं। वह देखो, फूले-फले पेड़ोपर 
आनन्दसे मस्त हो हवा नाच रही है ।-स्वामी, एकटक क्‍या 
देख रहे हो ! 

लक्ष्मण---और क्या देखूँगा ! विधाताकी विचित्र सृष्टि---तुम्दारा 
मुख-- देख रहा हूँ । 

उर्मिठा---( छज्जाके भावसे ) देखो, वह मृगी अपने बच्चोके 
साथ खेल रही है। वह कबूतर-कबूतरी दोनों एकान्त मिलनके आन- 
न्दमं दिन बिता रहे हैं। वह नदीके किनारेपर देखो, कितनी गउएँ. 
चर रही हैं । उस घने दनमें वह मोर और मोरनी विचर रहे हैं । 

लक्ष्मण---सब देख रहा हैं प्रियतमे । कितनी नदी, कितने नद, 
कितने पुर और नगर नाँधकर मैं अतिथि तुम्हारे आश्रम-भवनभे 
आया हूँ; जी-मरके मुझे अपने प्रेमका अमृत पिछाओ, हृदयकी प्यास 
मिटाओ, अपना प्यार दो । 

उर्मिछा--हाय नाथ ! वह प्यार तो में नित्य निरन्तर देती हैँ, 
मगर तो भी यह आशा और अभिलाषा नहीं मिटती । 

[ दोनों लिपट जाते हैं। 
चौथा दृश्य 
स्थान--महलसे मिला हुआ बाग 
खसमय--चौंदनी यत 
( राम और लीता ) 

राम--सुहावने सरयू-तटपर शीतल सुगन्ध मन्द हवा चर रही 
है। अन्द्रमाके अगृतको पीकर मगन हो चकोर कलोर्ले कर रहा 
है । बगियामे पत्तोंकी कोमल मर्मर-ध्वनि सुन पड़ रही है। निकुझमे 
पुष्प-परागकी महक छाई हुई है । एकान्तमे एक फूल हँसता हुआ 
दूसेरे फूलके अंगपर गिरता देख पड़ता है। जान पड़ता है, जैसे 
शामको अप्सरायं आकार इस चाँदनीमें नहाया करती हैं-या जैसे 
अमृतकी तरंगोमे ललित अंगोॉको छोड़कर सली सखीसे हँसी-मजा- 
ककी बातें करती हैं । प्रिये, देखो, आज यह पृथ्वी कैसी मघुमय 
मनोहर देख पड़ती है ! 


१६ सीता ( चौथा 


सीता--प्यारे, वे दिन याद आते हैं जब चन्द्रमा इसी तरह 
अमृतकी वर्षा करता था ! वह गोदावरीका किनारा और वह पर्णकुटी 
कैसी सुहावनी थी ! कहाँ वे दिन और कहाँ ये दिन ! 

राम--कौन दिन तुम्हें अच्छे जान पड़ते हैं ? 

सीता--मेरे हृदयके प्रकाश, जिस समय तुम मेरे पास रहते हो, 
वहीं समय मुझे अच्छा लगता है| वह पहलेका समय भी अच्छा 
था और यह समय भी अच्छा है | जब तुम पास रहते हो, तब मैं 
और कुछ नहीं देखती, तुम ही मगन रहती हूँ | नाथ, यह प्रथ्वी 
तुमसे ही परिपूर्ण है। इस आकाझमें भी मेरे लेखे तुम्हीं व्याप्त हो । 
ओह ! जब में हड्ामें थी तब, वे दिन कैसे कठिन और बुरे थे । 
महीने गरसोके बराबर और दिन महीनोंके बराबर बीतते थे। हे 
नाथ, उस समय भी तो चन्द्रमा इसी तरह आकाशमें उदय होता 
था, मल्य-वायुके स्पर्शसे सिहरकर हर्षसे अशोककी कलियाँ खिल 
उठती थीं। हे स्वामी, फिर क्‍्यें दिन-रात हरघड़ी हृदय 
आग-सी जलती रहती थी ? फिर किसके लिए मैं रात-रात- 
भर जागरण करती थी और रात जैसे समाप्त ही न होने आती थी ! 
रोते-रोते अगर किसी तरह रात बीतती भी थी, तो नील आकाशमे 
सूर्यका उदय होनेपर नित्य नई निराशा इस मनमे जागा करदी थी! 
वर्षाऋतुकी ठंडी हवा केवल मेरे हृदयकी आगको ही बढ़ाया करती 
थी ! शरत्‌ ऋतुका चन्द्रमा जैसे भेरा उपहास करता हुआ ही ऊपर 
आकाशमे उठता था ! वसन्‍्त ऋतुमें कोकिलाका गान जैसे भेरे 
हृदयमें हालूहर विष बरसाता था ! मल्य-पवन जैसे मेरे शरीरम 
बर्कियों मारता था और फूलोंकी महक जैसे पिरमें पीड़ा पैदा कर 
देती थी ! वसन्तमें या शीतकालमें सैकड़ों राक्षसियाँ मुझे घेरे रहती 

थीं। वे किसी तरह दिन बिताकर रातको--आधी रातको--उत्सव 
करती थीं; कभी विकट हैंसी हँसती थीं, कमी मुझे डराती-धमकाती 
भी, कभी उपहास करती थीं। वे मेरी उस बारहों महाँने होनेवाली 
तीक्ष्ण यातना और तीन वेदनाको नहीं जानती थीं--नहीं समझ 
सकती थीं । निरुपाय नीरकू आकाश अनन्त दयाके साथ मेरी ओर 
एकटक निहारा करता था--समुद्रका नीला जरू मेरी दशा देखकर 
भीतर ही भीतर हाय-हाय किया करता था । अहो, वे दिन कैसे कठिन 
थे ! दिनरात कैसी घोर यातनाका सामना था ! हे प्राणनाथ, इस 
समय भी उन दिनोंकी याद आनेसे में भयके मारे कॉप उठती हूँ। 

राम--प्रिये, आओ, मेरे पास आओ; क्यों व्यथ डर रही हो ! 
अब्न भी क्‍यों यों डरती हो ः अब तो तुम मेरे पास हो ! प्यारी, 
वह समय तो चला गया; अब उन बातोंको भूल जाओ । यह रुड्का- 
पुरी तो है नहीं, फिर तुम क्यों आशझ्ला कर रही हो ? रावण अपने 
पापके कारण मारा जा चुका है। यह अयोध्यापुरी है और तुम्हारा 
राम तुम्हारी रक्षा करनेमें असमर्थ अथवा निर्बेल नहीं है। तुम अपने 
मनमे उस पिछले दुःस्वप्तकी बात मत छाओ [---प्रिये, उन पिछले 
बुरे दिनोंको भूल जाओ । 

सीता--ना ना प्यारे, मादम नहीं कि क्यों में उन दिनोंको 
मूलने नहीं पाती । न जानें क्‍यों मेरा मन उन्हीं दिनोंकी ओर 
दौड़ जाता है, मना किया नहीं मानता। वहीं विकट विभीषिका 
बारबार देखती हूँ । व्याधके बाणसे घायल हरिणीकी तरह, विकलू- 
हृदय और भयबसे मुग्ध होकर, मैं उसी आततायीकी ओर फिर-फिर- 
कर देखती हैँ और उसकी बंशीकी ध्वनि सुनती हूँ। अथवा मेरी 
वही दशा है, जैसे बाघ किसी बटोहीका पीछा करे और वह बयेही 

तेजीसे भागकर अपने धरके द्वारपर पहुँच जाय, तो भी उसे अपने 
छुटकारेका विधास न हो और वह भयके मारे बारबार फिरकर 
ताकता रहे । मुझे जान पड़ता है कि वह लंकावारा दुर्दिन अपना 
शिकार हाथसे गवॉकर उसे खोजता हुआ अयोध्याके द्वार तक 
दौढ़ा आया है, और हर-घड़ी मुझे तुम्हारे हृदयसे छीन के जानेका 
सुयेग देख रहा है। ये प्राणनाथ, इसीसे अगर तुम कमी घड़ी-मरके 
लिए भी आँखोकी ओर होते हो, तो मुझे डर मादम होता है कि 
कहीं फिर न तुम्हारे चरणोंसे अलग होना पड़े ! इसी डरसे दिन-रात 
मुझे कल नहीं पड़ती--रह-रहकर कॉप उठती हूँ ! जब अकेली 
होती हूँ तभी प्राणनाथ, यह खटका होता है कि द्वायद जब फिर 
तुम्हारे दर्शन नहीं पाऊँगी ! 

राम--ना ना छद॑येश्वरी, तुमको मैंने बढ़े कष्ट उठाकर पाया है; 
अब मैं तुमको सदा अपने हृदयमें रक्खूँगा। यह व्यर्थकी शंका 
अपने हृदयसे दूर कर दो | 

सौता--नहीं जानती नाथ, भाग्यमें क्या बदा है ! मुझे खींच- 
कर--और खींचकर--अपने हृदयसे छगा ले । शायद यही मेरी 
और तुम्हारी आखिरी मुझाकात है ! 

राम--यह क्या ! तुमरों क्यों रहीं हो ! तुम्हारी देह क्यों 
काँप रही है ? यह मयसे व्याकुल दृष्टि क्यों है ! तुम्हारा मुखमण्डर 
क्यें। पीछा पड़ा जा रहा है ! 

सीता---( लम्बी साँस लेकर ) प्राणनाथ | 

राम--ध्यारी, तुम क्यों इतना अधीर हो रही हो! पहले तो 
कमी मैंने तुम्हारी ऐसी दशा नहीं देखी । प्रिये, तुम्हारे इस कोमढ 
हृदयमें किसने संदेहका बज़ मारा है, बताओ तो सही । यह गदूद 


दद्य ] पदला जेक १९, 


वाणी, यह ढम्बी साँस और यह छातीका घड़कना किस हिए है! 
तुम्हारी आँखें क्‍यों डबडबाई हैं ? तुम्हारे गुलाबी गालोपर आँसू क्यों 
ढुलक रहे हैं ? 

सीता--छातीसे छुगा लो प्राणनाथ। 

राम---चलो प्यारी, अन्तःपुरमें चले । रात अधिक हो आई है, 
सरयू-तटपर अंधकार छा गया है। वह देखो, चन्द्रमा भी अस्त हो 
गया। वायु जैसे थककर नींदके मारे प्रथ्वीपर सो गई है। इस बुरी 
कल्पनाको हृदयसे दूर करो। चलो, शयन-मन्दिरमें चले। 


( देनोका प्रस्थान ) 








पाँचवाँ दृश्य 
स्थान --राजमहलकी बाहरी बेठक 
सम्रथ--प्रातशकाल 
( राम और दुर्भुख ) 
राम--क्या कहा रे दुभुख !-तेरी इतनी मजारू! दुमेति, तू 
नहीं जानता कि वह कौन है ओर तू कौन है? कुत्ते नमकहराम ! 
दुगुख-- महाराज, मैं जानता हूँ कि वे महारानी हैं और में एक 
साधारण भृत्य हूँ। महाराज, आपकी आज्ञासे ही आज मैंने यह 
कठोर क्रूर समाचार श्रीचरणोम निवेदन किया है। केबल कर्त्तव्यके 
खयालसे--- 
राम-- ( जैसे चोंककर ) सच है। दुर्मुख, तू मेरा भृत्य है। इसमें 
तेरा दोष नहीं है। तूने तो अपने कर्तव्यका पालन किया है। मैं 
मूर्ख महामूर्ख हँ---मेंने ही तो तुझे आज्ञा दे रक्खी है कि तू नित्य 
प्रजाकी की हुई मिथ्या निन्‍दा नाराजी आदिका समाचार मुझे दे ! मैं उस 

निन्दाके जमे नित्य संबेरे जैसे गंगा-खान करके दिनके और हृत्योका 
आरंभ करता हूँ !--ओए | यही पुरस्कार है? मेरी प्रजाने जब जो 
चाहा, तब वही मैंने किया। उनकी इच्छा पूरी की, उनका मनोरंजन 
किया, उसका यही पुरम्कार है! सप बाधा-विज्लोंकी नॉधकर धन 
और परिभ्रमसे मैंने अबतक प्रजाकी सब इच्छांये पूरी की हैं। प्रजाके 
अभाव-अभियोगोंको सुनना और पूरा करना ही मेरा नित्यका 
राजकाज है ।-उसका यह पुरम्कार मिला ? अथवा शायद मलुप्य- 
जाति ऐसी झृतप्न, ऐसी छोमी और ऐसी अधम है कि जितना दो 
उतना ही और चाहती है-- किसी तरह उसका पेट ही नहीं भरला। 
अयोध्यावासियों, तुम प्यारी सीताको--पुण्यमयी, गृहलूक्ष्मी, 
पतित्रता, राजरानी और राजलक्ष्मी सीताको-मेंरे हृंदयसे अलग 
करना चाहते हो! सीता अलक्ष्मी और असती है! पुरवासियो, 
तुम्हारे मनमे ऐसा अविश्वास कहाँसे आ गया ! हाय, वे छोग क्‍या 
मुझसे बढ़कर सीताके चरित्रको जानते हैं! सीता पवित्र हो या 
अपवित्र हो, सती हो या असती हो, वह मेरी है। फिर में क्यों 
औरोकी इच्छासे सीताकी आज तज दूँ? कभी नहीं त्यागूँगा। 
प्रजाको अगर नहीं रुचती हैं, तो क्या इसी लिए में अपनी आँखें 
अपने हाथमे निकाल डादँगा ?- कभी नहीं। अयोध्यामें रहनेवाली 
कप चाहे जो कहे, सीता सदा मेरे घरमें गृहलक्ष्मीके रूपमे रहेगी।- 
दुर्वुख ! पापी ! तू अभी तक सामने खड़ा है !--दूर हो, दूर हो, 
स्वामीके अन्नसे परे हुए कुत्ते! कृतन्न !--ना ना, में ही 2 
हुआ जा रहा हूँ ! वह तो भृत्य है; वह क्या करे! उसने तो जो 
जो सुना, वही वही सच-सच आकर कह दिया ।--दुमुख, तूने यह्‌ 
सर बात क्यों कही! झट ही क्यों न कहा !--तनिक-सा मिथ्या 


द्च्च्य ] पहला अंक श्र 


* ओऔ अखिओआओ ओर रा 


क्यो नहीं बोला ! धन-रत्न जो इच्छा हो माँग छे, में तुझे बही 
दुँगा--तू केवल इतना कह दे कि मैंने झूठ कहा है । 

दुर्मुख--मुझसे यह स्वामीका दुःख नहीं देखा जाता। धर्म जाय 
तो जाय ।-प्रभो, महाराज, उठिए। मैंने जो कहा, वह कभी सच 
नहीं है--सब झूठ है, सब झूठ है, बिलकुल झूठ है। आपकी प्रजाने 
महारानीके संबंध कुछ नहीं कहा । 

राम--ना, जा दुुख--यह केवल पागलका प्रलछाप है। इस 
समय मैं अपने आपेमें नहीं हैँ । मुझे नहीं माठस कि में क्या कह 
रहा हूँ । ना, ना, यह सान्लना देना बृथा है। अब में तुझे दोष 
नहीं दूँगा---श्रढ़ बोलनेके लिए तुझसे प्रार्थना नहीं करूँगा । मुझे 
निश्चित रूपसे माद्म है कि तुने एक अक्षर भी झूठ नहीं कहा । 
बस, तू मुझे मेरे दुःखके साथ छोड़कर चल दे । 

दुमृंख--( जाते जाते ) हाय ! मुझ मूर्खने यह बात क्यों 
स्वामीस कद्दी ! उस समय मेरा बोल क्यों नहीं बंद हो गया ! यह 
कु-समाचार कहनेके पहले ही मेरी जीम सड़-गल या जल क्‍यों नहीं 
गई (---उसके टुकड़े ठुकड़े क्यों नहीं हो गेये ! यह बात कहनेके 
पहले मेरे सिरपर वज़पात क्‍यों नहीं हो गया !--अहो, मुझे धिक्कार 
है | ( प्रस्थान ) 

राम--बहुत अच्छा |--अब में कया करूँ, कुछ समझमे नहीं 
आता | क्या प्रजाकी यह प्राप-वाणी सुनूँ ? सीताको त्याग दूँ ! 
कुत्तेकी तरह उसे अपने पाससे दूर कर दूँ ?-निष्ठुर वृद्ध वशिष्ठ ! 
तुमने कैसे यह आज्ञा मुझे दी कि प्रजा-रंजनके लिए जरूरत पड़ने 
पर सीताको भी त्याग देना ? अगर आज त्याग ही देना था, तो 
सीताको छुद्दानेके लिए फिर मैंने लड्स्‍ामे घोर संग्राम क्‍यों किया ! 


श्र सीता [ पाँयवों रषय 


इसीलिए कि उसे वहाँसे लाकर फिर अपने आप त्याग दूँगा ! रूढ़ 
अविचारके साथ सीताको गरदनिया देना ही क्‍या मेरे लिए योग्य 
है ? क्‍या यही मेरा कर्तव्य है? सीता, साध्वी, सती आकाशके 
समान पवित्र, सदाकी भोली, पृण्यमयी, मुझपर विश्वास, श्रद्धा और 
प्रेम रखनेवाली है ! -उसके साथ में ऐसा व्यवहार करूँगा ! ना- 
ना ! मेरा यह राज्य स्वप्रम प्राप्त ऐश्वरयथकी तरह दम-भरमे नष्ट 
हो जाय; यह राजमहल मिट्टीमं मिल जाय; यह अयोध्यापुरी सरयूके 
जलमे बह जाय: यह सूर्यवंश अद्यशापसे मस्म हो जाय ।-आज मेरे 
इस पापसे सृष्टिका नाश हो जाय ! तो भी पतित्रता सीता सदा 
मेरे हृदयम रहेगी ' आकाशव्यापी अक्माण्डके ध्वंसके मीतर-सचरा- 
चर विधकी भस्मके ऊपर-मेरे इस वक्षस्थकपर सीताकी पवित्र 
स्थिति बनी रहेगी। 
( पर्दा गिरता है। ) 


दूसरा अक 
>>एए०उप॑०- 
पहला दृश्य 
स्थान---अन्तःपुरका दालान 
समय--प्रातःकाल 
( अकेली कौशल्या पूजा कर रही है । ) 

कीशल्या-- रातको अभिवर्षाके समान वारंवार उल्कापात होते 
हैं। छाल रंगका प्रातःकाल जैसे कुपित-सा होकर ताकता है। दोपह- 
रके समय महलके मैदानमें सियारनियोंका विकट शब्द सुन पड़ता 
है-जैसे वे सिरके ऊपर आई हुई किसी विपत्तिकी बात बता रही 
हैं । माछद््म नहीं, किस कारण नित्य रातको, ईशान कोणमें, अक- 
ल्याणकी शिखाके समान, धुएँके रंगका घूमकेतु उदय होता है; 
जिसे देखनेसे जान पड़ता है कि किसी अनर्थकी रूम्बी छाया निकट 
ही है । इसीसे हे महामाया, ईशानी, कल्याणमयी, वर देनेवाली, 
मैया, तुम्हारे चरणोंमें मक्तिपू्वक यह पृष्पाज्ललि अर्पण करके मैं 
आज प्रार्थना करती हूँ कि मेरे रामपर कोई विपात्ति न आवे | अमया 
अपराजिता मैया, अभय दो। यह आशंका, यह घबराहट, दूर करो। 
सहसा उदय हुए इस वज़-मेघको पश्चिम आकाशसे हटा दो-- इन 
विपात्तिके बादलोंको टाल दा देवी! चेडी | भगवती ! संहार करनेवाली 
भैरवी ! अपनी इस विकट कराल मूर्तिको छिपा छो । हे दुरगे ! हे 
कल्याणी ! दुर्गतिनाशिनी ! सौम्यमूर्तिसे दर्शन दो ।-- सीता सीता- 

नेपथ्यमें---आती हूँ माँ । 

कौशल्या--चाँदनी जैसे अपने चारों-ओरके अंधकारकों मिटाती 
और नेत्रोंको आनन्द देती आती है, वैसे ही मेरी बह आ रही है--- 

[ सौताका प्रवेश 

सीता--क्या है माँ ! 

कोशल्या--यह क्या तुम रो रही थीं बहू ! सींता, यह क्या (- 
मेरी ओर देखो; यह तुम्हारा चेहरा पीछा क्यों है ! आँखें डबडबाई 
हुईं क्यों हैं ! यह क्या ! क्‍यों बह, चुप क्यों हो !--समझ गई। 
राम पास नहीं है, इसीसे तुम्हारी यह हालत है। 

सीता--नहीं तो माँ ! 

कौशल्या--नहीं क्या, में समझ गई बहू । तुम्हारे हृदयके गुम 
संदेहको मैं जान गई। बहू, में भी तो रामको प्यार करती हूँ। एक 
ही स्नेह माता, बेटी, ली आदिके हृदयोमे जुदे जुदे रूपसे रहता है। 
बेटी, पुत्र राम राज्यके कामसे चंपकारण्यम गुरु वाशैष्ठके पास गये 
हैं। जान पड़ता है, गुरुसे कुछ सलाह लेनेकी जरूरत थी। बेटी, 
घबराओ नहीं । तुम्हारे और मेरे राम निश्चय ही मंगल और कुशलके 
साथ हैं और बहुत शात्र धरको लौट आवेंगे । बेटी, बहू, चिन्ता 
त्याग करो । रामके मंगलके बारे कोई भय नहीं है| राम चाहे 
निकट हों और चाहे दूर हों, चाहे नगरमें हों चाहे दूर परदेशम 
हों और चाहे राजमहलके अन्तःपुरमे हों, चाहे शान्तिमें हों और चाहे 
युद्धमें हों, वे सदा मेरे ख्लेहके गढ़मे सुराक्षित हैं | अनर्थकी साँस भी 
उनके अँगको नहीं छू सकती । जिन रामकी माता में हैँ और श्री 
तुम हो, उनके ऊपर विपात्तिकी छोँह तक नहीं पड़ सकती। राम 
सुखी हो और शारत्र ही वीर-पृत्रक्ती माता होनेवाली तुम भी 
सुखसे रहो 

( बिजर्की कड़कती है | ) 
सीता--यह कया! 


इश्या) दूसरा अंक श्५ 


कौशल्या--बिजलीकी कड़क है। 

सीता--आकाश तो साफ है---कहीं बादरूका ढुकड़ा भी नहीं 
देख पड़ता । 

कौशल्या-- ( स्वगत ) सचमुच, मेघ तो कहीं नहीं है। ( प्रकट) 
जान पड़ता है, जल्द ही आँधी-पानी आवेगा । चछो, भीतर महतल्ूमे 
चलें। ( जाते जाते ) मैया सबमंगला ! देवी ! सती ! मेरे रामको 
देखना । हे भगवती, सदा रामकी रक्षा करना | 

( दोनोंका प्रस्थान ) 


दूसरा दृश्य 
स्थान--वशिष्ठका आश्रम 
खसमय-- प्रात-काल 
[ राम और वशिष्ठ ] 
राम --गुरुदेव, यह काम एकदम असाध्य है। मुझसे न हो 
सकेगा । 
वसिष्ठट---यह में मानता हैँ कि यह कार्य तुम्हारे लिए असाध्य 
है । रघुबर, मैं जानता हूँ कि यह काम बड़ा भारी है, निष्ठुर है और 
दुःखदायक है, तो भी करना ही होगा । राम सबके सब कर्तव्य 
अगर सहज सुसाध्य हो, तो उनके करनेमे प्रशंशाकी बात ही क्या 
रह जाय !-फिर भी तुम चुप हो ? नहीं कर सकोगे ! 
राम--भगवन्‌ , यह बहुत ही 770५ 
वशिष्ठ--मैं जानता हूँ कि बहुत ही, 
पीना होगा |--फ़िर भी तुम चुप हो ! 
कि किस कुछमें तुम्हारा जन्म हुआ है !' 






२ सीता [ दूसरा 


#. ह#जलने ले अ॑ नस 


हो ? किसके पोते हो ? हे पुरुषोत्तम, इन बातोंको क्या तुम मूल 
गंगे हो ? याद रकक्‍्खो, तुम्हारा जन्म सूर्यवेशमें हुआ है ! तुम्हारे पिता 
दशरथ है, जिन्होंने अपने बुढ़पपेकी अपार साधना और तपके फल- 
स्वरूप, प्राणोसे भी प्यारे, दोनों पुत्रोंकी वन भेज दिया--केवल 
करीव्यपालनके किए | बताओ, उनका यह कर्तव्यपालन क्या 
सहज और सुमधुर था £ क्या स््रीका त्याग पुत्रत्यागते भी बढ़कर 
दुःसाध्य है 

राम--गुरुदेव, यह काम दुःसाध्य नहीं, बल्कि असाध्य है। जो 
असाध्य है, उसे मैं किस तरह कर सकूँगा ! आप आज्ञा दीजिए, मैं 
राज्यकी भलाईके लिए अपने प्राण देंनेको तैयार हैँ, किन्तु जानकी 
मुझे हजार जानसे बढ़कर प्यारी है ! उसका त्याग मुझसे न हो सकेगा। 

वशिष्ठ - यह भी मैं जानता हूँ; किन्तु देखो, आत्म-हत्या और 
कर्तत्य-पालन एक चीज़ नहीं है। यह आत्महत्या करना कायर 
सिपाह्ीकी तरह, कर्तेव्यकी युद्ध-भूमिसे भागना है । और, कर्त्तव्य- 
पालन दृढ़ संयत साहसके साथ सम्मुख समरभे वीर पुरुषके छातीमें 
बाणोकी चोट सहनेके समान है | 

राम--भगवन्‌ , मैं खुद सब सह सकता हूँ; लेकिन निरपराधिनी 
सीताको किस दोषसे त्याग दूँ! 

वशिष्ठ-- तुमने कौन-सा अपराध किया था, जिससे तुम्हें वनवासी 
होना पड़ा ! कुंभकर्ण आदिने क्या अपराध किया था, जो तुमने उन्हें 
युद्धमें मारा ? वे सब वीर भी तो स्वदेशभक्त और भाई-पिता आदि 
स्वजनोंकी आज्ञा माननेवाले थे ! किस अपराषसे पुत्र पिताकी 
व्याधिके कारण रोगकी यन्त्रणा सहता है ! बताओ, जब कि पर्नीके 
महरूके भीतर नित्य स्वादिष्ट अन्न खाकर कुत्ते-बिल्ली तक पते हैं, 

तब निर्धन पुरुष किस अपराधसे नित्य भूखकी यन्त्रणा सहता है !-- 
इस विश्वमें तुम कौन हो और में कौन हूँ स्वयं अपना कोई नहीं 
है। सब कोई समाजकी रक्षित संपत्ति हैं- उनपर समाजका अधिकार 
है । व्यक्तिमात्रको समाजके चरणेमें अपनी सब इच्छा, संपत्ति और 
सुखकी बलि देनी होगी--कोई अपराध है या नहीं, इसका विचार 
व्यभ है। इस सारे बह्माण्डमें, अनन्त नियमोंका बिराद लोत 
अव्याहतरुपसे प्रवाहित हो रहा है। उसीमें सब नर-नारी बहते जा 
रहे हैं । उस नियम-श्रोतकी गतिको कोई नहीं रोक सकता । जो कोई 
उसके विरुद्ध अड़ता है, वह शात्र ही उसमें डूब जाता है। ख्र्ग 
और नरक, पाप और पृण्य, विधाताकी सृष्टि नहीं हैं।और अपराध ! 
इस जगतमे कौन किसका न्याय-विचार करेगा? समाज कहता है कि 
नरहत्या पाप है; किन्तु युद्ध-विग्रहट आदिम जो हजारों नर-हत्यायें 
होती हैं; उन्हें कौन पाप कहता है ? विधाता कहता है ?-पर वह 
तो खुद ही पल-पलपर विश्वर्मे सेकड़ों हत्यायें और सैकड़ों अत्याचार 
करता है ! उन्हें कोन गिनता है !-कौन उनका विचार करता है ! 

राम--तो फिर पाप-पुण्य कुछ नहीं है ! 

वशिष्ठ--हाँ नहीं हैं । तुम यह प्रश्न आँधीसे करो, वह कहेगी 
* नहीं है; ” घोर प्रबल बढ़िया या बाढ़से यह प्रश्न करो, वह कहेगी 
* नहीं है; ” जाओ, वज़पात, भूकंप, दावानल, बुढ़ापा, दुर्मिक्ष, सर्ष- 
दंशन आदिसे यही प्रश्न करो, सब यही उत्तर देंगे कि “ न पाप है, 
न पृण्य है| ? हे रघुवर, जिन कार्मोसे समाजका अमंगल होता है, 
वे ही पाप हैं | पाप और पृण्य समाजकी दण्डविधि है, और तुम उस 
समाजके प्रतिनिधिके पदपर स्थित हो-समाजके भृत्यमात्र हो । 

राम--मुरुदेव, आपकी ये बातें मेरी समझमें नहीं आती मैं 
केवल इतना ही जानता हैँ कि आप आज्ञा करें और में काम करूँ । 

सी* ३ 

वशिष्ठ---तो बस जाओ रघुवर, महाराज, अपने कर्तव्यका पालन 
करो । आश्मणजातिने तो इससे भी। बढ़कर कठिन निष्ठुर काम किया 
है। परशुरामने पिताकी आज्ञासे माता तककी हत्या कर डाली है।- 
माताकी हत्या पीके त्याग्से बदकर कड़वी और निष्ठुर बात है। 
रघुवर, राजमक्ति पाना अत्यन्त सुलम नहीं है; उसके लिए बहुत 
कुछ स्वार्थत्याग करना पड़ता है| 

राम--भगवन्‌ , अपने चरणोंकी रज दीजिए | 

वशिष्ठ---जाओ, वीर, तुम इक्ष्वाकु-कुलके दीपक हो। अयोध्या- 
नाथका कल्याण हो । ( प्रध्यान 





तीसरा दृश्य 
स्थान--उर्मिलाका भबन 
समय---रात 
[ लक्ष्मण ओर उर्मिला ] 


उर्मिछा--किसने कहा ! 

रुक्ष्मण--ख़ुद रामचन्द्रने । 

उर्मिका--यह प्रापकी बात है---असंभव है । 

लद्ष्मण---र्मिला, यह बिल्कुल ठीक और सत्य है| 

उर्मेज--सत्य है ! 

लक्ष्मण-- हाँ सत्य है । 

उर्मिठा--इसका कारण ? 

रक्ष्मण---कारण तो में नही जानता । केवल इतना ही जानता 
हैँ कि नगरकी प्रजा जानकीके लिए निर्वासन-दण्ड चाहती है । 

उर्मिला--( रूम्बी साँस लेकर ) अभागिनी बहन सीता ! मेरी 
प्यारी बहन !--तो वे अपनी प्रतिज्ञापर अटल हैं ! 

लक्ष्मण--रामचन्द्रकी प्रतिज्ञा टठ्ते या विचार बदकते क्‍या 
कभी किसीने देखा है ! 

उर्मिठा--वे हैं कहाँ ! 

लक्ष्मण--अपने कमरेंमें किवाड़े बंद किये धरतीपर चुपचाप बेटे 
हैं । सूखी आँखोंसि-झून्य दृष्टिसि-प्रथ्वीकी ओर ताक रहे हैं। राज- 
परिवारके आदमियोके सिवा और कोई उनके पास नहीं जा 
सकता --उर्मिला, तुम्हें एक काम करना होगा | 

उर्मिशा--क्या ! 

लक्ष्मण --राजरानी सीतासे जाकर यह हाल कहना होगा । 

उर्मिछ---( चेकिकर ) मुझे ! 

लक्ष्मण --प्रियतमे, अयोध्याके महाराजने मुझे इससे भी बढ़कर 
कठिन काम सौंपा है। इन्हीं दाथोको सीताके निवोसनदण्डका 
काम करना होगा । उनके साथ जाकर मुझे ही वाल्मीके ऋषिके 
आश्रममे उन्हें छोड़ आना पड़ेगा । 

उर्मिल---( सोचकर ) अच्छा तो मैं बहन सीताके पास जाती हूँ । 

लक्ष्मण--उर्मिछा, बड़ी ही सावधानी और समझदारीसे सैंभाल- 
कर धीरे धीरे यह बात रानीके कार्नोतक पहुँचाना । 

उर्मिल--नहीं जानती, यह हाल सुनकर सीता क्या कहेंगी- 
उनकी क्या दशा होगी ! सीता स्वामीके वियोगके खटकेसे सदा 
शंकित और विहल रहती हैं | हाय ! यह वज्पात-सी खबर सुनकर, 
गर्मियोंकी दोपहरकी छः छूगनेसे कोमऊर नम्र जुदीकी कडीकी-सी 
दशा उनकी न हो जाय ! 

लक्ष्मण--उनके हृंदयमें अवश्य ही गहरा घाव हो जायगा | तुम, 
प्रिये, अपने असीम ख्लेहसे उस वेदनाको श्ान्त या कम करनेकी 
कोशिश करना । ( प्रस्थान ) 

चौथा दृश्य 
स्थान--राजसमा 
खसम्रय-- सबरा 
( उमभा-विसर्जनके वाद विंदासनपर अकेले रामचन्द्र बैठे हैं । ) 

राम--यही तो राजाका पद है-यही तो राज्य है! हाय, यह 
सोनेका पानी फिरी हुई छाहेकी हथकड़ी है; कालकूटसे भरा हुआ 
सोनेका पात्र है! यह अन्तःसारशून्य थोथा गौरब है! ऊपरसे 
पृण्यकी पोशाक पहने यह घोर पाप है। यह पश्षीका सोनेके पिंजड़ेमे 
रहना है। ओफ ! यह निंदित विछास है। यही पद पानेंके लिए 
विश्वमें मनुप्य नित्य 7त्या, झूठ, झगड़ा, मकारी और तरह तरहकी 
बेईमानियाँ करते हैं ! केवल औरोंके भृत्य होनेंके लिए. इतनी चेश 
की जाती है ! हाय ) भरतफों यही लोहेकी जंजीर पहनानेंके लिए 
माता कैकेयीने इतना कौशल रचा था ! ऊँचे पर्वतको दूरसे देखकर 
सब लोग उसकी ऊँचाईसे डाह करते हें; किन्तु हाय कोई यह नहीं 
देखता कि वह पर्वत बिना साथीका अकेला पड़ा रृता है--उसके 
ऊपर सूखे कठिन पत्थरोंका बोझ लदा रहता है | गर्मियोमें वह तपा 
करता है, जाड़ोमें बर्फसे ढक जाता है, वर्षोमें उसके ऊपर आँधी- 
पानीका प्रहार होता है। उसके एकान्त सुनसान हृदयमेंसे पत्थर 
फोड़कर जो 'आह ” निकलती है, उसे कोई नहीं सुनता | उसके 
सूखे हृदयकी आह जहाँसे निकलती है, वहीं छीन हो जाती है। 
यह जीवन केश, चिन्ता, थकन आदिसे परिपूर्ण है;-इस जीवनमें 
अशान्तिका अन्त नहीं। हाय ! दया, माया, ममता, खेह आदिका 
त्याग करना होगा-मौतकी घड्टी तक केवल आशंका और संदेहका 
सामना करना पड़ेगा ! इस जीवनमें सदा यही भय बना रहता है 
कि न जानें कब किस छिद्गसे अमंगलर प्रवेश कर बैठे ! अत्यन्त 


कि तबज क्‍ील हित. खऔटा ज् 

दरिद्र, नीचसे भी नीच, साधारण प्रजाका जीवन इससे बढ़कर सुखी 
है । वे लोग नित्य परिश्रम करते हैं और उस श्रमलब्ध अन्नसे पुष्ट 
होते हैं । काम करके वे अपने घर छोट आंत हैं और बेखटके आराम 
करते हैं | कठिन प्थ्वीपर वे सोते हैं, पर थकनके मारे वह भी उन्हें 
कोमल जान पड़ती है। उनका हृदय चिन्तासे शून्य होता है और 
बे घरके लोगोंके प्रेमको सुखपूर्वक मोगते हैं। कोई इस बातकी याद 
भी नहीं दिलाता कि उनका ख्लेह योग्य पात्रके ऊपर है या नहीं। 
उनकी यह स्वाधीनता धन्य और प्रार्थनीय है, इसमें कोई सन्देह 
नहीं | अहो, अत्यन्त दीन किसानोंका इतिहास कैसा निमेझ और 
पवित्र कथानक है ! किसानकी छोटीसी झोपड़ीमें यह ग्छानिकी 
दुर्गग्धमय साँस नहीं घुसती, कोई उसके हृदयसे प्यारा प्रेम-पवित्र 
हार तोड़कर दूर फेक देना नहीं चाहता । अहो, कैसे कठिन हृदयका, 
कैसा अभागा, राम है ! हाय, इस राज्यको छोड़कर अगर किसी दूरके 
वनमें जाकर में शान्तिमय, पवित्र, अतुल, अनन्त, अक्षय विश्राम- 
विभवके साथ जीवनके दिन बिता सकता !|--अद्दो, राजाका काम 
कैसा कठिन है ! 
| भरतका प्रवेश | 

मरत--महाराज, यह क्या सुनता हूँ ! 

राम---क्या यह बात इसी बीचमें नगर-भरमें फैल गई ? 

भरत--नहीं महाराज, केवल राजमहलम ही यह चर्चा कैली है।- 
पर क्या यह सच है ! 

राम--सच है प्यारे माई । 

भरत --आपने पक्का इरादा कर लिया है! 

राम--हाँ, पक्का इरादा कर लिया है । 

भरत---यह असंभव है ।-रघुवीर, आप धरम्मनिष्ठ, न्यायानिष्ठ और 

बुद्धिमान्‌ हैं। यह निठुराई क्या आपहीका विधान है !-आपके द्वारा 
ऐसा होना असम्भव है । 

राम--असंभव नहीं है | क्या कहूँ भैया ! तुम सब जानते हो । 
जानते हो कि अयोध्याकी प्रजा आज सीताका त्याग चाहती है ! 

भरत -महाराज, तो क्या प्रजा जो चाहेगी वही करना होगा ! 
जो माँगेगी वही देना होगा ? अयोध्याकी प्रजा अगर आज चाहे कि 
आप सरयूके प्रवाहकी रोक दे, कैलासके शिखरकों उखाड़ लांवें, 
महेश्वरकी सूतिकों उठाकर कीचइमे फंक दे; अथवा अयोध्यावासि- 
योंकी यह इच्छा हो कि नगरके महल, मंदिर, देवम्धान आदि तोड़ 
फोड़ डाले जाये और गाँव-वस्ती आदिम आग लगा दी जाय, तो 
क्या वह भी करना होगा ! प्रजा अगर चाहे कि चराचर विश्व बिना 
राजाके राज्यकी तरह हाहाकारसे मर जाय, राज्यमरम विद्यंखला 
उपस्थित करके उल्टी नीतिका प्रचार किया जाय, तो क्‍या वही 
कीजिण्ग़ा ? प्रजा अगर कहे कि आप बस्खु, मंत्री, भाई, भाग्य, 
माता आदिका सिर काटकर उसे दीजिए, तो कया वही देना होगा! 
आज यह रीति---अयोध्याके राज्यमं यह राजनीति --बरती जायगी !- 
कहाँ पवित्रताकी मूर्ति सीता देवी और कहाँ कुत्तेकी तरह हेय 
अयोध्याकी प्रजा ! कहाँ सुदूर नील आकाशमें प्रकाशमान उज्ज्वर 
नक्षत्रोकी आभा और कहां कीचइमे पढ़े हुए घृणित कीड़े ! 

राम---प्राणप्रिय भाई, क्या कहूँ ! दूसरा मांग ही नहीं है । 
सुनो भरत, यह कुलगुरु वशिष्ठकी आज्ञा है। 

भरत--समझ गया । उन वशिष्ठकी यह आज्ञा है जिनके बालू 
पक गये हैं, जिन्हें बढ जट'्यें कौर दाद़ी-मूछें भयानक बनाये हुए 
हैं, जो बहुत दिन तप करके प्रेम और स्नेहकी सरस प्रवृत्तियोंको 
सुखा जुके हैं। वे रूले, शीण, कृशकाय, दया-माया से हीन, निर्लिप्त, 


श्च््य ) दूसरा अंक झ३ 


वशिष्ठ प्रेमके पावित्र सम्बन्धकों क्या समझे? अन्ध-चिन्तामें पड़े हुए 
वशिष्ठ क्या समझे कि रमणीके प्रेममें कैसी सान्त्वना है! वे सतीके 
गम्भीर कोमल हृदयका हाल क्‍या जानें! महाराज, आप, ब्राह्मण 
वशिष्टकी आज्ञासे इस अमूल्य ख्री-रत्नको इस तरह अयत्नके साथ 
दूर कीचड़में फेक देंगे ? महाराज, अगर सती साध्वी ख्रीके साथ आप 
ऐसा व्यवहार करेंगे, तो फिर नारीका सम्मान कौन करेगा ! दुबंल, 
सहनशीलर रमणीका हृदय तो फिर जगतमे घर घर पुरुषकी क्रीड़ाकी 
सामग्री समझा जायगा । खींके हृदयकी पीड़ा पतिके उपहासकी चीज 
बन जायगी । भारतके हर देशके हर घरमें अबलाके प्रति पातिका कत्तंव्य 
शिपल हो जायगा। 

राम--भाई भरत, ये सब युक्तियाँ वृथा हैं; मैंने जो कर्तव्य निश्चय 
कर लिया है, वह अटल है। मेरा यह विचार दृढ़ है। 

मरत--( दममर चुप रहकर ) अगर यही स्थिर संकल्प है, तो 
अथोध्याके लिये अत्यन्त दुर्दिन उपस्थित है। अब और मैं क्या कहूँ ! अगर 
अयोध्याके महाराजकी यही प्रतिज्ञा पकी है, तो यह मी निश्चय है कि 
मैं अबइस अयोध्या नगरीमें नहीं रहँगा। किसी पवित्र वनके बीच दूर 
गाँवमें जाकर रहूँगा, जहाँ ऐसा निष्ठुर विधान न होगा, सती साध्वीका 
ऐसा अपमान न होगा, न्याय और नीतिका ऐसा विष्ठव न होगा, यह 
अराजकता और अविचार न होगा । इस राज्य और इस पुरको 
छोड जाऊँगा । 

राम--भरत, भरत, तुम भी निष्ठुर बन गये ! 

[ शान्ताका प्रवेश ) 

शान्ता--महाराज, मेरे यहाँ आनेको, मुझ ल्लीकी इस अनधिकार 
च्चोको, क्षमा करना। किन्तु जो बात मैंने सुनी है, उससे हृदबकों बड़ी 
व्यथा हुई है। इससे अन्तःपुर छोड़कर, खीजातिकी स्वाभाविक लज्जा 

और भयकों दूर करके, यहाँ आई हूँ। महाराज, क्षमा करना । मैं 
आपसे यही पूछने आई हूँ कि आज अन्‍्तःपुरंम यह क्‍या चर्चा सुन 
पड़ती है ? यह क्या सच है ? 

राम--सच है। 

शान्ता--यह बात सच है! कैसा आश्चर्य है! राम, यह कहनेमें 
तुम्हारे कण्ठका म्वर तनिक भी नहीं कॉपा ? हे रघुवर. तुम्हारी आँखोंमे 
आँसू नहीं आये ! 

राम--सुनोगी बहन : राज्यमें शान्ति-स्थापनके लिए आज सीताके 
त्यागकी जरूरत है। 

शान्ता--राज्यमें शान्ति-स्थापनके लिए सीताका वनवास जरूरी 
है! राम, यह कैसा व्यंग्य हे? यद कैसा उपहास हैं ? शान्तिरक्षाके 
लिए सीताका त्याग ! यद्व किसने कहा ! तुम्हारे कानोंमे यह विष 
किसने ढाल दिया ? तुम्हारे वामभागम और किसीको बिठानेकी गुप्त 
अभिलाषासे किसने यह सलाह तुमको दी है? यह कैसी पहेली है. ! 
महारानी सौता राज्यमे अशान्ति पैदा करनेवाली कबसे हुईं ? सीता 
अशान्ति-शिखा हैं ? तो शायद सीता दूर एकान्त राजमहरूके अन्तः- 
पुरमे बैठकर गुप्त रूपसे विद्वोहका षड़यन्त्र रच रही हैं- क्यों 
न ! राम, बोलो बोलो, में मूख क्री हूँ; राजनीतिके बारेमें अधिक 
नहीं जानती । 

राम--व्यंग्य करना छोड़ो। सुनो, आज अयोध्याकी प्रजा एक 
स्व॒स्से सीताके निवासनकी इच्छा प्रकट कर रही है । 

शान्ता--इतना ही ? अच्छा सुनूँ तो, सौताका अपराध क्या है ! 

राम--सो तो में नहीं कह सकता । तुम्हारे सामने किस मैँहसे 
कहूँ बहन ! वह निन्दनीय बात तुम्हारे सुननेके योग्य नहीं है । 

शान्ता--तो भी मैं सुनूँगी । उन छोगोंने सीताका क्‍या दोष 

देखा है ? उसे सुनकर मुझे कलरुंककी भागिनी बनना पड़े, तो पड़े, 
पर मैं अवश्य सुनूँगी । तुमसे बारंबार यही प्रार्थना करती हूँ कि वह 
बात मुझसे कहो । सीताका क्या दोष है ! 

राम--अजा कहती है कि जानकी असती है। 

शान्ता--( चौंककर ) क्या--जानकी असती हैं ! ! ! महाराज, 
सच ! वे लोग यही कहते हैं !---वे पागल हैं ! उन्मत्त हैं! किस 
निपुण गुणीने यह अफवाह उड़ाई है !---कुछ समझमें नहीं आता कि 
यह सुनकर मैं रोऊँ या हँखूँ ! भैया. मुझे क्षमा करना; यह दिल्लगी 
तो नहीं है! मैं सोती हूँ या जागती ? मैं यह सपना तो नहीं देख 
रही हूँ ! जानकी असती हैं? और भी कुछ कहनेको बाकी है! 
तुमने यही बात कहीं है, या मेरे सुननेमें अम हो गया है ? तो फिर 
कहो कि सूर्य पूर्ण अस्त और पश्चिममें उदय होते हैं । कहो, 
विजली पृथ्वीस पैदा होती है । कहो, कमर कुत्सित है, चन्द्रमा 
जलाता है और अग्नि शीतल है | हाँ कहो, वायु स्थिर है, पर्वत 
चंचल हैं, जरू कठिन है। कहो श्वेत श्वेत नहीं है, नील नील नहीं 
है । महाराज, में तो जानती थी कि सतीत्वहीका नाम सीता है ! 
प्रातःकाल खिली हुई जुहीके समान निमेठ और नक्षत्रके समान 
पवित्र, सदा पतिके ध्यानमें तत्पर सीता अ-सती हैं ! ! ! रघुबर, नहीं 
जानती, आज किस अमम तुम पड़े हुए हो । तुमने इस निन्दापर 
विश्वास कर लिया है ः--महाराज, में जानती हूँ कि राजनीतिमे 
दखल देना ख्रियोंका काम नहीं है। प्रश्न करना, तर्क करना, स्रीकी 
जातिके लिए उचित नहीं है । पृथ्वीके समान धीर भावसे चुपचाप 
सहना ही उसका काम है । नित्य उसके विरुद्ध विश्वभरमें मिथ्या 
ग्लानिका प्रचार होता है, पर उस ओर कान देना उसका कार्य नहीं 
है। ज्लीका कर्तव्य केवल यही है कि विरुद्ध-पक्षकी चोटोंको छाती 


इदे सीता [ चोथा 


बढ़ाकर सहा करे। खी केवल सेवा, खेह और मक्ति करेगी---उसका 
बदला उसे मिले या न मिले, वह हँसते हँसते अपने जविनका सुख 
पुरुष-जातिके चरणोमें अर्पण कर देगी। बदलेमें कुछ मिलता है या 
नहीं, इधर उसका रुक्ष्य ही न होगा । इसमें संदेह नहीं कि लीका 
हृदय बहुत कुछ सह सकता है; मगर फिर भी उसकी एक सीमा 
है-अन्त है। अगर सत्री पुरुष-चरणोमे अपना हृदय अर्पण करके 
उसके बदलेम छाती रातकी मार पावे, प्रेमके बदलेमे निर्वासन- 
दण्ड पावे, दयाके बदलेम उसकी पीठमें छुरी भोंकी जाय; अगर 
सिधाईके श्रदलेम कपट-व्यवहार, विश्वासके बदलेम ऋृतप्नता उसे प्राप्त 
हो; तो भी खीकी जाति उसे सट लेगी? महाराज, इस संसारमं अगर 
खरीके भाग्यमें नित्य यही सहना बदा है, तो इसी घड़ी इस पृथ्वीपरसे-- 
इस जगतसे--नारी-जाति उठ जाय !--उसका नाम-निश्ञान 
मिट जाय ! 
[ गौशब्याका प्रवेश ] 

कौशल्या--बेटा राम ! 

राम--मा, तुम यहाँ क्‍यों आई ? 

कौशल्या--जो दारुण बात सुनी है, उसे सुनकर मैं अन्तःपुरमे 
कैसे स्थिर रह सकती थी ! प्राणप्रिय पुत्र ! राम! क्‍या यह सच है 
कि तुम राजवधू राजकी रुक्ष्मी सीताको त्याग दोंगे ! उसे वन 
भेज दोगे ! 

राम--हां, सच है माता । 

कौशल्या - इस बातर मैं विश्वास करूँ ? तुम न्‍्यायनिष्ठ कहकर 
प्रसिद्ध दो । इस बातको भी मैं अच्छी तरह जानती हैँ कि सीता 
तुम्हें प्राणोसे बढ़कर प्यार करती है। राजाकी बेटी, राजाकी बहू 
और राजाकी स्त्री होकर भी सीता बड़ी ही अभागिनी है ! वह जबसे 

मेरे घर आई, तबसे सुखका नाम नहीं जानती ! अन्तकी तुम भी 
उससे विमुख हो गये ? तुमने भी उसे छोड़ दिया ! सुनो बेटा राम ! 

राम--माता तुम भी--? 

कोशल्या-- राम, बेटा, मेरी बात मानो। प्राणाधिक प्रिय पुत्र, 
मेरी बात रक्‍्खो । तुम नासमझ नहीं हो; मैं तुमसे अनुरोध करती हैँ, 
यह इरादा छोड़ दो । 

राम--माता, तुम अनुरोध न करो । में तुन्हारी यह बात नहीं 
मान सकूँगा । 

कौशल्या--परमेश्वर जाने, में अपना जीवन रहते यह नहीं 
करने दूँगी-ऐसा नहीं होने दूँगी । 

राम--हाय, कैसी विडम्बना है ! 

कौशल्या--तुम न्यायप्रिय और धर्मनिष्ठ कहकर प्रसिद्ध--- 

राम-- माता, तुम नहीं जानतीं, यह महर्षि वशिष्ठकी आज्ञा है। 

कौशल्या -- होने दो वशिष्ठकी आज्ञा। इस आज्ञाके पालनंमे 
धर्मका लेश नहीं है । यह काम अच्छा नहीं है-अन्याय है । मैं यह 
काम नहीं होने दूँगी। 

राम---मैं प्रतिज्ञा कर चुका हँ--- 

कीशल्या--मैं भी तो प्रतिशा कर चुकी हूँ कि यह उन्मत्त 
आत्मघाती पराप-का्य तुमको नहीं करने दूँगी। 

राम--माता, स्थिर होकर विचार करके देखो । 

कौशल्या--मैं विचार कर चुकी । यह काम नहीं करने दूँगी। 
किस नीतिके अनुसार तुम गुरुकी आज्ञाको माताकी आज्ञासे अधिक 
माननीय समझते हो ? राम, सोचो तो, किसने तुमका नो महीने 
पेटमे रक्खा है ! किसने तुमको बोलना सिखाया है! किसने तुमको 

दिन-रात छातीपर रखकर पाला है! गुरुने या माताने ! एक बार 
अगर माताकी आज्ञासे तुम गुरुकी आज्ञा न मानोगे, तो कुछ भी 
पाप न होगा । अपने जीवन-भरमें तुमसे पहली और पिछली मेरी 
यही मिक्षा है | गुरुकी आज्ञा है --देखो, तुम्हारी माता में आज 
सीताके लिए तुमसे मिक्षा माँगती हँ--क्या न दोगे ? 

राम --माता, माता, तुमने आज यह क्या किया ! तुम जमीनपर 
घुटने टेके हो, और में महाराज बना हुआ सिंहासनपर बैठा हूँ! 
सचमुच में ज्ञान और सुध-बुध गवों थेठा हैँ । तुम आँखोंमें आँसू 
भरकर दीन भावके साथ मुझसे मिआ्रा माँगोगी और में ' नहीं! कर 
जाऊँगा ? यह हो नहीं सकता। माता, तुम्हारी इच्छा पूर्ण हो । तुम मेरी 
पूजनीय माता. मलिन धूसर वेषसे, आऔँखोमें ऑसू भरकर, घुटने 
टेककर, मुझसे मिक्षा माँगो और में ऊँचे सिंहासनपर बैठकर कहूँ कि 
“मैं नहीं दँगा ! ' ऐसा हो नहीं सकता। मेरी माता ! चाहे सन्‍्य नष्ट 
हो, प्रतिज्ञा भ्रष्ट हो, रामको लाख कष्ट हो, पर में स्पष्ट शब्दोमे 
कहता हूँ कि तुम्हारी इच्छा पूरी हो ! 

कौशल्या--( प्रसन्न होकर ) प्राणाधिक पुत्र, तुम्हारी बड़ी आयु 
हो ! और क्या कहूँ बेटा ! बूढ़ी कोशल्याका यही आश्ञीर्वाद है कि 
तुम इस अमूल्य रत्न जानकीको सदा यत्नके साथ अपने हृदयमें 
स्थान देना। ( प्रस्थान ) 

शान्ता--मैं भी जाऊंँ, जाकर यह शुभ समाचार अन्तःपुरमें 
सुनाऊँ, जिसमें सबके हृदयकी चिन्ता और घबराहट दूर हो। (पस्थान) 

राम--सबकी इच्छा पूर्ण हो गई--अब जाओ, अकेले रामको 
छोड़ जाओ।--( सबके चले जानेपर ) देखूँ, सोचकर देखूँ, मैंने 
यह क्या किया। सत्यको,--परतिज्ञाको तोड़ डाछय ।-देखें , देखूँ , यह 

क्या ! गुढके आगे अंगीकार किये हुए वचनसे पलट गया! 
बहुत जल्दी सारा संसार यह बात जान जायगा कि राजा रामने 
सत्यको छोड़ दिया--प्रतिज्ञाको तोड़ दिया ! दूर भविष्यम होनेवाले 
सूर्यबंशके लड़के यह कहकर मुझे हजारों पिक्कार देंगे कि राम अपनी 
प्रतिज्ञास टठ गया था ! जिस सत्यकी रक्षाके लिए महाराज दशरथने 
अपना जीवन त्याग दिया, उसी सत्यका छोड़ देनेवाले रामपर सारा 
जात्‌ हँसेगा। स्वर्गम देवगण मेरी ओरसे अपना मुँह फिरा रहे हैं-- 
लज्जाके मारे उनके चेहरे छाल हुए जा रहे हैं! हे स्वर्गके देवताओ ! 
सत्य छोड़नेवाले अमांगे राघवकी रक्षा करो--बचाओ। ( इव्ने 
टैककर प्रार्थना करने छगते हैं । ) 
[ सीताका भश्रवेश ) 

सीता--प्राणेश्वर ! 

राम--प्रियतमे ! 

सीता--यह क्या ! प्रियतम, आज तुम्हारा चेहरा पीछा है, शरीर 
कॉप रहा है और तुम प्रथ्वीपर पड़े हुए हो ! उठो प्यारे, तुम्हारी 
यह हालत क्यों है ! 

राम--सती, मुझे न छूना । तुम पृण्यवती हो और में पापी हूँ । 
मेरे पापकी कोई सीमा नहीं है। मरे द्वारा इक्ष्वाकु-बंशमें कलूंककी 
काल्मिा लगी है । 

सीता--मैं सब सुन चुकी हैँ स्वामी | उठो प्राणेश्वर ! उठो 
जीवनवल्म ! मेरे सर्वस्व ! क्या यह भी संभव है, जो तुम कह रदे 
हो ! प्राणाधिक, सीताके कारण तुम व्यर्थ व्यथा पा रहे हो। उठो, 
तुम्हारा यश्ञ और पुण्य सदा अखंंडित और अक्ुण्ण रहेगा । प्रभु, 
तुमने पिताके सत्यकी रक्षा की थी, में मी पतिके सत्यकी रक्षा करूँगी। 


छ० सीता [ थोथा रच्य 

सीताके कारण तुम्हारे पुण्ययशकी किरण कमी मलिन न होगी । उठे 
है यशस्वी नाथ ! मैं हँसती हुई यह अपना हृदय आगे बिछा दूँगी 
तुम इसे रैंधते हुए सुखसे यशके मन्दिरमं चले जाओ । सीता बैठी 
हुई तुम्हें चिन्तित और उद्विम देखा करेगी ! कभी नहीं । सीता 
तुम्हारे सुखका विन्न बनकर नहीं रहेगी '-नुम अपने मनसे सब चिन्ता 
दूर करो; में स्वयं यह अयोध्यापृरी छोड़कर बनको जाऊँगी। 

राम -- अब भी पापी प्राण छदयसे बाहर नहीं निकले ? कैसा 
पिशाच हूँ ? में कैसा पत्थर हूँ ? 

सीता-- उठो नाथ, मेरे मनमे अगर कोई अभिलाषा है तो यही 
कि तुम्हां मुख मनोहर हँसीकी रेखा देखकर जाऊँ-- 

राम---यह क्या घोर तृफान है ---ऑँखोके आसपास यह कैसा 
अन्धकार धना होता आ रहा है ! हृदयके भीतर जैसे समुद्र उमड़ 
रहा है | सीता ! तुम कहाँ हो /-सीता |-- 

सीता--( रामको हृदयसे लगाकर ) प्राणेश्वर ! 

( पर्दा गिरता है । ) 


स्जहं><ज्सेडे 


तीसरा अंक 


पहला दृश्य 
स्थान---बल्मीकिका तपोवन 
समय--तीसरा प्रहर 
[ सीता और वासंती ] 
( दूरपर तापसोके बच्चे हाथ जोड़े ईश्वरकी स्तुति कर रहे हैं। ) 

८ हे असीम आकाशविहारी देव ब्रक्न ! यह सब--यहू अनन्त 
ब्रह्माण्ड---तुम्हारा ही खण्डरूप है । हे महाशक्तिमय | अव्यय अक्षय 
महाशून्य तुम्हारी ही ज्योतिसे परिपूर्ण है । प्रदीत आकाशर्मे विक्षिसत 
विपुल पथ्वी तुम्हारी ही शक्तिसे घूमती है। यह जसीम विश्व तुम्हारी 
ही निश्वाससे साँस लेता है । तुम्हारे चरणतलमे नित्य कोटि सूर्य कोटि 
चन्द्र जलते और बुझंते हैं-उदय और अस होते हैं । धर्णीके ऊपर 
फेरी लगाते हुए वर्षा, वसन्‍त आदि ऋतु देख पड़ते हैं। गंभीर गज - 
नके साथ बिजली तुम्हारी ही महिमाकी घोषणा करती है। सुगन्धित 
कुसुममे तुम्हारी ही सौम्य नम्न माधुरीका हास्य देख पड़ता है। ऊँचे 
पहाड़ोंकी चोटियाँ, ऊँचे शिखर, धने नीले जल्से परिपूर्ण गंभीर सागर, 
निर्मल झरनोंकी कान्ति, भूकंप, आँधी, धीर स्तिग्व मलूय-पवन, मनोहर 
माधवी लछूता, कराल दुभिक्ष, शस्य-श्यामल खेतोंकी छबि, मनुष्य, 
पतंग, कीड़ि-मकोड़े, नगर, वन, क्रोध, खेह, सुख, दुःख, यह सब 
भूमि, सब तुम्हीं हो । सारे विश्वम---सब प्राणियोम तुम्हीं विराजमान्‌ 
हो । तुमको प्रणाम है । ” 

सीता-कैसी मधुर स्तुति है! शान्त मेघ-निर्धाषके समान 
यद परमात्माकी स्तुति सुननेते जैसे जी ही नहीं भरता । मेरा 

हृदय जला करता है; किन्तु यह स्वर्गीय अमृत पान करते ही जलन, 
ऊश, थकन, भूख-प्यास सब जैसे दूर हो जाती है। और, में जैसे 
अपने दुबंल हृदय बल पाती हूँ। 

वासन्ती--बहन, यह वनकी बस्ती अमिराम, शान्तिमयी और 
मनोहारिणी है। यह स्थान अत्यन्त शान्त, प्रण्यमय और पवित्र 
है। इसके लिए सूखे राज्यमोगका त्याग करना कुछ बहुत कठिन 
नहीं है । 

सीता-- हाय बहन, जब मैं प्रियतमके साथ पश्चवर्टीके बनमें 
रहती थी-- 

वासन्ती--वह बात याद करना व्यअ्व है; उसे भूल जाओ | वह 
देखो, मगी गर्वके साथ सींग उठाकर अपने बच्चेसे खेल रही है। 
आहा कैसा सुन्दर दृश्य है ! दूरपर वह नदीका लगातार कलरव 
नहीं सुनती हो ? बरगदकी डालियोकी जड़ें धरतीको चूम रही हैं | 
कैसा अदूभुत दृश्य है!वे पक्षी कैसे सुन्दर हैं! वह नव 
पह्वोसे परिपूर्ण कुंज देखो, कैसा सुन्दर है! वे खेतोंकी लहराती हुई 
लहरें, वह पवेत-शिखर कैसा मनोहर है ! 

सौता--क्या देखूँ सखी ! क्या देखूँ वासन्ती,-जिधर देखती हूँ 
उधर वही एक ही दृश्य, वही राघवका मुख देख पड़ता है। हे 
सखी, बीते हुए दिनोंका वही सुख याद पड़ता है। उन्हीं प्राणवाथका 
खयाल--उन्हींका चित्र--आँखोके आगे नावा करता है। 
वासन्ती, तुम जानती हो कि में अपने स्वामीको कितना प्यार करती 
हैँ !---मैंने अपने इस छोटेसे हृदयमें एक क्षोभको प्राप्त लहराता 
हुआ सागर दबा रक्‍्खा है; अपनी सब अभिलाषाओंको इस सूखी 
तपस्यासे जकड़ रकखा है । तो भी तनिक असावधान होनेपर दम- 
भरमे न जाने कब वह बाँध टूट जाता है; वह सोता हुआ प्रेम जाग 

उठता है; रुंपे हुए ऑसुओंका जल उन्मत्त उच्छवासके साथ निकल 
पड़ता है। बहन, तुम्हारी निद्राहीन व्यग्रता और आप्मह मुझे दिन- 
रात घेरे हुए रहता है ।--यह दुःख मेरे हृदयंम शल्यके समान 
खटकता है कि में खुद तो अभागिनी हूँ ही; साथ ही जिन लोगोंके 
बीच आई हूँ, उन्हें भी अपने दुःखके आवर्समे खींच लेती हूँ । 
वासन्ती--बहन, जब चन्द्रमा मेघोंसे ढका रहता है, तब संसारके 
लोग क्या हँसते हैं /-रात क्या हँसती है? हे सुद्ासिनी, उन सब 
पिछली बातोंको भूल जाओ । बहन, हम तपस्विनी हैं, हमारे लिए 
प्रेमकी बातें मिथ्या दुःस्वप्त अथवा पागढका पागलपन ही हैं। देखूँ- 
कुश और लव कहाँ हैं ( प्रत्थान ) 
सता---सुन्दरी सन्ध्या आ रही है। सारा जगत्‌ सुनहरे रंगसे रंग 
गया है। नील आकाशमें कोई बादरुका ढुकड़ा भी नहीं है। वन- 
भूमि मुख उठाये स्तव्ध और मुग्ध दृष्टिसे एकटक आकाशकी ओर 
ताक रही है। सारा विश्व खिर और चुपचाप होकर मानों जगदी- 
ख़रकी उपासनामें रूगा हुआ है ।--सब वही और वैसा ही है, जैसा 
सुन्दर और शान्त पश्चवटीका वन था । हे हृदयसबैस्व ! हे प्रियतम ! 
तुम कहाँ हो ? तुम कहाँ हो !---अब मुझसे आँखेंमें आँसू नहीं रोके 
जाते। ( प्रश्यान ) 





दूसरा दृश्य 
स्थान--राजतभा 
सम्रय--दोपदरसे पहले 
[राम और लक्ष्मण ] 


राम--प्रिय भाई, मरत राज्य छोड़कर चले गये हैं---कहीं दूर 
माण्डवीके साथ निकल गये हैं। शत्रुन्न मी रवणासुरसे छड़ने मधुपुरीको 
सी० ४ 

गये हैं । यह महल शूत्य हो गया है। दे लक्ष्मण, केवल तुम ही 
देवताकी तरह अपने गहरे प्रेमसे रामको घेरे हुए हो । 
( कुछ ऋषियोंके सहित वशिष्ठका प्रवेश ) 

वशिष्ठट--महाराज, दक्षिण दिशासे ये ऋषि छोग एक अमभियोग 
लेकर आपके पाप्त आये हैं। 

राम--देव, में अपनेकी बड़ा भाग्यशाली समझता हूँ। ऋषि- 
योकी चरण-रजसे आज अयोध्यापुरी और यह राजमवन पतित्र हो 
गया | ऋषिगण, आज रामको किस श्रेष्ठ आज्ञासे धन्य करनेके लिए 
आप लोगोका पधारना हुआ है ! 

वाशिष्ठ--ऋषिगण, तुम्हें क्या कहना है? जो कहना हो, 

कहो । 

ऋषि---महाराज, मेरा पुत्र मर गया है । 

राम-- क्या उसे जिलाना होगा मुनिवर ! भगवन्‌ , में संजीवन 
मंत्र तो नहीं जानता ! 

वशिष्ठट -महाराज, सुन पड़ता है कि दक्षिणमें शेवलपति शूद्ध- 
राज शंबूक इस समय तपस्या, वेदपाठ, धर्म-कर्म आदि कर रहा है। 
राजन्‌ , शासतरमें शूद्रके लिए इन कर्मोंका निषेध है। इसीसे यह 
दुर्घटना हुई है । शूद्ृक अपना आचार छोड़कर अत्याचार कर रहा 
है, उसीके फलसे ब्राक्षणका पुत्र मर गया है। 

राम--मुरुदेव, मुझे उसके लिए क्या करना होगा ! 

वशिष्ठ --उसके लिए प्राणदण्डका विधान होना चाहिए । 

लक्ष्मण--शाखत्र पहना और पूजा-पाठ आदि पुण्यकर्म श॒द्वोंके 
लिए क्या निषिद्ध हैं ! 

वशिष्ठ--हाँ, शूद्वके लिए निषिद्ध हैं । 

रुक्ष्मण--यज्ञ भी शाख-विरुद्ध है ! 

वशिष्ट--हाँ, शुद्र्के लिए | 

राम--महाभाग, जो आज्ञा है वही करूँगा ! अपनी सेना छेकर 
दण्डकारण्यको जाऊँगा । 

ऋषिगण--महाराजकी जय हो | सब अकल्याण दूर हों। आपके 
सारे दुःख और शोक मिट जायें। 

( ऋषियोंसहित वशिष्ठका प्रस्थान ) 

राम - दक्षिणमें !-वहीं तो पद्चवटी वन है। वहींपर मैंने अपने 
जीवनका प्रातःकाल बिताया है। प्रिय भाई, जीवनके अन्त एक 
बार उस ख्थानको देखनेकी बडा इच्छा हो रही थी। वह अब पूरी 
हो जायगी। लक्ष्मण, तुम्हें वह पश्चवटी कभी याद आती है ! 

लक्ष्मण--आर्य, उस पश्चवर्टीकी याद नित्य निरन्तर जागती 
रहती दे। उसकी याद जन्मभर बनी रहेगी। 

राम--मैया, वह पश्चवटी वन पुण्यस्थतिमय पवित्र स्थान है। मैं 
उस तीथस्थानमें जाऊँगा। तुम भी चलोंगे ! 

लक्ष्मण--वहाँ एकबार जानेकी अभिलाषा तो मुझे भी बहुत 
दिनोसे है । 

राम --( कुछ सोचकर ) लक्ष्मण ! प्रिय भाई ! तुम्हारे ऊपर जो 
मेरा हार्दिक स्नेह है, जितना में तुम्हारा कृतज्ञ हूँ, वह ख्रेह और 
कृतज्ञता दिखानेका मौका कभी मेरे हाथ नहीं आया । भैया, तुम्हारी 
अमर अक्षय अनन्त कीर्ति जगतमे सदा गाई जायगी । तुम्हारी पवित्र 
प्रीति, तुम्हारा उदार महत्‌ चरित्र, तुम्हारा अनुपम स्वार्थ -त्याग ऐसा है कि 
पृथ्वीमरके लोग तुम्हारी पूजा करेंगे । जिस दिन लड्जाके युद्ध॑मे, तुम्हारी 
छातीम, कठिन शक्ति रूगी थी; घावसे रुघिरकी धारा बह चली थी; 
उस दिन उस घड़ी मेरी आँखोंके आगे अन्धकार छा गया था । मेरे 

प्राणसि प्यारे भाई, उसी दिन मैंने समझा था कि हम दोनों भाई “एक 
प्राण दो देह ? हैं। उसी दिन मैंने जाना था कि संसार-सागरके 
बीच एक ही नावपर सवार हम दोनों यात्री ऐसे हैं कि जन्ममर 
कभी एक-दूसरेसे अरूग नहीं हो सकते । मैया लक्ष्मण, चछो अब 
अन्तःपुरकों चलें। 

( प्रश्थान ) 


तीसरा दृश्य 
खस्थान--भरतके मामाका घर 
सम्रय--सायकाल 
[ भरत और माण्डवी ] 
माण्डवी -पदम्चवटी वनभें ? अब फिर क्‍यों गये १ 
भरत--युद्ध करनेंके लिए |-अभी उनका दृत आया है | बहुत 
कुछ अनुनय-विनयके साथ रघुपातिने एक पत्र लिखा है। उसमे 
जल्द ही अयोध्याको लौट आनेंके लिए मुझसे अनुरोध किया है--- 
बताओ माण्डवी, क्‍या करूँ !? 
माण्डवी--पत्र देखूँ । 
भरत--यह देखो। कुछ ही पंक्तियाँ ठिखी हैं। कुछ ही पंक्तियाँ 
होनेपर भी उनमें राघवके चरित्रका महत्त्व, कर्तव्य-निष्ठा, हृदयकी 
गूढ़ व्यथा, कूट-कूटकर भरी है| अहो, इस छोटसे पत्रमे कैसा संयम, 
कैसा पैथे और कैसी उदारता झलक रही है ! यद्यपि इस पत्नम 
कहींपर सीताका नाम नहीं आया है; तो भी देखो, इसकी प्रत्येक 
हक जे अक्षरम और प्रत्येक अक्षरके व्यवधानंम सीता आंकित 
रही हैं। 
माण्डवी--( पत्र पढ़कर ) तो भी उन्हींके निष्ठुर विधानसे आज 
सीता घरसे निकाठी जाकर वनवासिनी हुई हैं । 


डद्य ) सीखरा अंक | 

भरत--हाँ, यह तो जानता हूँ ! वह दिन इस समय भी मेरी 
आँखोंके आगे नाच रहा है । उस दिन दो-पहरके समय सीता बहुत 
ही साधारण भावसे चुपचाप घरसे निकलकर पुष्पक रथपर सवार हुई 
और वनको चलीं । उनके साथ मलिनमुख मौन लक्ष्मण भी चले । 
सडकपर लोगोंकी अपार भीड़ थी । महारानी सीताके ऊपर कौतूहलसे 
परिपूर्ण छालों दृष्टियाँ पड़ रही थीं। हाय, उस समय यह मलिन 
आकाश लज्ञासे लाल होकर, सौ ढुकड़े होकर, उस भीड़के ऊपर- 
उस पुष्परथके ऊपर--क्यों नहीं फट पड़ा ? प्रिय, तुम्हें वह मेघगजै- 
नके समान बार बार प्रजाकी भीड़से उठनेवाला शोर याद है! सब 
छोग मानों उपहासके तौरपर “ धन्य हैं, प्रजाका मन और मान 
रखनेवाले राघव धन्य हैं !” कह रहे थ्रे। उस समय जानकांके मुख- 
मण्डलपर दिव्य प्रकाश झलक रहा था। शान्त सौम्य गर्वसे उनका 
सिर ऊँचा था और आत्मत्यागके सुखसे उनकी छाती फूल रही थी । 

माण्डवी-- हाय, वैसा असीम गंभीर प्रेमका सागर -- बैसा अनन्त 
अटल निरमर--बहुत ही कम देखा जाता है। उस छोटेसे हृदयंमे 
कितने अमूल्य अतुल गुण भरे पड़े हैं, कौन कह सकता है !--हे 
आयपुत्र, मेरी समझमें तो ऐसा अत्याचार, ऐसा अविचार, ऐसी 
निष्ठुतता कभी किसी ख्रीके साथ नहीं की गई होगी ।--- 
अभागिनी सती-- 

भरत--रघुपति किसी महाअमर्म पड़े हुए हैं । वे वशिष्ठको 
अम्रान्त समझ बैठे हैं। यही अम ही इस दारुण अत्याचारकी जड़ 
है। प्रिये, मैं जानता हैँ कि राघवका हृदय बहुत ही उदार है । 
इस पत्रमे उनके हृदयके घावकी असीम अव्यक्त तीक्ष्ण पीड़ा और 


व्यथा साफ झलक रही है। प्रिये, इसमें संदेह नहीं कि यह पत्र 
हृदयके रक्तसे छिखा हुआ है ! 


छ्ट सीता [ चोथा 

माण्डवी - आयपुत्र, अयोध्याको जाइएगा ? 
भरत---उसी बोरेमें तो तुमसे पूछने आया हूँ ! 
माण्डवी-- आप जाइए, में नहीं जाऊँगी । में यह रामका महत्त्व, 
रामकी करुणा और रामकी यन्त्रणा कुछ नहीं समझती | उन 
पत्नी-धातक राघवसे में आखिरी भेंट कर आई हूँ |--हाय अबछा 
नारी जाति ! 
भरत - तुम अगर न जाओगी, तो मैं भी नहीं जाऊँगा । इस 
सम्बन्धमें में तुम्हारा ही अनुगामी हैँ । तो फिर में अयोध्यापतिको 
लिखे देता हूं कि हम लोग अयोध्याको नहीं लौटेंगे । ( प्रस्थान ) 





चौथा दृश्य 
स्थान---पश्मवटीका बन 
समय--वीसरा पहर 
[ राम और लक्ष्मण ] 
राम--यही वह स्थान है। यही वह नित्य आमिराम अक्षय 
स्पृतिका मठ - पुण्यधाम पश्चवटी है । यही वह सदा मनोहर हास्यमयी 
गोदावरी नदी है। वह दूर॒पर धुएँके रंगका, मेघतुल्य, स्थिर नील पर्बत 
है । पर्वतके नीचे वह देखो, गहरे हरे रंगका जंगल है। 
लक्ष्मण--इसी जगहपर वह हमारी कुटी थी । 
राम--सच है । उस नवपल्लवर्परिपूर्ण पश्चवटके तले हमारी कुटी 
थी । उसे यह वन अपनी स्निग्ध घनी छायासे घेरे रहता था। यह 
पद्चववट उस समय नदीके किनारेपर था; किन्तु आज नदी खिसककर 
उतनी दूर चली गई है| चले, आगे चलें | ( आगे बढ़कर ) यह 
स्थान-हाँ ठीक यही स्थान है-यह देखो, वहीं बड़े बड़े तालके पेड़ोंका 
कुंज है। भैया, याद है ! पहले-पहल इसी तालकुंजके भीतर सेनिका 


हद्शथ ] तीसरा अंक | 

मृग देख पड़ा था। मृगको मारकर मैं लौटा आ रहा था, तब उन्हीं 
वृक्षोंके पूुस---ठीक इस जगह--तुम मुझे देख पड़े थे । 

लक्ष्मण--सच है आये, में मूह हूँ, इसीसे देवी सीताको असहाय 
अवस्थामें अकेले छोड़ आया था-- 

राम--तुम क्या करते ! सब राक्षसोकी माया थी । तुम क्यों वृथा 
खेद करते हो ! विधाताके विधानको कौन अन्यथा कर सकता है ! 
चलो आगे चलें |--( आगे बढ़कर ) यह वही नदी-तट है । यह 
वही पुण्यमयी नदी गोदावरी है। वैसी ही मनोहर लहरें उठ रही 
हैं--वैसा ही मनको मोहनेवाला नीले रंगका चमकीला जल है !-हे 
मुग्धे, हे सुन्दरी नदी, हे चिरहास्यमयी, हे खिग्ध स्वच्छ मेघकी 
शोभाकों जीतनेवाली, हे उज्ज्वल चंचल नौलापाड़ि गोदावरी, इसी 
तरह हर्षसे नाचती हुई सदा बहती रहो। हे क्रीड़ामयी, ऐसे ही मधुर 
खरसे गाओ--गाओ ! तुम्हारा यह सुखगान कभी बंद न हो |-- 
तुम्हें सुखी देखकर ही में सुखी होऊँगा । एक दिन, हे कल्लोलिनी, 
तुम्हारी कल्लोलमें मेरा खुखगीत छीन हुआ था । हाय, एक दिन 
दोनोंका सुख-स्वम् एकमें मिलकर यहीं लीन हुआ था। आज मेरा 
वह सुखस्वम्म मिट चुका है; किन्तु, ईश्वर करे तुम्हारा यह सुख-स्वप्त 
कभी नष्ट न हो |--और तुम नीलगिरि ! मौन, नित्य, मनोरम, 
आकाझसे बांते करनेवाले गिरिवर ! तुम कालकी तरह अटल, निर्भेल, 
इृढ़ भावसे घटनाश्रोतके पास सिर ऊँचा किये खड़े हो, इसी तरह 
दृढ़ खिर भावसे खड़े रहो । तुम्हें देखकर में हृदयमें सान्तवना पाता 
हूँ---देखता हूँ कि चराचर विश्वमें--जीवनके उत्थान और ध्वंसके 
ऊपर--सत्य-मिथ्या, सुख-दुःख आदिको तुच्छ करके कोई एक 
भावसे खड़ा हुआ तो है ।--भाई रक्ष्मण, आओ, आगे चलें। 
( आगे चलकर ) देखो, वह बेतके बनसे वटी हुई उज्ज्वल, शीतल 


५७ सीता [ पाँचवों 


सुर्मणीय वही शिल्ा है, जिसके चरणोंको लहरें थो रही हैं । यह वही 
रूय खान--वही शिला--है, जिसपर नित्य ही मेघहीन उषःकालमें 
आकाशसे उतरी हुईं उपाके समान आकर सीता बैठती थी । यशींपर 
खड़ी होकर सीता धूम्रवर्ण नीछाचछकी सीमामे पड़कर भम्म हुए सूर्यके 
उच्छवार्सोकी गरिमाको--सुहावनी खुनहछी किरणोंकी क्रीड़को-- 
देखा करती थी। चलो, आगे चलें | ( आगे बढ़कर ) भैया, दूरपर 
बनके भीनर जैसे कोई गा रहा है-क्यों न? क्‍या, यह तो सुमधुर 
रमणीका स्वर है! ( नेपथ्यमें गीत सुन पड़ता है । ) कैसा गंभीर, 
कैसा विकट और कैसा मर्भस्पर्शी गीत है! अब दिन बीत गया. 
डेरेको लौट चले। ( प्रश्यान ) 


पांचवां दृश्य 
स्थान--शंबूकका आश्रम 
खमय*“+प्रात।काल 
[ वृक्षके तले झूद्क और उसकी पतली दोनों बैठे हैं । दूरपर 
रान, लक्ष्मण और तीन सिपाही खड़े हैं । ] 

राम--वह बरगदके वृक्षके नाँचे सोम्यमूर्ति, गौरवर्ण, दिव्यरूप 
कौन पुरुष है, जो गंभीरस्वर्से सामगान कर रहा है! बालू सब पके 
हुए हैं, मस्तक ऊँचा और चौड़ा है और दाढ़ी ढम्बी है | वह मुग्धा 
इयामा तरुणी सुन्दरी भी कोन है, जो इस पुरुषके पैरोंके पास बैठी 
हुईं विस्य और भक्तिके साथ देखती हुई स्वर्गीय गाथा सुन रही 
है ! चलो भाई, आगे चलें । ( आगे बढ़कर ) यहीं छर जाओ ।- 
देखूँ। कैसा सुन्दर दृश्य है ! देखो, इस ऋषिकी कैसी पवित्र मूर्ति 
है | वह तपस्विनी त्ली अटल निर्भर और खिर गंभीर विश्वासके साथ 
मुग्ध मम् दृश्टिसि तपस्वीकी ओर निद्वार रही है ! 


दष््य ] सीखरा अंक ५१ 


शुद्धक--( रामकी ओर देखकर ) कौन ! बटोदी ! 

लक्ष्मण--हाँ, हम बटोही हैं। 

झूद्ृक--थके हुए हो ! 

लक्ष्मण--हाँ ऋषिवर, हम थके हुए हैं । 

शुद्रक--वह नदीके किनारे मेरा आश्रम है ।-- प्रिये, आभअ्रमके 
भीतर इन दोनों अतिथियोंकों ले जाओ ।मैं भी धड़ी-मरम आता हूँ। 

राम--ऋषिवर, हम भाग्यवान्‌ किसके अतिथि हैं ! 

शूद्ृक--मैं ऋषि नहीं, शूद्रक राजा हैँ और यह रमणी-रत्न 
मेरी ख्री है 

राम--तुम शूद्धक हो ! 

शुद्क--हाँ । 

राम--शुद्वराज, तुम तप कर रहे हो ! क्षमा करो राजन्‌, इस 
समय हम तुम्हारा आतिथ्य ग्रहण करनेम॑ असम हैं । 

शूद्क--कर्यों ! 

राम--कक्‍्या कहूँ शूद्धराज, मैं रामचन्द्र अयोध्याका राजा हूँ। 
तुमने मेरा नाम सुना है ! 

शूदरक--सुना है । 

राम--मैं रामचन्द्र हूँ और इस समय तुम्हारी ही खोजमें दण्ड- 
कारण्य तक आया हैं । 

शूदक--महाराज, में अपनेको धन्य समझता हूँ । चालिए, यथा- 
शाक्ति विधिपुवेक में आपका सत्कार करूँगा | हे राजा, हे अतिथि, 
मेरे आश्रम पधारिए । 

राम--श॒द्वराज, मैं आज तुम्हारे द्वारपर कोई प्रिय कार्य करने 
मित्रभावसे नहीं आया हूँ । में शत्रुभावसे युद्ध करने आया हूँ। 

शुद्वक-- क्यो ! क्या मैं यह जान सकता हूँ कि मैंने महाराजका 
क्या अपराध किया है ! 

राम -- तुम्हारा अपराध यही है कि तुमने मोह और मदमें मत्त 
होकर शासत्रका अपमान किया है । 

शुद्रक--शास््रका अपमान ! महाराज, राज्य-भोग छोड़कर इतने 
दिनोंसे शाल्र-विचार और अध्ययन मैंने अवश्य किया है; उसका 
अपमान तो कभी नहीं किया ! 

राम--यह मैं जानता हूँ । किन्तु तुम क्या यह नहीं जानते कि 
शासत्र-विचार और अध्ययनका अधिकार शद्गको नहीं है ! 

शुद्क--हाँ मैं मानता हैं कि ब्राह्मणोके विधानसे और बश्ष- 
णोंके अधीन राजाओंकी आज्ञासे शृद्रको शाख-चर्चाका अधिकार 
नहीं है। लेकिन रामचन्द्र, यह क्या उचित है! क्या आप मुझसे 
नवीन विधान सुनिएगा! हे पुरुषश्रेष्ठ आप ही बताइए, यह ब्राह्मण, 
क्षत्रिय, वैश्य और शूद्रका भेद किसका किया हुआ है ? मनुष्य और 
पशुका भेद किसकी सृष्टि है ः--कौन भेद पहला है ! कौन सृष्टि- 
कर्ता बड़ा है ?-- ब्रह्मा या ब्रह्माके पैदा किये हुए मनुष्य !--देवता- 
ओकि कर्ता ब्राह्मण हैं ? या ब्राह्मणोका सृष्टिकतों वह अनादि ईश्वर 
है ! अगर आप जाति-भेद ही करना चाहते हैं ! तो वह ईश्वरकी 
नीतिके अनुसार कीजिए । सिंह बैल नहीं हो सकता और बैल सिंह 
नहीं हो सकता । कुत्ता चाहे जितना बुद्धिमान हो, फिर भी वह 
घुणित कुत्ता ही बना रहेगा । किन्तु यदि किसी मनुष्यको उन्माद्‌ 
हो, तो उस मनुष्यमेसे मनुष्यत्व नहीं चला जाता। शूद्वमें भी 
ब्राप्मणके समान विद्या, बुद्धि, न्यायनिष्ठा और पमैबुद्धिका होना 
संभव है; ऐसे ही आक्षण भी शूद्से बदकर अधम और अत्यन्त हेय 
हो सकता है। तो भी जन्मभर वह शूद्र ही रहेगा और वह ब्राह्मण 


हद्दय ] सीलरा अंक ध्डे 

ब्राह्मण ही रहेगा (--जन्मभर क्यों-- यह क्रम आगेकी वंशपरम्परामें 
भी चढता रहेगा |--महात्मा रामचन्द्र, क्या यह नियम स्वाभाविक 
है !--मदाराज, सच तो यह है कि इस नियमकों आश्रय देना 
विधाताको लांछित करना है। रघुवीर, प्रकृतिक नियमको अग्रषद्म 
करके--तुच्छ समझकर--ब्राह्मणोने अपनी क्षमतासे जो रचना की 
है, वह एक दिन, ऊपर जिसकी नींव हो ओर नचे जिसकी छत 
हो उस भवनकीं तरह, अवश्य गिरकर मिट्टीमं मिल जायगी । 

राम--शुद्वराज सच हो या झूठ हो, अथवा बिल्कुल अम ही 
हो, तुमने पाठनीय राज-नियमको तोड़ा हे, इसलिए तुम दण्डके 
योग्य हो । 

शुद्रक--महाराज, अगर मैं दण्डके योग्य हूँ, अगर मेंने राज-नि- 
यमको तोड़ा है, तो आप इसी समय मुझे दण्ड दे दीजिए। आप 
भारतके सम्राट्‌ हैं; मैं एक छोटासा राजा हूँ। किन्तु हे अयोध्यानाथ, 
आप अपने मनमें मेरा अपराध विचार देखिए । मैंने झगड़ा-बखेड़ा 
या हत्या नहीं की; चोरी नहीं की; व्यमिचार नहीं किया । मेरा अप- 
राध यही है कि मैंने संसारकी कलुषित चिन्ताओंसे जजेर अपने 
अन्तःकरणको उन अनन्त परब्रह्मकी ओर लगाया है; अपना चित्त 
उन अनादि, उन गंभीर, उन असीम नित्य भगवानमें छूगाया है ! वे 
ही भगवान्‌, जो तुम्हारे भी हैं, मेरे भी हैं, सारे अश्माण्डके हैं। 
उनपर क्या सबका समान अधिकार नहीं है ? जान पड़ता है, शायद 
केवल ब्राह्मणोंकी ही बुद्धि जीवनकी असारता समझ सकती है (-- 
शायद केबल ब्राक्षणांका ही मन सारे विश्व सत्यकी खोज करता 
फिरता है ! क्या शृद्वके मस्तिष्क नहीं है! अगर केवल सेवकाई 
करनेहीके लिए शूद्रका जन्म हुआ है, तो फिर ईश्वरने उसे केवल 
हाथ-पैर ही क्यों नहीं दिये ! और अंग और इन्द्रियाँ क्यों दीं ! 


सीता [ पॉँलवयों 


राम--शूद्वराज, ये सब युक्तियाँ वृभा हैं। तुमने राज-नियमको 
तोड़ा है; उसका दण्ड अहण करो । उसका विधिविहित दण्ड प्राण- 
दण्ड है। बस, आत्मसमर्पण करो; या युद्ध करो । ढाल तलवार या 
धनुष ले आओ | अथवा अगर सेना साथ लेकर छड़ना चाहो; 
तो सन्ध्याकों युद्धभूमिंम आ जाओ | वह दूरपर घने वृक्षोके तले, 
मेरी सेनाका शिविर है । 

शूद्रक--युद्ध ! रामचन्द्र, मैं तो यह हत्याका घंजा बहुत दिनोंसे 
छोड़ चुका हूँ। में निहत्था तुम्हारे सामने मौजूद हूँ। दो, 
प्राणदण्ड दो । 

लक्ष्मण--महाराज, छोड़ दीजिए---क्षमा कीजिए । हे नरोत्तम, 
ये इद्ध ऋषिवर हैं । 

राम--छक्ष्मण, वशिष्ठकी आज्ञा थाली नहीं जा सकती। क्या 
करूँ ! ( म्यानसे तलवार निकालते हैं। ) 

शूद्रक-पत्नी---निर्मम, निप्ठुर, कठिन, कापुरुष, तुम ही रावणको 
जीतनेवाले वीर हो ? तुम धर्मात्मा हो ! राम. तुम्हें घिक्कार है ! तुम 
निहत्थे तपम्वीके शरीरपर असर चलानेके लिए तैयार हो ! तो वीरबर, 
पहले इस शद्वराजकी पत्नीको मार डाछो । पर्त्नाके सामने ही वृद्ध 
तपस्वीका सिर काटनेके लिए तुम्हारा दाहिना हाथ कैसे उठता है ! 
यह शान्त सौम्य स्थिर पवित्र मुख देखो ! इसके बाद भी अगर 
तुम इस शरीरपर हाथ चला सको, तो निश्चय ही तुम मनुष्य नहीं 
हो । इस मनुष्य-शरीरभ भी राक्षलका हृदय रखते हो । 

राम--सचमुच में अत्यन्त निमेम और कठिन हूँ। मेरे हृदय 
नहीं है। राजाका न्याय-विचार दया-मायासे हीन होता है । सजाको 
अनुभव करनेका अधिकार नहीं है | उसके लिए नीरस कर्तव्य ही 
सारांश है | उसके लिए स्नेह मिथ्या सपनके समान है। 


ह्श्ष्य ) तालरश अंक ष्ष्ष 

शू० पत्नी ०--महाराज, राजाका न्याय-विचार दया-माया और 
क्षमासे हीन होता है ? यह कौन कहता है महाराज ! यह सारा 
विश्व क्‍या क्षमाके अधीन नहीं है ! प्रभु, केवल अपने पुण्यके बलसे 
कौन मुक्ति पा सकता है ! न्याय-विचार कोरा पीड़न ही है, अगर 
क्षमा कभी उसे नर्म नहीं बना सकती । महाराज, तुम सन्नाद हो, 
क्षत्रियकुलश्रेष्ठ हो, वीर हो; मेरे पतिको क्षमा करो । मुझ खीींके इस 
अनुरोधको मान लो ! ( पैरोंपर गिरती है | ) 

राम--उठो वीर-पत्नी, तुम जो चाहती हो, वह मैं नहीं कर 
सकता--असमये हूँ । 

शू० पत्नी--इतनेपर भी वैसे ही कठिन बने हो ! हाय, कितने 
ही प्राणी हत्या करके भी राजासे क्षमा पाते हैं; किन्तु मेरे पति क्या 
ऐसे पातकी हैं कि क्षमाके योग्य ही नहीं हैं ! महाराज, इसे न 
क्या समझे ? 

शुद्क-- रानी, जाओ ! तुम वीरकी पत्नी हो; तुम्हे क्‍या यों 
कातर होकर ऐसा अनुरोध--ऐसी प्रार्थना करना सोहता है ? इस 
जीवनपर ऐसी क्या ममता और क्‍या मोह ? इतने दिनोतक प्रिय 
शिष्यकी तरह मुझसे उपदेश पाकर तुमने क्‍या यही सीखा है ? जाओ, 
यही हमारी आखिरी भेंट नहीं है--फिर दूसरे जन्ममे भेंट होगी । 

शू० पत्नी--नहीं, कभी नहीं । मेरे सामने, रामचन्द्र, तुम मेरे 
पतिको नहीं मार सकोंगे । पहले तरवारसे मेरा हृदय चीर डालो । 
फिर हे निष्ठुर, मेरे प्राणनाथके प्राण लो, उनकी हत्या करो । 

राम---शृद्रककी खीको कोई दूर हटा ले जाओ। 

शू० पत्नी--खबरदार ! मेरे शरीरमें कोई हाथ न रूगाना ! यदि 
मुझे नहीं मारते हो, तो बह्दी हो--तो फिर प्राणदण्ड ही दो, में 


रद सीता [ पॉयवों रश्य 


अपनी आँखोंसे देखूँगी | तो फिर मेरे सामने ही निस्तब्ध अन्ध- 
कार्रम यह संगीत-प्रकाश बुझ जाय । वही हो ! 

राम--श्॒द्धक, तुम तैयार हो ! 

शुद्क--हाँ महाराज, शृद्रक तैयार है। 


[ राम शूद्रकका शिर काट डालते हैं । कुछ दूरपर खड़ी हुई शृद्धककी 
पत्नी देखा करती है | ] 


गद्रकपत्नी--यह अच्छः है | अच्छा है। जाओ प्रभु, जाओ। 
प्राणेश्वर, अपने पृण्यसे जीते हुए स्वर्गणामको और है रावणविजयी 
वीर, तुम सदा नरककी-सी यन्त्रणा भोग करो । तुम कभी उस 
अपने अनुतप्त मस्तकके ऊपर विधाताकी अनुकंपाका एक कण भी 
न पाओ । अख्याति ( बदनामी ), अशान्ति ओर असुखके अनन्त 
अन्धकारमं अयोध्याको लौट जाओ ! तुम्हारा महू तुम्हारे लिए 
सदा सापके बिलके समान उद्वेगका कारण हो; कोमल पृष्पशय्या 
शान्ति-सुप्ति-दीन कंटकोकी शय्या जान पढ़े | महाराज, आज तुमने 
जो आग जलाई है, उसमें तुम सदा जलूते रहो । ( पर्दा गिरता है। ) 


( राम और कौशल्या ) 

कौशल्या--बेटा, शान्‍्त होओ--शान्त होओ, तुम्हारी ये गर्म 
>म्बी सॉँसे, ये दीन सूखी आँखें, ये रूख़े बिखरे केश, यह ज़र्द 
न्ेहरा, यह शीर्ण दुबंछ देह देखकर मेरी छाती फटने लगती हे ! 
प्राणाधिक पुत्र, तुम्हारी यह दशा देखनेसे जैसे मेरे हूृदयपर गाज 
गिर पड़ती है; बड़ी व्यथा होती है-बड़ी व्यथा होती है। बेटा 
राम, यों धूलमें पड़े रहना, ऐसा वेष बनाये रखना क्या तुम्हें शोभा 
देता है !---तुम महाराज हो | 

राम--क है; और क्या, सचमुच में महाराज हैँ । 

कीशल्या--बताओ तो, छोग तुम्हें क्या कहेंगे ! तुम अगर 
पत्नीशोकसे इतने अधीर बनोगे, तो तुम्हारे भाई क्‍या करेंगे बेटा ! 
तुम अगर कुछ भी चैय्े न धरे रहोगे, तो क्या होगा ! 

राम--क्या करेंगे /--चाहे जो करें, किन्तु मन-वाणी-कायाते 
में आशीर्वाद देता हैं कि मेरे भाइयोंको रामके समान ऐसा काम न 
करना पड़े । छोग क्या कहेंगे !--जो जी चादे कहें । शामको, 
मूलकर भी, दिल्गीमें भी, मेरी प्रजा रामका नाम न छे; बस, में 
यही ईंश्वरसे प्रार्थना करता हूँ । 

कौशल्या--राम, तुम क्यों नित्य पछतावेकी आगभें जला करते 
हो !--विधाताका विधान ही यह था। 

राम--विधाताका विधान ! 


५८ सीता ( पहका 


कौशल्या--हां, उठो बेटा, चलकर आराम करो । नित्य रात- 
रात जागे रह कर कितने दिन शरीर रहेगा ! 

राम-- माता, मैं अब तक जीता हूँ, यही तो आश्चर्य है ! यह 
देह जिस दिन छूट जायगी, उसी दिन मेरी जिंदगी होगी। माता, 
तुम नहीं जानतीं, मेरे हृदयम कैसी यन्त्रणा--कैसी चिन्ता--उथरू- 
पुथक मचाया करती है ! बस अब सहा नहीं जाता--छाती फटी 
जाती है| अही, उस सतीके हृदयमें मेरे ऊपर अनन्त भरोसा था, 
अनन्त विश्वास था, अनन्त प्रेम था। हाय उसके साथ मैंने कैसा 
अविचार--कैसा अन्याय किया है ! माता, निर्वासनके समय में 
नहीं समझा कि उस सतीके साथ वह कैसा नीच नृशंस व्यवहार 
कर रहा हूँ। मैं नहीं समझा कि मेरे हाथों कैसे गहरे प्रेमका अप- 
मान हो रह है। भाई भरतने, बहन शान्‍्ताने, पैरोंपर गिरकर 
समझाया, तब भी मेरी समझमें नहीं आया। तुम माता भी उस 
समय आई--तुमने भी घुटने टेककर, रोकर, उस सतीके लिए 
मुझसे भिक्षा माँगी; उस समय भी मैं मूढ़ कुछ नहीं समझा । 
प्राणेश्वरी जानकी जब उस दवन्द्द-दुबिधाके बीचमें हँसती हुई मेरे 
सामने आई और खेहसे मेरे दोनों हाथ पकड़कर कहने लगी कि 
* उठो प्राणनाथ, में वनको जाती हूँ, तुम सुखसे रहो-दासीके लिए 
कष्ट न सहो?-- तब भी में मूढ़ नहीं समझा --मुझे होश नहीं आया। 
माता, माद्म नहीं, किसके शापसे ऐसी दारुण चिन्ता और 
तीज मनस्ताप होनेपर भी में जीता हैं! प्राण नहीं निकछते ! 

कौशल्या---बेटा, कोई उपाय नहीं है, तुम क्या करोगे ! 

राम--स्नेहमयी जननी, तुम जाकर सोओ, क्यों हैरान हो रही 
हो! मैं अपने पापमें आप जल रहा हूँ । तुम क्या करोगी ! 

वेशेशल्या--आओ बेटा राम, सो रहो । 


दृश्य ] चौथा अंक प्‌ 


राम--माता, अगर नींद आती, तो मैं जञागता रहता ! सोना 
चाहता हैं, वेश्ठ भी करता हूँ, पर नींद नहीं आती--तन्द्रा 
(ख़ुमारी) आती है; और वैसे दी स्थिर सूखी हँसीकी रेखा मुखर्मे 
घारण किये, पाषाण-प्रतिमा, नीरव भर्सनाके तुल्य, सीताकी मूर्ति 
आकर पास खड़ी हो जाती है।-- विधाताकी ही यह इच्छा और 
विधान है; मैं क्या कर सकता हूँ माता ? तुम जाकर सो रहो |--- 
देह ढीली हो रही है, गिरी पड़ रही है; आँखों खुमारी भरी है 
पलकें बंद हुई जा रही हैं। देखूँ, शायद घड़ी-भर सो सहूँ। 
( छेटकर आँखें बंद कर लेते हैं | ) 
कौशल्या---बच्चा सो गया; सोने दूँ । नींदकी ठंडकसे उसकी 
सूखी आँखें शान्ति पावें । मैं जाऊँ; अब रातका पिछला पहर है 
जाकर पूजाकी तैयारी करूँ । बेटा राम, में अगर तेरा दुःख अपने 
ऊपर ले सकती 
राम--( आँखें खोलकर ) नहीं; गर्म आँखोमे नींद नहीं आई। 
मरु-भूमिमें कहीं जलकणयुक्त ठंडी हवा चलती है! आल्स और 
नींदके वेगसे पके झ्पकने लगती हैं; शरीर शिभिरु हो आता है; 
सोनेके लिए लेटता हूँ;-लेकिन अकस्मात्‌ हृदयके भीतर घकघक 
करके आग जलू उठती है, मर्मस्थल्मे जैसे कोई तीक्ष्ण छुरियोँ मोंकने 
रूगता है, हजारों बिच्छुओंके काटनेकी-ऐसी यन्त्रणासे छटपटाने 
लगता हूँ। सोऊँगा क्या ः--हृदयमें सीताकी मूर्ति देख पड़ती है। वह 
मूर्ति विशुष्क, हिम-निष्करुण भर्तना करती हुई जान पड़ती है। 
निराशा और पश्चात्तापफे कारण हृदयके भीतर असीम विषादका 
कुद्दासा-सा छा जाता है। नें फूछ उठती हैं और उनमे गये 
रक्तका स्रोत दौड़ने लगता है।--क्या क्षमासे न्याय अधिक श्रेष्ठ 


है! सन्त चिन्ता बड़ी है ! मुक्तिसि युक्ति बढ़ी है? क्‍या विवेक 
० 


छठ सीता [ दूसरा 


नम मय पक की आज की आय की जब अल की की] 
बा > चल मास मी चला र... 3 35८ २४त७३चम3ाथ 3ट3लपत पल 


आप हीं मघुर मन्त्रद्वारा उचित अनुचित नहीं बता देता !--हाय ! 
तकके कुचकर्मे पड़कर मैंने सीताको त्याग दिया ! अम--अम--- 
केवल अम ! जिसके लिए इतना युद्ध, हतनी चिन्ता, इतना परिश्रम 
किया गया, उसे मैंने इतनी जल्दी अनायास बासी मालाकी तरह 
अपने हृदयसे हटाकर दूर फेंक दिया !--शायद वह मुझे फिर 
मिल जाय |--मूढ आशा ! जिसे जागते समय दिन-दोपहरको गवों 
दिया है, उसे सुषुत्तिके अन्धकारमें खोजकर पाऊँगा! उस शृद्वराजकी 
रानीने जो तिक्त वचन कहे थे कि “तुमको फ़ूलोंकी सेज कॉरटोकी 
शय्या हो जायगी,” वे आज मुझे याद आ रे हैं । द्वाय ! नहीं 
जानता, किस अपराधसे मैंने उस साधु, शिष्ट, संयमी, निरीह, ऋषि, 
विरोधशून्य, धर्मनिष्ठ शृद्धरराजको ऐसा निष्ठुर दण्ड दिया है ! उसका 
क्या अपराध था ? धमेका और पुण्यका पुरस्कार अन्तको प्राणदण्ड 
मिला ! आज सन्देहकी लछातसे कर्तव्य-अकतव्य, न्याय-अन्याय, 
सत्य-मिथ्या, धर्म-अधर्म सब चूण हुआ जा रहा है।--फिर 
अं मारे आँखें बंद हुई जाती हैं । देखूँ, शायद कुछ देर 
सकूँ । 


( फिर छेट रहते हैं। ) 
दूसरा दृश्य 

रथ नं-- राजसभा 

समय भतःकाल 

[ राम ओर वंशष्ट ] 
वशिष्ठ--राक्षस छोग मार भगा दिये गये; राज्य भी चारों ओर 
फैडकर बढ़ गया; समुद्रसे लेकर हिमालय तक उत्तर, दक्षिण पूर्व 
और पश्चिम सब छोग गंभीर स्व॒रसे दसों दिशाओंको कंपायमान 


र्श्य ] खौथा अंक ६१ 


करते हुए “जय राघवकी जय? कहते हैं । तपस्वी छोग निर्विन्नरूपसे 
तपस्या करते हैं । शाजज्ञ शाल-चर्चा करते हैं; क्षत्रिय राज-काज 
करते हैं; दस्युओंके मयसे रहित वैश्य बेखटके बनिज-बेपार और 
खेती करते हैं । शृद्र, त्राधण आदि द्विजोंकी, सेवा करते हैं। इस 
तरह भृत्य, गृहस्थ, योद्धा, ऋषि आदि सब सन्तुष्ट और निरापद हैं। 
तृफान थम गया है; मत्त उच्छवासित आन्दोलित समुद्र स्थिर हो 
रहा है। यही उपयुक्त समय है । दे रघुवीर, इस समय तुम अश्वमेघ 
यज्ञ करो | 

राम--देव वशिष्ठकी आज्ञा शिरोधार्य है। 

बशिष्ठ--तो फिर हे प्रथ्वीपति, यज्ञके लिए विस्तृत विपुर 
आयोजन करो---सामग्री एकत्र करो । स्वगेमें सब देवगण सन्तुष्ट 
हों । और मैं तुम्हें आशीवाद देता हूँ कि तुम्हारे राज्यमे यह विशाल 
पृथ्वी अनन्त धन-धान्य और अज्नसे पारिपूर्ण रहे । सब प्रजा प्रसन्न 
हो । सब अमंगल और रोग-शोक दूर चले जायें । दुर्मिक्ष और 
अनावृष्टि देशसे सदाके लिए निकरू जाय । 

राम--प्रभुकी जो आज्ञा । 

वशिष्ठट-- तो फिर तिथि लम्म देखकर मुहूर्त ठोक किया जाय-- 
किन्तु भैया रामचन्द्र, एक बात और है--इस यज्ञम तुम्हारी सह- 
धर्मिणी कौन होगी ! यह शास्त्रीय प्रथा है कि यह यज्ञ बिना ख्रीके 
नहीं किया जा सकता । स्री अवस्य चाहिए, नहीं तो यज्ञ निष्फल 
होगा । इस यज्ञम तुम्हारी खी कौन होगी ! इस पृण्यमे अंशभागिनी 
कौन बनेगी ! 


राम--महर्षि, मैं तो पत्नीढीन हूँ 
वशिष्ठ--किन्तु तुम्हें सपत्नीक होना चाहिए। 


घर साता ([ दूखत 


राम--तो फिर मेरे लिए इस यज्ञका अनुष्ठान असंभव है; मेरे 
तो फ्ली नहीं है । 

वशिष्ठ--तो क्या यह यज्ञ रुक जायगा ! 

राम--हाँ, यज्ञ रुक जायगा । और उपाय ही क्या है ! 

वशिष्ठ--मगर रघुवर, देवगण रष्ट होंगे । 

राम--भगवन्‌, छाचार हूँ ! 

वशिष्ठ --राज्यमें अनावृष्टि होगी; दुर्मिक्ष होंगे । 

राम--कोई उपाय नहीं ! 

वशिष्ठ---अकालमे, महामारीमें, प्रजा मरेगी। 

राम--देव, मैं क्या करूँ ?--मेरे पत्नी नहीं है । 

वशिष्ठ --महाराज, राजाके लिए दूसरा ब्याह करना शाख- 
बिहित है । 

राम--क्या कहा देव, आज दूसरा व्याह करना होगा ! महर्षि 
मैं दूसरा ब्याह नहीं करूँगा । 

वशिष्ठ--क्यों ! 

राम--कक्‍्यों ? उत्तर देना होगा ? महर्षि, मेरे मैँहसे उत्तर नहीं 
निकलता । जैसे कोई आकर गला दबा देता है; आँसुओंसे कंठाव- 
रोष हो आता है; आँखोंके आगे अन्धकार देख पड़ता है। मगवन, 
इस दाससे “ क्‍यों ” पूछकर याद मत दिलाइए, रक्षा कीजिए । वह 
नाम लेते सूखे जले हुए पत्तेकी तरह यह पाप-जिहा सिकुड़ जाती 
है। भगवन्‌, बस, अब उस पुराने धावकों न खोदिए। अब और 
नहीं सह सकूँगा । रक्षा करो ऋषिवर--नहीं जानता, यों छेड़नेसे 
मैं अंध उन्मत्त-सा होकर क्‍या कर ढालेँ। सहनेकी भी एक हृद 
होती है ! 

वशिष्ठ--स्थिर होओ वत्स, इतने अधीर न बनो । 


द्क्र्य ] शोथा अंक ३ 

राम---अधीर किसे कहते हैं भगवन्‌ ? आपको क्या माठ्म कि 

इन दस वर्षोसि नित्य दिन-रात इस छृदयमें कैसी नरककी आग जला 
करती है । यह मेरा शीर्ण शरीर देखिए | गुप्त भूसीकी आगके समान 
उस अभिकी ज्वालाने सर्वेरेशाम भीतर ही भीतर हरघड़ी जलाकर 
मेरी यह दशा कर दी है। उस ज्वालाके मारे रातों नींद नहीं आई, 
मैं अकेला उन्मत्तकी तरह महलरूके भीतर, ऊपर, छतोपर इधर-उधर 
रहता रहा हँ---जबतक दूर पूबे-आकाशमे राजित मेघोंके ऊपर प्रथम 
अरुणकिरणकी रेखा नहीं फूटी, तबतक यो ही तड़पता फिरा हूँ । इन 
बारह वर्षों मुझे शान्ति नहीं मिली; तीजत्र यन्त्रणाके मारे नींद नहीं 
आई; ऐसे ही असंख्य रातें बीत गई हैं, अनेक दिन चले गये हैं। 
तब भी, हे ऋषिवर, आप मुझसे कहते हैं कि अधीर न बनो ! तब 
भी कहते हैं कि स्थिर होओ ! प्रभु, आप मेरी यन्त्रणाको--मेरी 
दशाको--क्या जान सकेंगे, क्या समझ क्षकेंगे ! आप प्रभुके समान 
ऊँचे आसनपर बैठे हुए मुझ भृत्यको आज्ञा देते हैं; पर उस 
आज्ञाका पालन कैसा कठोर होगा, सो न तो आप सोचते हैं. और 
न जानते ही हैं । 

वशिष्ट--तो क्या मैं यह समझ कि महाराज यह यज्ञ करनेके 
लिए राजी नहीं हैं ! 

राम--हाँ ऋषिवर, अगर दूसरा व्याह करना जरूरी है, तो में 
राजी नहीं हूँ ! 

वशिष्ठ--तो क्या में यह समझे के रामचन्द्र आज वशिष्ठकी 
आज्ञाकी अवहेलना करते हैं ! 

राम--ऐसा ही समझ छीजिए--ऋषि, आप और भी कुछ 
चाहते हैं ! अभी आपके मनकी कामना पूरी नहीं हुई! क्या आप 


६७ सीता [ दूसरा 

यह मेरा दृदय-पिण्ड उखाड़कर फेंक देना चाहते हैं /--तो फिर 
छुरी छाइए, वही कीजिए। सीताको--निरपराधिनी सीताको--मैंने 
घरसे निकाल दिया है--और भी कुछ चाहिए * तो फिर इस देहसे 
यह हृदय निकाल लीजिए | रामसे अब और नहीं सदा जायगा। 
भस्त कर डालिए, स्वर्गका द्वार मेरे लिए बंद कर दीजिए । वही 
अगर मेरे इस कमेका परिणाम हो, वही अगर दण्ड हो, तो भी ऋषि- 
वर, यह निश्चित समझिए कि में दूसरा ब्याह नहीं करूँगा। सैकड़ों 
ऋषि-वाक्योंकी अवहेलना अगर करनी पड़े, तो जानकीकी पृुण्य- 
स्ृतिकी रक्षाके वास्ते उसके लिए भी में तैयार हूँ। 

बशिष्ठ --राम, आज तुम बहुत ही अखिर हो रहे हो। तुम्दारा 
मस्तक बहुत ही गर्म हो रहा हे, इसीसे तुम्हारी उत्तप्त जिह्बा ऐसी 
उष्ण वाणीका उच्चारण कर रही है। रघुवर, मैं समझता हूँ, सब 
जानता हूँ। नहीं तो, तुमने प्रजाके मनोरंबअनका जो काम सीताके 
निर्वासनसे आरंभ किया था, उसे तुम आज अपूर्ण न रखते। महा- 
राज, प्रजा-रंजनके लिए तुमने सीताको--जो सीता तुम्हें प्राणोसे 
प्यारी थीं उन्हीं सीताको --त्याग दिया; किन्तु आज प्रजाके मंगलके 
लिए उन सीताकी स्वृतिको नहीं त्याग सकोगे; यह भी क्‍या 
संभव है ? सुनो रघुपति, यह खेद दूर करो। यज्ञ पूर्ण करो। प्रजाके 
मंगलके लिए यह अख्वमेध यज्ञ अवश्य करो। 

राम--मुरुदेव, यज्ञका आरंभ कीजिए; किन्तु मैं सीताकी पवित्र 
स्वृतिको नहीं भुला सकता | सीताकी स्वर्णमयी मूर्ति बनवाई जाय, 
वही मेरी सहर्मिणी होगी। 

(पर्दा गिरता है। ) | 


_सील+->लमतनयननत०«र+3+व 


श्श्ष्य ] चोथा अक ॥ 
तीसरा दृश्य 
स्थान--दण्डकारण्य 
खसप्रय--सन्ध्याकाल 
| सीता, वासन्ती, लव और कुश ] 

सीता--बेटा कुश, मैं अपना परिचय दूँगी, मगर जज नहीं। 
इस समय तुम दोनों भाई इतना जान रक्‍्खो कि तुम राजाके पुत्र हो 
और मैं अभागिनी, पतिकी त्यागी हुई, राजाकी पत्नी और राजाकी 
बेटी हूँ । 

कुश---तुम राजाकी पत्नी हो, हम राजकुमार हैं, फिर हम लोग 
इस वनमें क्‍यों पड़े हुए हैं ! 

लव--बड़ा ही कुतृहल होता है । 

सीता--बेटा, बस इतना ही जान रक्खो कि में अमागिनी हूँ । 

कुश--तुम रानी होकर भी माता, इस तरह वनवास्िनी हो ! 

लव--और कुछ नहीं, बड्य कुतूहरू होता है। 

वासन्ती---इससे अधिक परिचिय देनेका समय अभी नहीं आया। 
इस समय कुश, तुम भी जाओ और पुत्र लव, तुम भी जाओ। थोड़े 
ही समयमे यह सब हाल तुम जान जाओगे । 

( कुश और लवका प्रस्थान ) 

सीता--बहन, अब नहीं सहा जाता। वासन्ती, बारुकोंको 
अपना परिचय देनेरें सिर नीचा हो जाता है । 

वासन्ती--बहन, खिर होओ--चैय धरो। आज भी धर्म है। 
आज भी प्रथ्वी एकदम पापसे परिपूर्ण नहीं हो गई। तुमने सुना 
नहीं, आज पन्द्रद वर्ष हो गये, पर रघुबरने दूसरा ब्याह नहीं 
किया । मैं तो नहीं जानती कि ख्रंके लिए इससे अधिक सुखकी 
बात और क्या है! पतिका जो ख्ेह, वियोग, निराशा और सैकड़ों 





० सीता [ तीसरा 


दुःखोको तुच्छ करके, अचल अटल ख्विर परवेतकी तरह सदा 
संकोच-संदेह-रहित होकर बना रहे, वह धन्य है! बहन, तुम बहुत ही 
भाग्यशालिनी हो, क्योंकि तुम्हें पतिका वैसा ही ख्रेह प्राप्त है। 

सीता--सच कहती हो बहन, में बुद्धिदीन हूँ-इसीसे अपने इस 
सौभाग्यका मुझे खयाल न था, किन्तु कुश और लवके बारेंमें विचार 
कर देखो बहन बासन्ती, कहाँ इन्हें अतुरू विभव-संपत्तिके बीच 
राज-महलमे रहना था, राजर्स। पोशाक पहनकर राजकुमार कदृलाना 
था, और कहाँ आज ये, दीन बालकोकी तरह वल्कल पहनकर, यहाँ 
निजन बनके बीच कुटीमे रहते हैं | इनके भाग्यका खयाल, इनके ऐसे 
प्रश्न नित्य मेरे हृदयमे कॉटेकी तरह खटकते हैं। बहन वासन्ती, इन 
बालकोीकी यह दशा देखकर मुझसे रहा नहीं जाता । आज अगर मैं 
बालकीकी माता न होती, मेरे गर्भसे रव-कुशका जन्म न होता, तो 
मुझे कुछ दुःख न था। पतिके प्यारके गौरबका गर्व छेकर मैं अपनेको 
बहुत ही भाग्यशालिनी समझती, और आज हँसती हुईं बड़े खुखसे 
मर सकती । 

[ वाल्मीकिका प्रवेश 

सीता--भगवन्‌ , चरणोमें प्रणाम करती हूँ । 

बासन्ती--मेरा भी प्रणाम स्वीकृत हो। 

वाल्मीकि---सीता बेटी, और कल्याणी वासन्ती, तुम बहुत दिन 
तक जियो, तुम्हें सुख प्राप्त हो । 

वासन्ती-- महामति मुनिवर, इस वेषसे आज आप कहाँ जा रहे 
हैं! श्ृगछाला पीठपर डाले, कमंडल हाथ लिये, राठी बगलमे दबाये, 
आप कहाँ जानेको तयार हैं! आश्रमके भीतर तो मैंने कमी आपका 
यह वेष नहीं देखा । 

वाल्मीकेी---आज एक बात कहने आया हूँ। 


द्थ्य ) खोथा अंक ६७ 


वासन्ती---ऋषिवर, सुनूँ क्या बात है। 
वाल्मीकि---जानती हो, वह कौन बात है! कोई बढ़ी बात 
नहीं है--किन्तु कहते हुए डर छूगता है कि तुमको बढ़ा आश्थर्य 
माद्म होगा। 

वासन्ती---क्यों 

वाल्मीके---खुनो । मैं दो दिनके लिए परदेश जाना चाहता हूँ। 

वासन्ती--सो तो मैं पहले ही समझ गई थी । 

सीता--ऋषिवर, परदेश ! कहाँ?! 

वाल्मीकि---कहाँ /---उत्तर सुनकर अवश्य तुम्हें अचरज होगा। 
बहुत दूर नहीं--यहीं अयोध्या तक जाऊँगा। 

सीता और वासन्ती--अयोध्या तक ! 

वाल्मीकि--मैंने कहा नहीं था कि अचरज होगा ! यह न कहना 
ही अच्छा था। 

सीता--अयोध्यामे क्‍यों जाइएगा ! 

वाल्मीकि--फिर वही “क्यों!” आः याद नहीं आता; बुढ़ापेकी 
अवस्थामें इसी तरहके बहुतसे दोष पैदा हो जाते हैं । अयोध्यामें- 
हाँ हाँ--निमन्त्रण है । 

सीता--कांहेका निमन्त्रण है? 

वाल्मीकि-- भोजनका निमस्‍्त्रण है । यह ब्राह्मण जिनका बड़ा 
भारी भक्त है, वही रघुपति रामचन्द्र अश्वमेघ यज्ञ कर रहे हैं । 

वासन्ती---( सोचकर ) हाय अमागिनी सीता ! 

वाल्मीकि--क्यों, सीता क्यों अभागिनी है ! 

वासन्ती--महर्षि, इस यज्ञ रामकी सदधर्मिणी पत्नी कौन होगी ! 
मैंने सुना है कि यज्ञ पत्नीका होना आवश्यक है; पत्नीके 
यज्ञका अनुष्ठान नहीं दो सकता । 


चल 


दे खीता सौखसरा 


वाल्मीकि--( स्वगत ) मैं बड़ा मूर्ख हैँ । यह बात तो मैंने पहले 
सोची ही नहीं । मैंने हन दोनोंके आगे यज्ञकी बात ही क्यों छेड़ी ! 
( प्रकट ) बेटी, मुझे खयाल नहीं कि तुम यज्ञकी रीति जाबबी हो ! 
केवक इतना सुना है कि रामचन्द्र अश्वमेध यज्ञ करनेके लिए उद्चत 
हैं। यह नहीं जानता कि उनकी सहर्धर्मीणी कौन है। यही जानने 
और रामसे छूब-कुशके जन्मका हाल कहनेके लिए मैं अयोध्याको 
जाता हैं।मैं सर्वथा वही करूँगा, जो विहित और उचित 
है। जिसमे लव और कुशको राज्यका आधिकार प्राप्त हो, वही 
ज्ेष्टा करूँगा । रामने दूसरा व्याह किया है, यह सुनकर में यहीं 
चुपचाप कैसे बैठा रह सकता हूँ? वेटी, पैये घरो। अभी यज्ञका 
आरंभ नहीं हुआ। 

सीता--जाइए महामाग, मेरे पुत्रोंकी भमछाईके लिए. जो उचित 
समझ पड़े, सो कीजिए। किन्तु रघुवरसे भेरा हार न कहिए | महर्षि, 
मैं आपसे यही मिक्षा माँगती हैँ कि उनके आगे आप मेरी चर्चा न 
करें । आपको यह प्रतिज्ञा करनी होगी । 

बाल्मीकि--मैं यह प्रतिज्ञा करता हैँ। किन्तु यह सर्वथा असंभव 
है कि राम सीताको भूल गये हों। मैं रामको अच्छी तरह जानता हूँ। 
मैंने रामायण दूथा नहीं लिखी | अगर मैं वहाँ जाकर दूसरा ढंग 
बेस » अगर देखूँगा कि राम सीताको भूल गये हैं, तो मैं अपने 

हुए ग्रन्थ ( रामायण ) के टुकड़े टुकड़े करके उसे जलमें बहा 

दूँगा । यह में सच कद्दता हूँ । सीता और वासन्ती, तुम यहाँ कुशछू- 
पूर्वक रहो; मैं शी्र लौट आऊँगा। 

वासन्ती-- तो लव-कुशकों ले जाइएगा ! 

सीता--क्या मेरे जीवनके अन्तिम अवलुंबन, आँखोंके प्रकाश्न 


डश्थ ) चोथा अंक ॥ 

बालक भी जायेंगे ! अच्छा, जाइए, छे जाइए--यह हृदय बहुत 
कुछ सह चुका है, यह भी सह छेगा । मेरा हृदय भले ही चूर चूर 
हो जाय, उन बालकोंको तो सुख प्राप्त होगा । 

वाल्मीकि--नहीं, अभी वे यहीं रहें । मुझे आशा है, छौटकर 
मैं पुत्रोंकोी और माताको भी लेकर वहाँ जाऊँगा |--अच्छा तो 
जाता हूँ । 

सीता और बासन्ती--पिताजी, हम प्रणाम करती हैं । 

( वाल्मीकि दोनोंकी आशीर्वाद देकर जांते हैं । ) 
सीता--( ऑसुओ-भरे गद्गद स्व॒रम ) वासन्ती ! वासन्ती ! 
वासन्ती--बहन---अभागिनी ! सीता |--- 
( सीताका छातीसे लगा छेती है। ) 


चौथा दृश्य 


स्थान--बनका भीतरी भाग 
खसमय--प्रातःकाल 
[ छूब और कुश ] 
लव-- दादा, मैंने एक सफेद रंगका बढ़िया घोड़ा पकड़ा है। 
कुश--कहाँ है ! 
लव--वह, ताड़के पेड़के तले देखते नहीं हो! उस वेतकी लतासे 
बाँध रक्‍्खा है। 
कुश--यह धोड़ा किसका है ! 
रूव--मैं क्या जानूँ, किसका है ! 
कुश--आओ, उसके पास चलकर देखें । (पास जाकर ) यह 
तो जंगली घोड़ा नहीं है। किसी सिपाहीका होगा । 
लव--संभव है ! 


० साता ( चौथा 


कुश--निश्चय यही बात है। अभी अभी मेंने सिपाहियोंका-सा 
कोलाहरू सुना था, जो सागरकी लहरों जैसा विपुल गंभीर है ! 
दो-पहरको आकाशम छाई हुई बहुत-सी धूछ भी देख चुका हूँ। इस 
राहसे तो कमी कोई सेना आई नहीं। आज क्यों आ रही है ! 

लब--सो मैं क्‍या जानें ! 

कुश--झगड़ा खड़ा करनेसे कोई मतलूब नहीं । निरापद रहना 
अच्छा है। बहुत संमव है, किसी राजाकी सेना दिग्विजयके छिए 
इस राहसे जा रही हो । लव, थोड़ा छोड़ दो । 

लछव--क्यों छोड़ दूँ ! 

कु भाई, यह घोड़ा दूसरेका है। हमारा इसपर क्‍या 
हक है ! + 








लव--हो दूसरेका । वे लोग क्यों इस तरह आश्रमके मीतर 
घोड़ा छोड़ देते हैं ! 

कुश--मेरी बात नहीं सुनोंगे !-पीछे इस घोड़ेके कारण कोई 
बखेड़ा उठ खड़ा होगा । मैं जानता हैं, तुम मेरी बात नहीं सुनोंगे। 
जाऊँ, माताको बुला लाऊं | € प्रस्थान ) 

लव--- धोड़ेके पास जाकर ) यह घोड़ा बहुत ही सुन्दर है। 
इसकी आँखें उज्ज्वल चमकीली और बड़ी बड़ी हैं | मुख छोटा है। 
कान ऊँचे हैं | रोएँ कोमल और खूब चिकने हैं । मत्था ऊँचा है। 
गर्दन ऊपर उठी हुई है। कंधे मांससे भरे हुए हैं । छाती चौड़ी है। 
पैर लंबे और मजबूत हैं । सम खड़े और चोड़े हैं, पूँछ ऊपर उठी 
हुईं है। पीछेका हिस्सा चौड़ा और भारी है। कंधेपर बहुतसे घने 
केश हैं। यह पशु सौम्य, शान्त, शिक्षित होंनेपर मी तेजीके मारे 
अस्थिर और व्यप्न हो रहा है। यह घोड़ा तेजस्वी ( कड़वा ), ताक- 
तबर और सुन्दर है ।-जान पड़ता है, वह इसका स्वामी आ रहा है। 

[ एक सैनिकका प्रवेश ] 


दह्य ] सौथा अंक ऊँ 


सैनिक--तुमने घोड़ा पकड़ा है। 

लव--हाँ, मैंने पकड़ा है । 

सैनिक--यह राजाका घोड़ा है; इसे छोड़ दो । 

लूव--किसका घोड़ा है ! 

सैनिक--अयोध्यापतिका । 

लव--( आश्चयेके साथ ) रामचन्द्रका ! 

सैनिक--हाँ । 

लव--अच्छी बात है ! 

सैनिक--अच्छी बात है |-तो फिर इसे छोड़ दो ! 

लव--क्यों छोड़ दूँ ? रामका घोड़ा क्‍यों इस आश्रम-वनके 
भीतर आया ! 

सैनिक--क्यों आया ! तुमने सुना नहीं कि रामचन्द्रने अयोध्यामें 
अश्वमेघ यज्ञका अनुष्ठान आरंभ किया है ! 

लव--ना, उस अश्वमेधकी बात मैंने नहीं सुनी | सो वह ऐसी 
कौन बड़ी बात है ? उसके सुननेसे हमारा क्या बनता-बिगड़ता है! 

सैनिक--जो घोड़ा पकड़ेगा, वह विद्रोही समझा जायगा। 

लव--सच ? तो मुझे विद्रोही समझे 

सैनिक--तुम कौन हो !--पागल ! तुम विद्रोही हो ! 

लव--हाँ 

सैनिक---(हँसकर) तुम महाराज रामचन्द्रसे युद्ध करोगे--कयों ! 

लब---हैं, युद्ध करूँगा । 

सैनिक--तुम्हारी सेना कहाँ है ! 

लर्व--सेनाकी क्‍या जरूरत है ! 
हुक तुम महाराज रामचन्द्रकी असंख्य सेनासे युद्ध 

५; 


के. अपिनचमचलज 


छर सीता [ चौथा 


रुव--हाँ अकेले युद्ध करूँगा ! इसमें तुम्हे आश्वर्यकी बात 
कौन-सी देख पड़ी ! 

सैनिक--ओरे बच्चे, भला यह भी तुम जानते हो कि युद्ध किसे 
कहते हैं ! 


छव॒ --देखो जानता हूँ कि नहीं। 

सैनिक--( विस्मयके साथ ) तुम तपरस्वीके बालक हो ! 

लव--नहीं, मैं क्षत्रिय राजकुमार हूँ । 

सैनिक--्षत्रिय हो ? तो भी अमी बच्चे हो । 

लव॒--नहीं, मैं बच्चा नहीं हूँ ! 

सैनिक--( हँसकर ) बच्चे नहीं हो, तो क्या जवान हो ? सच- 
मुच ? तो क्या, युद्धके विना राजाका घोड़ा नहीं दोगे !? 

लूव --कभी नहीं | 

सैनिक--अच्छा तो युद्ध करो । 

रूव--किसके साथ ! 

सैनिक---अभी मैं ही तुम्हारे साथ सामने खड़ा हँ-मुझसे ही 
युद्ध करो । 

रूव--तुग्हारे साथ ? तुम रामचन्द्र हो ? 

सेनिक --नहीं, वे मेरे स्वामी हैं । 

लव --राजपुत्र भी नहीं हो ! 

सैनिक --नहीं, राजपुत्र भी नहीं हूँ । 

लूव--मैं राजपुत्र हूँ। मैं राजा या राजपुत्रके सिवा और 
किसासे युद्ध नहीं करूँगा । अपने प्रभु राजा रामचन्द्रको बुला छाओ। 

सैनिक---उद्धत बालक, रामचन्द्रसे युद्ध करोगे ? मूढ़ | तुम 
दुधमुद्े बच्चे रावणविजयी महाराज रामचन्द्रसे रण करोंगे १--तुम्हारा 
साइस तो कम नहीं देख पड़ता ! 





द्द्य ) खोथा अंक उई 

छव--रामचन्द्रने क्या सचमुच ही रावणको जीता है ! ख्रीकी 
हत्यांम तो बेशक उनकी अदूभुत वीरताकी बात सुनी है ! आइंमे 
खड़े होकर किप्किन्धामें बालि वानरकों मारा--यह भी बेशक 
उनकी 24 जे मुत वीरता है ! राम्म बेशक वीर हैं--हीन हेय वानरों 
और बटोरकर उनकी सहायतासे सबणको मारनेवाके राम 
सचमुच बड़े वीर हैं ! खैर, चाढे जो हो, रामचन्द्र राजपुत्र हैं और 
उन्हें युद्ध-विद्याके जाननेका अहंकार भी है। सो तुम जाओ, राम- 
चन्द्रको युद्धफे लिए बुला लाओ । देखूँ, वह कैसे बड़े वीर हैं। 

सैनिक--रामचन्द्रजी तो अयोध्यामें हैं । यहाँ उनके सेनापति 
मौजूद हैं । 

लब---उनका क्या नाम है ! 

सैनिक--शजत्रुन्न ! 

लरूव--( हर्षके साथ ) शत्रुन्न नाम है ! यह तो अच्छी दिल्लगी है। 

सैनिक--दिलगी ! 

लव---आश्वये है ! तुम्हारे सेनापतिने कमी युद्ध भी किया है ! 
मैंने तो नहीं खुना | अच्छा उन्हें बुछ लओ। आखिर वे राजपुत्र 
तो हैं ही ।--राम नहीं आंवेगे ! 

सैनिक--नहीं उनसे क्या मतलब है! 

रूव--नाम सुना है। एक बार उन्हें देखनेकी जी चाहता है। 

सैनिक--यह थोड़ा नहीं दोगे ? तो फिर मैं सेनापतिको बुछाऊँ 

लव---नहीं, तो क्या हवाके साथ कहीं युद्धका किया जाना संमव 
है! राजपुत्र छूव साधारण सिपाहीके साथ युद्ध नहीं करता । 

सैनिक--यह तो आज अच्छी दिलगीकी बात हुई । 

लव--कुछ चिन्ता नहीं है। धीरे धीर यही बात भारी दो जायगी। 

पैनिक--अच्छा तो फिर वही हो । ( प्रस्थान ) 


2 सीता [ चोथा 


रूव--देखूँ , अयोध्याके वीर किस तरह युद्ध करते हैं । मेरे 
हरएक अंग-प्रत्यंगमे गर्म खून रूहरें मार रहा है। आज में रणरंगमे 
मस्त होकर क्रीड़ा करूँगा । मेरी दोनों भुजायें फड़क रही हैं । 
आज पहला दिन है कि मैं समर-सागरकी रूहरोमें तैरूँगा। देखेँ, 
मैने अल्नविद्या कैसी सीखी है ! 


[ सीताका प्रवेश ] 

सीता--बेटा छूव ! 

लव--कक्‍्या है माँ ! 

सीता--तूने घोड़ा क्यों पकड़ रक्‍्खा है! 

लव--माता, आश्रम-वनके भाौतर घुस आया था, इसीसे मैंने 
उसे पकड़ लिया । 

सीता--घोड़ेकी छेकर तू क्या करेगा ? 

रूव---उसपर चढूँगा | 

सीता--और जब कोई धोड़ेको खोजता हुआ आवेगा तब ! 

लव--अभी एक सिपाही आया था। मैंने उससे कह दिया है 
के में बिना युद्धके घोड़ा नहीं दूँगा । 

( घबराये हुए कुश और अन्य मुनि-बालकोंका प्रवेश ) 

कुश--मा ! मा | एक बड़ी भारी सेनाने आकर चारों ओरसे 
हमारे आश्रमको घेर लिया है । में समझता हूँ, रूव इस धोड़ेको 
पकड़कर भारी अनर्थ खड़ा कर लेगा। 

रूव--मैया कुश, तुम निश्चिन्त होकर बैठे रहना; छड़नेके लिए 
मैं हूं । कुछ मय नहीं है । 

कुश--असंख्य सेना आ रही है | तुम अकेले क्या कर छोगे ! 


+६ ३-2 सुनाई पड़ रह्य है। अब भी कद्दता हूँ छव, 


द्द्यय ) चौथा अंक ५ 

सीता--हाँ बेश, छोड दे । 

रूव--नहीं माता, मैं कह चुका हैँ कि युद्धफे बिना यह घोड़ा 
नहीं दूँगा । चाहे मरूँ, चाहे जियू, पर धोड़ेको नहीं छोड़ सकता । 
क्षत्रियके बाऊककी प्रतिज्ञा झूठी होगी? तुम माता, क्या यही चाहती 
हो ! ( कुशसे ) जाओ, युद्ध होने दो । ( सीतासे ) जाओ माता, 
जाओ । होने दो असंख्य सेना । मैं क्षात्रिय वीर हूँ । अकेला छव सौ 
सेनापातियोंके बराबर है । 

सीता--छव, तू क्या एक घोड़ेके लिए युद्ध करेगा । 

लरव---हाँ, युद्ध करूँगा । 

सीता--इस अक्षौहिणीके साथ । 

लव--हाँ, अक्षौहिणीके साथ । 

सीता--अकेले ! 

लव--हाँ, अकेले । 

कुश---यह तुम्हारी मूढता है ! 

सीता--( स्वगत ) वही रघुवरका-ऐसा तेज है। वैसी ही दृढ़ 
प्रतिज्ञा है ! वैसा ही दर्प है ! वैसा ही दक् है ! गर्वसे वैसे ही नथने 
फूल रहे हैं ! बैसा ही रामचन्द्रके समान दृढ़ शूरता प्रकट करनेवारा ' 
भाव है--चौड़ी छाती फूली हुई है ! आँखोंमें वैसा ही तेज है ! 
वैसे ही स्वावकम्बनपर अटर और इदृढ़ है ! ठीक राघवका ही प्रति- 
बिम्ब यह बालक है ! ( प्रकट ) बेटा, तुम क्षत्रिय वीर हो; तुम 
राजपुत्र हो |---जाओ बेटा, युद्ध कहे | मैं क्षत्राणी हैँ। तुम्हारे 
युद्धके उत्साहमें बाघा नहीं डारूँगी ।--अपनी माताके चरणोंकी 
धूल उसके आशीर्वादके साथ अपने मस्तकपर ले छो । अगर मैं साध्वी 
सती हँ--अगर में पतित्रता हैं, तो तुम मेरे आशीर्वादसे त्रिभुवनके 
वीरोंको जीत छोगे। ( प्रस्थान ) 


सी० ६ 

पाँचवोँ दृश्य 
स्थान--वनका दूसरा द्विस्सा 
समय--दो पहर 
[ समरबेशमें छव और शजुप्त खड़े हैं । ] 
( शन्रुन्नके पास बहुतसे सिपाही हैं । ) 
शत्रुघ्न -बालक-- उद्धत शिशु--शखत्र रख दो । बच्चे, तुमको 
शायद अभी तक यह बोध नहीं हुआ कि युद्ध खेल रहीं है! 
लव--ुद्ध खेल नहीं है ! सेनापतिजी, में तो युद्धको--कमसे 
कम अपने लिए--खेल ही समझता हूँ । 
झत्रुन्न--तुम जानते हो-- शख्रके लगनेसे देहमे घाव हो जाता 
है और फिर उससे खून बढता है ? तुमने कभी खून देखा है ? कभी 
तरबारकी चोटसे धड़से सिर अछुग होते देखा है ! 
लव--हे वीर, अगर सच पूछो, तो मैंने अपना सिर कभी घड़- 
से अछग होते नहीं देखा! और कभी अपने शरीर घावकी व्यथाका 
भी अनुभव नहीं किया ' 
शतुन्न--तो फिर युद्धसे निशृत्त होओ। तुम अभी निरे बच्चे 
हो तुम्दारा यह कोमल शरीर शञ्रकी चोटके योग्य नहीं है---गोदमें 
लेकर दुलरानेके योग्य है-- स्तेहपूर्वक हृदबसे लगानेके योग्य है [--- 
इस किशोर कोमल शरीरपर शख्रपात |--शिव शिव '---यह 
तुम्दारा मुख चूमनेके योग्य है भैया (--महाराजका घोड़ा फेर दो 
और बेखटके अपनी माताकी गोद जाकर क्रीड़ा करो ! तुम अमी 
सुकुमार हो ! 
लव--युद्धके बिना मैं घोड़ा नहीं दूँगा ।-समझे ! शत्रुन्न, तुम 
क्या जाग नहीं रहे हो ? या बहरे हो ? तो फ़िर सुन छो-( ऊँचे 
स्व॒ससे ) यह निश्चय समझो कि में बिना युद्धके घोड़ा नहीं दँगा-- 
नहीं दूँगा |--अब सुन लिया ! - पु 


ह्द्यय ) चौथा अंक ७3 

शत्रुध्त--( हँसकर ) अगर तुम बिल्कुछ इसीपर उतारू हो, तो 
फिर में लाचार हूँ। अच्छा; तरवार खींचो। 
( दोनों तरवार खींचकर युद्ध करते ६ । शत्रुन्न केवल अपनेको बचाते ६ | ) 
शत्रुन्त--धन्य हो बालक ! तुम्हारी अख-शिक्षा, कौशल और 
फुर्ती सराहने योग्य है । लव, ठहरो । 
रूव--( ठहरकर ) तो तुम हारना स्वीकार करते हो--क्यों ! 
शत्रुन्न--अच्छी वात है । में अपनी हार मंजूर करता हूँ । युद्ध 
छोड़ दो वीर, और घोड़ा फेर दो । 
लव--ना, तुम हँस रहे हो । अगर शाक्ति हो, तो धोड़ेको ले 
जाओ। मुझे युद्ध हराये बिना तुम घोड़ेकी नहीं पा सकते ।--- 
आओ, युद्ध क्रो || 
शत्रुघ्रन--अच्छा तो वही हो। अच्छी बात है। तुम बालक 
अवश्य हो, मगर अपने शरीरमं सिंहसद॒श्य पराक्रम रखते हो; तुमने 
विधि-पूर्षक अखशिक्षा भी प्राप्त की है। तब, तुम्हारे साथ कौशलूकी 
गर्म कोई छज्जाकी बात नहीं है ।--छो, हथिशर ह्वाथमें लो । 
--तुम वीर हो । तुम्दीं आगे बढ़कर वार करो । 
( फिर युद्ध द्वाता हैं । शन्रुप्त मुश्छित और घायल होकर प्रथ्यीपर 
गिर पड़ते हूँ । तब सब सेनिक छूवपर आक्रमण करते हैं और 


छव उनके साथ युद्ध करते करते बाहर निक७ जते हैं । ) 
[ कुछ सैनिकोका फिर प्रवेश ] 


१ सैनिक -- यह क्या ! कया सेनापातिके सिरमें चोट आई है ? 
झत्रुन्त--चोट ?--साधारण नहीं, गहरी चोट है। 
२ सौनेक -तो फिर शिबिरम ले चछो |--यह क्या, यह कैसा 
शोर-गुल सुन पड़ता है ? 
( बहुतसे वैनिकोंका प्रवेश ) 


८ सीता [ पाँचवोँ 

४ सैनिक--सर्वनाश हो गया स्वामी ! यह सुनकर कि आप मारे 
गये हैं, सारी सेना भयसे विद्वल होकर अयोध्याकी ओर भागी जा 
रही है और वीरकुलश्रेष्ठ लव अकेले निर्भय कार्तिकेयकी तरह उसका 
पीछा कर रहे हैं ! 

और सैनिक -धन्य है लव, धन्य है ! 

शत्रुन्न--तो यह भयसे विहल होकर अयोध्याकी ओर भागती 
हुई हमारी ही सेनाका कोलाहल है ! धिकार है ! घिक्कार है ! अयो 
ध्याके सब क्षात्रिय कायर हैं ! शेरकी तरह अकेले छवने आज रामकी 
सारी क्षत्रिय-सनाको भेड़ोकी तरह भगा दिया ! हा पिकवार है ! 

१ सैनिक--ढेरेम के चछो ! सेनापतिको बहुत गहरी चोट लगी है ! 

( शत्रुप्तकों लेकर सब सैनिकोंका प्रस्थान ) 

२ सैनिक--( जाते जाते ) इस बालककी शख्रशिक्षा धन्य है! 

बाहुबल धन्य है ! यह क्षत्रिय-तापस वीरोंमें अग्रगण्य है ! 
( लवका प्रवेश ) 

रूव--सब भाग गये ! राजाकी सेनाका पता नहीं है ! असंभव 
संभव हो गया ! इसको युद्ध कहते हैं '-यह तो लड़कीका खेल 
हुआ । अच्छ। अब आश्रमकों चढ>ँ, दिन समाप्त हो आया है । 

( प्रस्थान ) 
छट्टठा दृश्य 
स्थान-- महलकी छत 
सम्य--आधी रात 
[ राम अकेले ] 

राम-- चन्द्रमा अस्त हो गया ! सप्त्पिमण्डल नीचेकी ओर ढर 
पड़ा है। निमछ आकाश स्थिर और निस्तव्ध है। उसके नीढे 
हृदयमें रास्तों निश्चक नक्षत्र चमक रहे हैं। सृत्युपर विजय 


द्श्य ] चौथा अंक ९, 
प्राप्त करनेवाले प्रेमकी तरह आकाशके गहरे अन्धकारमें अनन्त 
प्रकाश-राज्य देख पड़ता है। सारा संसार स्तव्ध है। केवर दूर॒पर 
सरयूके प्रवाहका निरन्तर कलरव अनन्त विरापके समान सुनाई पड़ 
रहा है और उस सूनसान सन्नाटेमे, अस्फुट कारुण्यके सामान, उसकी 
प्रतिध्वनि सुन पड़ती है। सड़कोपर कोई मनुष्य नहीं है । रुद््धार 
भवन चित्रलिखित-से जान पड़ते हैं | पुरवासी छोग सुखसे सो रहे 
हैं। केवल उनके राजाकी ही आँखोंमे नींद नहीं है--इस समय 
आहुस्यकी गहरी खुमारीम॑ आँखें बंद हुई जाती हैं ।-सीता ! सीता ! 
आओ, इस जागते-सोतेकी मध्य दशामे उतर आओ !--प्रेमसे नहीं, 
करुणासे आओ । आज चाहे तुम जीती हो और चाहे मृत हो, 
आओ--आ जाओ। ( ऊँचे स्व॒ससे ) सीता ! सीता ! सीता ! 

( स्वप्नावस्थामें छायारूपिणी सीताका प्रवेश ) 
राम--वही मूर्ति है ! वही करुणाहीन, वही स्थिर पाषाण--- 
प्रतिमा है ! जैसे यह प्थ्वीकी चीज नहीं है--जैसे जीती और 
जागती नहीं है ! असीम उदास भाव है। बर्फके समान अधरोंमें 
वही सूखी हँसीकी रेखा है । आँखोम वही निष्पभ, निष्पन्द, सुदृर 
शून्य स्थापित, आसक्ति-विराग-आनन्द आदि भावोंसे रहित; दृष्टि 
है। ( घुटने टेककर ) सीता ! प्राणेश्वरी ! प्रिये ! अगर आज कृपा 
करके आई हो, तो मुँहसे कुछ बोले !-मैं नित्य अवधिहीन तीत्र 
पश्चात्तापफी आगंम जला करता हूँ । मेरा अपराध क्षमा करो । मुँहसे 
बोलो । अठारद वर्ष हो गये-हृदयकी इस घोर आगमें बराबर जरूता 
रहा हूँ (-प्रिये ! प्राणेश्वरी ! उधर कहाँ दूर दिगनतकी सीमाको 
एकटक निहार रही हो !-पाषाणप्रतिमा |-इधर देखो | इस दुबढ, 
कंकाल-सार, शौर्ण शरीरको देखो (-कुछ मुँहसे बोलो ! सिर्फ एक 

बार कह दो कि “ क्षमा कर दिया ”---सिर्फ एक बार-- 
( ठीताकी छायामूर्ति हटने लगती है । ) 


८09 सीता ( छठ्ठा व्श्य 


--कहाँ जाती हो--जाओ नहीं--इतने दिनोंसे इस हृदयमें 
घकधक करके दीर्घकालसे रावणकी चिता जल रही है !-बोले -- 
बोछो--सीता, जाओ नहीं--- 

( सीता अन्तर्द्धान हो जाती दे । ) 

---स्वप्न उचट गया ! ओः कैसी जलन है ! सिरमें कैसी वेदना 
है ! रुधिरमं आग-सी वह रही है |--यह क्या अकक्षमात्‌ आँधीकी 
तरह ढेंडी हवा चलने लगी | सहसा आकाशमें दूर तक घने मेघ 
घिर आये । बिजली चमक रही है । बार बार बिजलीकी कड़कड़ाहट 
सुन पहती है | गहरा--बहुत ही गहरा-अन्धका/का पर्दा साष्टिके 
ऊपर पड़ गया । विश्वभरम चांगे ओर मरण-कल्लोल उठ रहा है ।-- 

-- भयंकर आधीरात ! यही टीक है । है मेरी सहचरी ! भयानक 
प्रछय करनेवाली रात ' हे भीमरूपिणी मेरी साथिन ! मेरा हृदय जेसे 
असीम अनिद्रा, अशान्ति, चिन्ता, अनन्त अन्धकार और भयानक 
हाह्मकारसे परिपूर्ण है, वैसे ही वही दशा तेरी भी है । दोनों जनें 
अच्छे मिले हैं । आज मैं भी तेरे साथ इस तृफानकी भयानक तरंगोंमें 
निराशाके अन्धकारमें फाँैगा |--- 

--फैसी गहरी रात हे ! दसों दिशाओंको व्याप्त करती हुई वर्षो 
प्रथ्वीपर गिर रही है ! बारंबार मेघके बीच बिजली चमक जाती है । 
पानी बरसनेके दी व, पिगलूवर्ण आधीरातके समयमें, पथ्वीपर वह 
बिजलीकी चमक प्रल्यकालके प्रकाशकी तरह जान पड़ती है। 
बिजलीकी कड़क गृत्युके विकट आर्तनादकी तरह हुंकारके साथ एक 
मैदानसे दूसेरे भैदानमें दौड़ जाती है।--बलिहारी !-- हे भीमा मैरवी 
रात्रि ' तू भैरव हुड्लारसे नभ्म आनन्दके साथ, प्रढयके भयानक तालसे 
थिरककर नाच--खूब नाच। 


>> 3#७० 


पाँचवाँ अंक 
>०%पि<फ०- 
पहला दृश्य 
स्थान --दण्डक-वन, वाल्मीकैका आश्रम 
समय--तीसरा पहर 
( सीता, वासन्‍्ती, लव और कुश ) 

सीता--बेटा लब, आज तुमने गजब कर डाला ! तुमने मुझसे 
यह क्यों नहीं कहा कि वह सब सेना राघवकी है ! तुमने क्यों नहीं 
बताया कि रामचन्द्रके भाई शत्रुन्न उसके सेनापति हैं ! 

वासन्ती--रामचन्द्र तुम्हारे पिता हैं, शत्रुध्न तुम्हारे चाचा हैं । 

रूव-रामचन्द्र हमारे पिता हैं ! माता, आज तक तुमने यह 
बात तो मुझसे कद्दी नहीं ! 

सीता--मैं स्वनाशी राक्षती सदासे अपने धरम सब अमंगल, 
सब अकल्याण, के आती रही हूँ ! द्वाय, मेरे बराबर अभागिनी कौन 
सत्री होगी ! 

कुश-- रामचन्द्र---अयोध्याके राजा रामचन्द्र--हमारे पिता हैं ! 
और तुम उनकी घरसे निकाली हुई पत्नी अभागिनी सीता हो ! 

सीता--होँ बेटा कुश, में अभागिनी, सर्वनाशकी जड़, पापिन, 
उनकी घधरसे निकाली हुई पत्नी हूँ | राघव ही इस अभागिनाके स्वामी 
हैं । हाय विधाता (-यह बात कहते समय मेरे सिरपर गाज क्‍यों 
नहीं गिर पड़ी ! बेटा कुश, यह हार सुनकर क्या तुम्हें अपनी 
मातापर घृणा हो आई है £ में बराबर रघुकुलमें अकल्याण, कलक- 
काल्मिा, विग्नह-विच्छेद और अशान्ति लाई हूँ । मेरे कारण बालिके 
वधका पाप हुआ; मेरे कारण लंकाका युद्ध हुआ; मेरे कारण आज 


८२ सीता [ पहला 


कल सा 


शत्रुघ्न धोर रूपसे घायल हुए हैं मैंने ही इक्ष्वाकुवंशका घर इस तरह 
बिगाड़ा है । टुर्मिक्ष, मरी, हाह्मयकार, सर्वनगाश आदि सब अनर्थोंकी - 
जड़ मैं हूँ । में पाप और अमिशाप हूँ । मैं अयोध्याके लिए धूमकेतु 
हैँ । बोलो बेटा, क्या तुम मुझसे घृणा करते हो ? में घरसे दुतकारी 
गई और निकाली हुई हूँ; देवतुल्य मेरे स्वामीने उतारकर फेंके गये 
अनाहत पुराने फटे कपड़ेकी तरह मुझे त्याग दिया है। आज में 
सिर झुकाकर यह सब स्वीकार करती हूँ। बेटा, तुम क्या अपनी 
मातासे घृणा करते हो ? बोलो बेटा कुश, बोलो बेटा लव, फिर भी 
तुम चुप हो ? ना ना, मेरे बच्चो, तुम मुझसे घ्रणा न करना । तुम्हीं 
मेरे हृदयके धन, जीवनके सर्वस्व और नेत्रोकी ज्योति हो। मैं 
पापिन हूँ, अभागिन हूँ, फिर भी तुम्हारी माता हूँ। मैं लाख दीन- 
हीन हूँ, फिर भी अपने हृदयका रक्त--दूध--हतने दिन पिलाकर 
मैंने तुम्हें इतना बड़ा किया है। तुम मुझसे ध्रणा करते हो, यह न 
कहना; नहीं तो मेरी छाती फट जायगी।--तब भी कुछ नहीं बोलते ! 
--कुश |>->लव [-- 

कुश--अभागिनी दुखिया माता ! ( प्रस्थान ) 

सीता--वासन्ती ! वासन्ती ! बस यही अन्त है-यही मेरे दुःखकी 
हृद है। इसके बाद और अधिक दुःख क्‍या हो सकता है ? पुत्र 
अगर दारुण घृणा करके करुणा दिखाता हुआ पाससे चलछा गया, 
तो फिर इससे बढ़कर कठिन प्राणान्तक दुःख और क्‍या हो सकता 
है ? वासन्ती ! इस छातीको पत्थरसे दबा रख; आँखोंके आगे अन्ध 
कार छा गया है। मुझे सहारा दे बहन-( मूच्छी ) 

वासन्ती--लव ! 

लब--माता ! माता ! 


द्द्दय ] पाँयवों अंक ८रे 

वासन्ती--लव, शीत्र पानी के आओ | तुम्हारी भाव मूच्छित 

हो गई हैं ! 
( लवका प्रस्थान और जल छेकर फिर प्रवेश तथा 
सीताके मुखपर पानी छिड़कना ) 

वासन्ती--बहन सीता, में और क्‍या सान्त्वना दे सकती हूँ! 
क्या कहकर सान्‍्लना दूँ ! 

लव-- माता, उठो-उठो; मैं तुम्हारा पुत्र लव तुम्हें पुकार रहा हैं। 
मैने तो तुमसे घृणा नहीं की; फिर क्यों मुझसे नहीं बोलती हो ! माता 
पहले मैं तुमको अपने हृदयके भीतर रखता था; आजसे तुम्हारा स्थान 
मेरे सिरपर होगा ! जननी, तुम मेरे लिए सदा आराधनीया देवी हो- 
अपने चरणोंकी रज मुझे दो। 

( पर्दा गिरता है। ) 





दूसरा दृश्य 
स्थान--राजसभा 
खसमय---प्रातःकाल 
[ राम, लक्ष्मण, भरत, वशिष्ठ, अष्टावकक्र और अन्य ऋषिगण ] 
अष्टावक्र--महाराज, यज्ञकी बहुत बड़ी तैयारी हुई है। निमंत्रित 
होकर सैकड़ों राजालोग राज-दर्शनके लिए आये हैं। 
राम--मुनिवर, में धन्य हो गया । 
अष्टा ०---सागरपर्यन्त सारी प्रथ्वीके छोग गंभीर स्वस्से आपके 
गुणोंका बखान कर रहे हैं। सबके मुखसे “ जय अयोध्याके स्वामी 
रामचन्द्रकी जय ” सुन पड़ती है। 
राम--थोड़ा कहाँ है ! 
रुक्ष्मण---महाराज, यज्ञका घोड़ा दण्डकारण्यमें है । 


८्छे सीता [ खरा 
राम--किसीने युद्ध किया है ! है 
अष्टा>---अयोध्याके महाराजका विरोधी संसारमें कौन है? 


दक्षिण दिशाके सब राजाओंने सिर झुकाकर राघवका एकच्छत्र अधि- 


कार स्वीकार किया है। 
[ द्वारपालका प्रवेश ] 


द्वार०--महाराजको आशीर्वाद देनेके लिए महर्षि वाल्मीकि 
आये हैं। 

राम--कहाँ हैं! शीघ्र सम्मानके साथ उन्हें हे आओ। कहो--मैं 
उनकी प्रतीक्षामं खड़ा हूँ। अथवा नहीं, में खुद जाकर उन्हें ले आऊँगा ! 

रुक्ष्मण--नहीं नहीं, में उन्हें लिये आता हूँ। पहले उन्हे विश्राम 
कराकर अतिथि-सत्कारसे सम्तुष्ट करके यहाँ छाना ठीक होगा। आप 
बैठिए महाराज, में जाता हूँ। 

राम--ठीक है भाई लक्ष्मण, अतिथि-सत्कारका मुझे खयाल ही 
नहीं था। शी्र--अभी-- जाओ भाई ! 

( लक्ष्मणका प्रस्थान ) 

भरत--महाँप वाल्मीकिको निमन्त्रण तो शायद नहीं दिया गया। 
मुझे तो नहीं याद पड़ता | कैसी गलती हुई । बिना निमन्त्रणके 
इतनी दूर उनका आना क्यों हुआ है ! 

राम--( स्वगत ) उन्हींके आश्रममें घरसे निकाडी हुई सीताने 
आश्रय अहण किया था। उन्हींके आश्रम वह सुंदरी छूता लगाई 
गई और सूख भी गई ।-हाय अभागिनी सीता ! वे ऋषिवर सीताकी 
स्वृतिसे परिपूर्ण हैं। वे मेरे सदाके पूज्य हैं । 

( लक्ष्मणके साथ वाल्मीकिका प्रवेश ) 
राम--भगवन्‌ , राम श्रीचरणोम प्रणाम करता है। 


ख अल ८ऊ&5+ रन नल अअख5 

वाल्मीकि--महाराज, आपकी बड़ी आयु हो ।--सब आराक्मषणोको 
मैं नमस्कार करता हूँ। 
[ सब ब्ाह्मणोंने वाल्मीकिकी नमस्कार किया ] 


वाल्मीकि--( वशिष्ठसे ) आप ही महर्षि वशिष्ठ हैं न! 

वशिष्ट--हाँ, में ही हूँ । 

राम--आज महर्षिने इतनी दूर पैदक आनेका कष्ट उठाया ! 

वाल्मीकि---महाराज, चले बिना तपोबल्से तो दूर निकट हो 
नहीं सकता । इसीसे पैदल आना पड़ा । 

राम--महाभाग, आज आपके आनेसे मैं कृताथ हो गया। 

वाल्मीकि--मैंने सुना कि राजा रामचन्द्र अश्वमेध यज्ञ कर रहे हैं। 
आज तक राजाके दर्शन कभी नसीब नहीं हुए थे। इसीसे इस सुयोगमे 
अयाचित भावसे बिना निमन्त्रण पाये ही में इतनी दूर चछा आया । 
.. राम--भगवन्‌ , निमन्त्रण देनेका काम तो गुरु वशिष्ठजीको 
सॉपा गया था ।--क्षमा कीजिए ऋषिवर। 

वाल्मीकि - नहीं जी नहीं । में तो निमन्त्रणणी उतनी अपेक्षा 
नहीं रखता । ब्राह्मणोंकी वृत्ति ही मिक्षा माँगना है । में भी आश्मण 
हूँ और भिक्षा माँगकर पेट पाछता हूँ । निमन्त्रण मिले तब तो अच्छी 
ही बात है, और अगर न मिले, तो में बिना निमन्‍्त्रण पाये भी 
चला जाया करता हूँ |--अच्छी बात है; अश्वमेघ यज्ञ बहुत श्रेष्ठ 
यज्ञ है । उसपर आपके यज्ञकी तयारी और घूमधाम बहुत बड़ी देख 
पड़ती है। बहुत उत्तम है---बहुत सुन्दर है । कुलगुरु वशिष्ट जब 
उपस्थित हैं, तब क्यों न ऐसा अच्छा यज्ञ हो ।-- हाँ महाराज, हस 
यज्ञम आपकी सहरधर्मिणी कौन है ? किस भाग्यशालिनीने वह पद 
प्राप्त किया है! 

राम-- सीताकी ही सोनेकी प्रतिमा रखकर यह यज्ञ किया जायगा। 


<द सीता [ दूसरा 


वाल्मीकि--कौन ! क्‍या कहा !-अब में बुढ़ा हुआ न, कानोसे 
कम सुन पड़ता है ।--कोन ! 

राम--सीताकी सोनेकी प्रतिमा | 

वाल्मीकि--सच ! 

राम--सच । 

वाल्मीकि--राम, तुम धन्य दो । प्रिय महाराज, तब तुम्हारे इस 
कार्यसे में भी धन्य हो गया | 

राम--मैं धन्य हैँ! भगवन्‌, रक्षा करो-रक्षा करो! अब और 
व्यंय न करो । ऋषिवर, आपका यह गूढ़ तिरस्कार मेरे हृदयको 
सबसे बढ़कर पीड़ा पहुँचा रहा है। महर्षि, अगर पत्नीद्रोही अत्या- 
चारी मैं धन्य हैँ, तो फिर संसारमं पातकी कौन है !-- मुझे धन्य 
न कहकर धिकार दीजिए । 

[ द्वारपालका प्रवेश ] 

द्वार०--महाराज, दण्डक-वनसे राजसेनाका भागा हुआ एक दृत 
आया है। 

राम--( दौंककर ) राजसेनाका भागा हुआ दृत! उसे शीघ्र ले 
आओ । वह जो खबर छाया है, उसे सुननेके लिए में व्यप्म हैँ । 

( द्वारपालका प्रस्थान ) 

राम--लक्ष्मण, निश्चय ही मैं उस दूतके मुखसे कोई अत्यन्त 

अद्भुत समाचार सुनूँगा । 
[ द्वारपालके साथ दूतका प्रवेश और द्वारपालका प्रस्थान ] 

राम--दूत क्‍या खबर है? 

दूत--मद्दाराज! ( चुप रह जाता है ) 

राम--कहो, रुक क्यों गये ? 

दृत-- महाराज [--- 

राम--केवल यही खबर है! और क्या कहना चाहते हो-- 
कहते क्यो नहीं! फिर भी चुप खड़े हो ! और कुछ कहना है या नहीं ! 

दूत--महाराज, अमय दीजिए । 

राम--जो कहना हो, वह निरभेय होकर भेरे सामने कहो ।--- 
फिर भी चुप हो ? तो फिर क्या में कहना शुरू करूँ! दण्डक-वनमें 
घोड़ा कहीं किसी ओर भागकर छापता हो गया है क्या !--फिर 
भी चुप खड़े हो! बोलो, कया मामछा है! सुने तो । गुँगेकी तरह 
चुपचाप खड़े भेरी ओर क्‍या ताक रहे हो ! 

दूत--महाशज, घोड़ेको एक बालकने पकड़ लिया था। 

राम--उसके बाद! 

दूल--उसे छुड्ठाने महाराजके भाई शत्रुन्त गये |--- 

राम--शत्रुन्न गये :---अच्छा उसके बाद £ 

दूत--शन्रुन्न घायल होकर बन्दी हो गये । 

सब लछोग-- पागल है-पागल है |-ओरे क्या हँसी कर रहा है! 

राम--मैंने कहा न था कि कोई अत्यन्त अदूभुत समाचार 
सुननेको मिलेगा ? ( दूतसे ) तुम दिनको सपना देखते हो! चलो, 
जाओ। पागल-सिड़ी हो गये हो क्या ! बालकके हाथों शर्रुन्न 
धायल और बन्‍्दी हो गये ! ! ! 

वाल्मीकि--( दूृतसे ) उस बालकका क्या नाम है ! 

दूत--लव । 

वाल्मीकि---लछव ! दण्डक-वनके पास ! 

दूत--जी हाँ | 

वाल्मीके--बालककी अवस्था सोलह-सत्रह व्षकी है ! 

दूत---हाँ, इतनी ही अवस्था जान पड़ती है। 


<८ सीचा [ दूसरा 


वाल्मीकि--( रामसे ) महाराज, इस दूतकी बात बिल्कुछ सच 
होना भी संभव है। कमसे कम आधी सचाई तो उसमें जरूर ही 
है | उस बालक टवको में जानता हैं । 

राम -क्या महगि, इस दूतका कहना सच है! देखता हूँ, 
महर्षि भी इस बातपर विश्वास करते हैं कि एक दुधमुंहे बालकने 
शत्रुन्नको जीत लिया । अच्छी दिलगी है ! 

वास्मीकि--यह दिछमगी नहीं है महाराज, रूव साधारण बालक 
नहीं है । 

राम-- उसका जन्म किस कुलमे हुआ है ! 

वाल्मीकि---वह रामचन्द्रके ही समान श्रेष्ठ और प्रसिद्ध कुलमे 
पैदा हुआ है । 

राम--सूर्यवंशके समान वंगम ! ऋषिवर, अच्छा सुर्य तो उस 
बालकका पिता कौन है ! 

वाल्मीकि --उसके पिता अयोध्याके स्वामी महाराज रामचन्द्र हैं। 

राम--भगवन्‌, तो क्‍या में यह समझूँ कि यह लव सीताका 
पुत्र हे 

वाल्मीकि--जी हों । यह मेरा कथन बिल्कुछू सच हे। ईश्वर 
साक्षी है, लव और कुश दोनों आपके पुत्र हैं। मेरे आश्रममे ही 
जानकीके गर्भसे दोनोंका जन्म हुआ है महाराज ! 

राम --तो वे कुमार इस समय कहाँ रहते हैं ? 

वाल्मीके--राजन्‌, वे अपनी माताके साथ आश्रम रहते हैं । 
मैं इतनी दूर कुश और लवको उनका राज्याधिकार दिलानेके लिए 
ही आया हूँ । अगर महाराज आज्ञा दें, तो उन्हें उनकी माता 
सहित ले आऊँ ओर पिताके हाथमे सौंप दूँ । 


श्टद्य । पॉजचवर अंक <९ 

राम--नहीं महर्षि, इस विश्वके भीतर अपने पुत्र और अपनी 
ख्वीपर सबका स॒त्व है--सबका अधिकार है; केवर राजा ही उस 
स्वत्व और अधिकारसे वंचित है । 

वाल्मीकि---यह आपसे किसने कहा £ 

वशिष्ट--यह शाख्र कहता है। राजाकी खरी, उसका राज्य है। 
राजाकी संतान उसकी प्रजा है। और, राजाका कर्तव्य कर्म केवल 
प्रजा-रंजन है । वही उसके जीवनक। सारांश है। राजाका जाविन 
खेल नहीं, एक कठोर साधना है। सनातन शास्र कहता है कि 
राजाका जीवन फूलोकी सेज नहीं है। 

वाल्मीकि -- वशिष्ठजी, आप यह क्या कहते हैं ? में वृद्ध और 
मूर्ख हैं । पहले जीवहत्या करनेवाढा खूनी लुंटेशा था। तथापि 
अन्तर्यामी जानते हैं; ऐसी कठोर व्यवस्था, ऐसी निर्मम निष्ठुर 
राजनीति मैंने कभी नहीं सुनी | दया-माया, भाक्ति, ख्लेह, अनुराग, 
प्रीति आदि पवित्र भाव सारे विश्वकी संपत्ति हैं; केवल राजाका ही 
उनपर अधिकार नहीं हे ः-केवल राजा ही उन्हें नहीं पा सकता ! 
हाय, ऋषिवर, आप गृहस्थ होकर ऐसी बात कहते हैं ? आपको 
ये वचन नहीं सोहते । राजा ब्याह तो करेगा, झेकिन ख्री और 
पुत्रॉपर उसका अश्िकार नहीं होगा ? तो फिर यही विधान क्यों 
नहीं कर दिया कि राजाके लिए व्याह करना शालविरुद्ध है! यह 
विधान उस निष्ठुर विधानसे कहीं अच्छा होता । यह नीति उतनी 
निष्ठुर निमेम नहीं होती । 

वशिष्ठ--( रामसे ) अच्छा तो महाराज, तुम कुश और लवकों 
गहण कर सकते हो; क्योंकि तुम्दाररे और कोई पुत्र नहीं है। 
जब महर्षि वाल्मीके कह रहे हैं कि लूव-कुश दोनों तुम्दारे पृत्र हैं, 
तब तुम निश्चिन्त निर्मय होकर उन्हें अहण करो। 


९० सीता [ दूसरा 


वाल्मीकि--और सीता ! 

राम--( अनमने भावसे ) सीता, सीता आज स्वप्नन्सी जान 
पड़ती है । 

बशिष्ठ--सीता !-ऋषिवर, धर्ममतके अनुसार सीताका स्वीकार 
नहीं किया जा सकता। 

वाल्मीकि--वशिष्ठजी, यह किस लिए ! में मूल ऋषि जन्मसे 
ही वनमे रहता हूँ। महात्मा, मुझे थम आदिका अधिक ज्ञान नहीं है। 

वशिष्ठ---जिस कारणसे सीताका त्याग किया गया था, वह 
कारण अभी तक बना हुआ है महर्षि। 

वाल्मीकि--जानता हँ--जानता हूँ । बस रक्षा करो भगवन्‌ ! 
इस सभाको, इन कानोंको और इस वायुमण्डलकों वे निन्‍्दाके वचन 
कहकर कलषित मत करो। हरि साक्षी हैं, वह निन्‍्दा अपमानके 
समान, सुकठिन अत्याचारके समान, जहरीली गुप्त छुरके समान, 
उस सुकोमल हृदयमें अत्यन्त तीक्षण चोट पहुँचा चुकी है। वह 
कलूंक, वह अपवाद, गहरे अन्यायके सिवा और कुछ नहीं है !- 
रामचन्द्र, में जानता हूँ, तुम प्रथ्वीपर साक्षात्‌ धर्मके अवतार हो। 
किन्तु नहीं माल्म, किस तकके घोर कुचक्रमे पड़कर तुमने अपनी 
साध्वी सती ज्रीके साथ यह व्यवद्वार किया है। 

वशिष्ठ--महामति, रामने कर्तव्यके लिए, राजधर्मकी रक्षाके लिए, 
यह सब किया है ! प्रेम बड़ा है या कर्तव्य बड़ा है ! 

वाल्मीकि--महाभाग, क्या ख्रीके प्रति पतिका कुछ कर्तव्य नहीं 
है ः-महाराज, अच्छा तो सुनो। क्‍या तुमने शाखका अनादर 
नहीं किया है! तुम पति हो, सीता तुम्हारी पत्नी है। क्या शाखके 
अनुसार पत्नीको आश्रय देना पातिका कर्तव्य नहीं है! पत्नी 
भेड़-बकरीके समान पातिकी सम्यातिमात्र नहीं है कि जब चाहे 

पति उसे रक्खे, और जब चाहे तब छोड़ दे। जैसी सुविधा, रुचि, 
इच्छा या प्रवृत्ति तुम्हारी हो, उसके अनुसार ख्लीको रखने या 
निकाल देनेका तुमको भी अधिकार नहीं है। सुनो--तुम्हारी ही 
तरह ख्रीके भी हृदय है, और वह हृदय सुख-दुःख मान-अपमान 
आदिका अनुभव करता है।--लैर, सीता तुम्हारी भायो है, यह 
भी तुम भूल जाओ ! केवल इसी दृष्टिसे देखो कि तुम राजा हो, 
और सीता तुम्हारी प्रजा है। वह अपवाद और अपमानसे सताई 
गई है। अगर विश्व-प्रताड़िता निरपराधिनी सीता तुम्हारे द्वारपर 
आकर अपना न्याय चाहे, तो न्यायके अनुसार उसका अभियोग 
सुनना और विचार करना राजाका---तुम्हारा--कर्तव्य है। क्‍या 
राम आज वह न्याय-विचार ( इन्साफ ) करना भी अस्वीकार करते हैं ? 
राम---अस्वीकार नहीं करता; लेकिन असमर्थ हूँ। 

वाल्मीकि-- अक्षमर्थ हो! राम, तुम विचारक हो; तुम साक्षात्‌ 
न्याय हो; तुम राजा हो। राजसिंहासनपर बैठकर कैसे तुम्हारे 
मुँहसे यह बात निकली ? कुछ मी संकोच नहीं हुआ! जरा भी 
मुँह मैला नहीं हुआ ! केवल नन्‍्याय-विचार--कृपा नहीं--वह भी 
नहीं कर सकते हो ? अगर यह सच है तो रामचन्द्र, फिर क्यों 
राजसिंहासनपर बैठे हो! क्यों यह राजदुण्ड धारण किये हो -- 
सिरपर यह उज्ज्वल मुकुट क्यों है? बाहर न्याय-विचारका यह 
व्यंग अभिनय क्‍यों दिखाया जाता है? सिंहासनसे उतर आओ 
किसी वनके गाँवमें चले जाओ। यह मुकुट उतार डालो, 
राजदण्ड फेंक दो और अपने असमर्थ मस्तकके ऊपरसे राज-तिरूक 
पोंछ डाले । अगर कोरा न्याय-विचार करनेमें मी असमर्थ हो, तो 
राज-सिंहासनपर क्यो बैठे हो ? राम, धरमका अगर यही पुरस्कार 
और परिमाग है, तो फिर तुम्हीं कहो, उसके माहात्यपर कौन 


श्र सीता [ दूसरा 
विशधास करेगा? (वशिष्ठते ) ऋषिवर, आप पृछते हैं. कि प्रेम 
बड़ा है या कर्तव्य ! मैं मूर्ख हूँ, पर मेरी समझमें प्रेम उच्च है, प्रेम 
ओ्रेष्ठरर है। प्रेम राह दिखाता है और कर्तव्य उसी राहसे चलता 
है। प्रेम विधान देता है, और कर्तव्य उसका पालन करता है। महा- 
भाग, प्रेम अम नहीं है; प्रेम पागलपनका खयाल या सपना नहीं है। प्रेम 
सत्य है, प्रेम पुण्य है। प्रेम कभी मिथ्या नहीं कहता। जहाँ धरम है, 
वहाँ प्रेम है। जहाँ पाप है, वहाँ प्रेम नहीं रहता प्रेम प्रभु है और 
कर्तव्य उसका भृत्य है। इस चराचर विश्वर्म क्‍या प्रेमका ही राजतव 
नहीं है! विश्वस॒ष्ठा और संसारके नियामक जगदीश्वर क्या प्रेममय 
नही हैं ? विधि और समाज प्रेमहीसे संगठित हैं । प्रेम परिणयसू्‌त्रमे 
बँधकर नित्य नई सृष्टि करता है। कोरा कर्तव्य तो निर्जीव, मूक, 
हिम लय जड़, अवसन्न, निराकार, कठिन पाषाण-स्तृप है। प्रेम 
कारीगरकी तरह उस आकार देता है। कतव्यके सूखे कंकारुको 
घेरकर प्रेम उसमें मांस भरता है; उसे पोशाक पहनाता है। सूखे 
पेड़ोमे प्रेम ही नव पछव और फूल-फल पैदा करता है | घामसे तपी 
हुईं धरतीपर रात्रिके समान आकर प्रेम लोगोंके हृदय शीतरू करता 
है। पवित्र शीतल जल और मंद पवनसे भी बढ़कर प्रेम सुखदायक 
है। धीरेसे चिन्ताके मस्तकर्म निद्राके समान आकर प्रेम शान्ति देता 
है। कर्तव्य क्या प्रेमसे उच्च है? कभी नहीं । (रामसे ) महाराज, 
आँख उठाकर देखिए, यह विश्व प्रेमहीसे हरामरा हो रहा है। 
दिगन्तविस्तृत यह नील आकाश प्रेमरहसे उद्भासित हो रहा है। 
प्रेमके प्रभावसे ही नील गगनमें सूर्यंका उदय होता है, झाखों नक्षत्र 
निकलते हैं, चन्द्रमा हँसता हुआ देख पड़ता है। प्रेमसे ही जर 
बरसता है, नदियाँ बहती हैं। प्रेमसे ही कुज्नोमें ढेरके ढेर फूल 

खिलते हैं । प्रेम अन्धकारमें प्रकाश दिखाता है। विश्वके हाहाकारमे 
नित्य निरन्तर प्रेमकी वीणा बजकर स्वर्गीय संगीत सुनाती है । 

वशिष्ठट--वाल्मीकि, तुम जीत गये | में अपना सिर झुकाकर 
पराजय स्वीकार करता हूँ। जाओ रामचन्द्र, वाल्मीकिकी आज्ञाके 
अनुसार काम करो । राजन्‌ , जानकीको अहण करो । 

राम--इतने दिनोंके बाद आज मेरे लिए सुप्रभात हुआ |-कल 
सब लोगोंके साथ दण्डक-वनको जाऊँगा। शीघ्र पुष्पकरथ तैयार 
किया जाय । जबतक में वहाँसे नहीं लोहूँ, तबतक मेरे प्रतिनिधि 
होकर भरत राज-काज देखेंगे |-यज्ञ अच्छी तरह संपूर्ण हो । 
( वशिष्ठसे ) गुरुदेव, अत्यन्त शुम धड़ीमें आपने यज्ञकी सलाह दी 
थी। हे देव, मैं आपको हृदयसे धन्यवाद देता हूँ। उसे स्वीकार करके 
मेरा अपराध क्षमा कर दीजिए। आज इस शुभ दिनमें आशीर्वाद 
दीजिए कि मैं कुशलपूर्वक अपनी स्री और पुत्रोंको पाऊँ। यज्ञ समाप्त 
कीजिए । जी खोलकर सबको सुवर्ण-रतन बाँय जाय ओर 
( वाल्मीकिसे ) महाभाग, आप मेरे हृदयकी श्रद्धा, भक्ति और 
कतज्ञता ग्रहण करके मेरे सिरपर शान्तिके जलसे अभिषेक कीजिए । 
सब पुराने घाव, सारी व्यथा, शान्ति और दुःख दूर हों। आप और 
वशिष्ठजी, दोनों मिठकर आज मुझे आशीवोद दीजिए । 

वाल्मीकि -- महाराज, तुम्हारी सब कामनाये पूर्ण हो । 

वशिष्ध--राजन्‌ , तुम्हारी कामनाययें पूर्ण हो । 

राम--भाई रक्ष्मण, आज्ञा दो कि हर घरके ऊपर, महलोंके 
मस्तकोपर, सुन्दर रंग-रंगकी पताकार्ये छगाई जायेँ और वे वसन्तकी 
इस मनोहर हवामे फहरायें । सारे पुरमे मनोहर छन्द-तान-रूयके साथ 
मंगल-गान गाये जायें । उन्मतत आनन्दकों प्रकट करके आकाशको 
विदीण करते हुए मंगलके बाजे बजाये जायें। घर घर शंखध्वनि 

हो ।---अब में अन्तःपुरमे माताके पास यह शुभ-समाचार सुनाने 
जाता हूँ । ( प्रस्थान ) 
वाल्मीकि--सीता सीता, मेरी सौभाग्यशालिनी बेटी, तुम धन्य 
हो ! जानकी, तुम सत्रह वर्ष तक लगातार दिन-रात जिनके हिए 
रोती रही हो, वह तुम्हें नहीं मूले। देख जा बेटी, अब वृथा 
रोनेकी जरूरत नहीं है ' तुम्हारा मुख सदा उदास और पीछा बना 
रहा करता था । उस मुख इतने दिनोंसे आजतक मेंने हँसी नहीं 
देखी--आज देखूँगा । विषादस सदा मलिन रहनेबाढी उन दोलों 
ऑखोकी आज आनन्‍्दसे उज्ज्वल देखूँगा ।-हे हरि ! आज मैं तुमको 
हृदयके भीतरसे धन्यवाद देता हूँ---उसे अहण करो ।--हे धर्म! 
तुम मिथ्या नहीं हो । विश्वमें इस समय भी प्रेम, दया, भक्ति, खेह 
और बरित्रका महत्त्व है ।--हरि ! दयामय हरि ! मैंने अच्छी 
तरह जाना कि तुम सत्य हो । ( प्रस्थान ) 


तीसरा दृश्य 
स्थानं--दण्डक-बन, आधभ्रम 
समय--रातका पिछला पहर 
[ सीता और वासन्ती ] 
सीता--कितनी रात है वासन्ती ! 
वासन्ती--मैं तो समझती हूँ रात बीतनेम॑ कुछ ही घड़ियों 
बाकी हैं । 

सीता -- अभी कोए नहीं बोले ! 
वसन्‍्ती--न बोले होंगे ।--अच्छा वासन्ती, तो फिर कुर्टीके 

द्वार खोल दो; धीमी धीमी सबेरेकी ठंडी हवा प्रिय बाल्य-बन्थुके 
समान आकर मेरे गलेसे लग जाय । 

वासन्ती--नहीं बहन, तुम्हारे अंग गर्म हैं, सबेरेकी ठंडी हवा 
छगनेसे ज्वरका वेग और भी बढ़ जायगा। ज्वर तो अभी वैसा ही 
है, कम नहीं हुआ है । 

सीता--ओठ सूख रहे हैं बासन्ती, जल दो । ओह कैसी जरून 
है | नस-नसमें जैसे आगकी रूहर दौड़ रही है ! 

वासन्ती--बहन, क्‍या सिरका दर्द कम नहीं हुआ ! 

सीता--कहाँ कम हुआ ?--वासन्ती, ऋषिवर वाल्मीकि आज 
भी नहीं आये ! 

वासन्ती--बहन यहाँसे अयोध्या क्या दो एक दिनकी राह 
है ? महर्षि शी्र ही कोई मंगल-समाचार छेकर आते होंगे; तुम 
धीरज धरे रहो बहन--- 

सीता--बहन, धीरज (--धीरज किसे कहते हैं !-- कौन 
राजकन्या, राजाकी पत्नी, वीरपुत्रकी माता ऐसी अभागिनी होगी ! मैं 
त्यागी हुई, निकाली हुई, राह राह मारी मारी फिरनेवाली कुतियाकी 
तरह हो रही हूँ । फिर भी, ऐसा पिता, ऐसा पत्ति और ऐसा पुत्र 
और किस ख्रीफो नसीब है ? बस सान्तवनाके वचन न कहना ।--- 
सुनो, वे उस वन-कुज्ञमें डालियोंपर सैकड़ों हजारों छाखों चिड़िया 
चहचहा उठीं। कुटीका द्वार खोल दो-- 

( बाउन्ती द्वार खोल दंती है । ) 

सीता-- वह देखो, ज्योतिमैयी उषा धीरे धीरे सुनहरे चरण 
रखती हुई सुदूर ऊँचे पहाड़की चोटीपर चुपचाप आकाशसे उतरी 
आ रही है ।--वासन्ती आज मेरे मनमें ऐसा भाव क्‍यों आ द्धा 

है कि यह प्रभात जैसे अपनी सुनहकी किरणोंसे मेरी अन्तिम शय्या 
रच रहा है ! जान पड़ता है, यह बिना बादलका निर्मल प्रातःकाहु 
मेरे जीवनका अन्तिम प्रातःकाल है ।--वहीं हो बहन--यह हरी- 
भरी स्यामवर्ण, चहचहाते हुए पक्षियोंके शब्दस गूँजती हुई वनमूम्रि 
मुझे आज घेरे रहे ।--पृण्यमयी गंगाके किनारे--सब दुःखशोक 
मैं मुठ जाऊँ---और, मुझे सुखकी मौत मिले । 

वासन्ती --यह क्या अकल्याण बक रही हो दीदी ! क्या रोगी 
अच्छे नहीं हो जाते ! 

सीता-- जानती हूं, रोगी अच्छे हो जाते हैं; सब रोग मिट जाते 
हैं। आगंमे जलनेके समान पीड़ा पहुचानेवाले ज्वरके विकारसे 
जीव बच जाता है; यहाँ तक कि प्रबल अभाध्य राजयक्ष्माके रोगसे 
भी बच जाते हैं। किन्तु हाय ! जो रोग शरीरका नहीं, मनका 
है; जिस रोगका कारण पातिका करुणारहित कठिन उपेक्षाका भाव 
है, वह कभी अच्छा नहीं होता । पृत्रकी अश्रुहीन सूखी करुणामि- 
श्रित घृणासे पैदा हुआ कठिन रोग असाध्य है !|--बहन, वह 
अच्छा नही हो सकता ! 

वासन्ती-- ( खगत ) अब और क्या सान्लना दूँ ?-- यह व्यथा 
सान्लनासे परे है! धीरज बँधाना वृथा है । 

सीता--वासन्ती, रूव कहाँ है ! 

वासन्ती-- तुम्हारे सिरहाने ही पड़ा सो रहा है । 

सीता-- ( फिरकर देखकर ) अहो, मेरे लिये मेरा छाल रात-भर 
जागता रहा है, सवेरे सो गया है--प्रिय बहन, तुम्हारे दोनों हाथ 
पकड़कर मैं जो कहती हैँ, सो सुनो | जैसे कोई मेरे कानोमे 
वारंवार कहता है कि आज इस रातके बीतनेपर मेरे जीवनका 


श्ह्य ) पॉँलयों भंक ९७ 
आखिरी दिन है | अच्छी तरह मेरी समझमें आ रहा है कि आज 
मेरा सब समाप्त हो जायगा । वासन्ती, अगर ऐसा ही हुआ, 
तो आजका दिन मेरे सब दुःख दूर कर देगा । कुछ सोच न करो, 
रोओ नहीं। इस स्थिर, श्यामल, प्रफुछित, वनभूमिकी गोदमें, 
विश्वके जागरणके बीचमें, में आज सो जाऊँगी । तो बस आज वह 
मेरी सुखकी मौत होगी | वहन, आज यह मेरा पददलित, शुन्य, 
असार जीवन समाप्त हो जायगा । यह यन्त्रणाका अन्त करनेवाछा, 
दुःखहीन शान्तिसे भरा आज मेरे बड़े सुखका दिन है |-- 
बहन, तुम मेरे पुत्र कुक्ष और लवको देखना । अयोध्यामें जाकर 
राघवसे कहना--लछव और कुशको उनके हाथम सेंपकर कहना--- 
“सीता बड़े सुखसे मरी है । इन दोनों वालकोंके तुम पिता हो | 
तुम प्ृथ्वीके राजा हो; तुम न्यायनिष्ठ वीर हो। सीताका यह आखिरी 
सैंदेसा---यह आखिरी मिक्षा है कि दोनों पूत्रोंके साथ यथोचित 
व्यवहार करना । और--और नया ब्याह करके सुखसे रहना। ”” 
जगदीश्वर! आँखोंके आगे यह अन्धकार कैसा छाया जाता है! 
शरीर शिथिलू हुआ जा रहा है। वासन्ती, यह क्या है !--- 

वासन्ती--बहन, जान पड़ता है, ज्वर उतर रहा है । 

सीता--यही होगा । ( चौंककर ) वह क्‍या है ! 

वासन्ती--कहोँ ! 

सीता--वह दूरपर सूनसान जंगलमे तुम्हें कोई शब्द क्या नहीं 
सुन पड़ता! मुझे तो जान पड़ता है, में जैसे दूरपर धोड़ेकी टापोंका 
शब्द सुन रही हूँ । 

वासन्ती--कहौं बहन ! 


९८ सीता [ तीसरा 


सीता--वह सुनो; क्रम-क्रमसे और भी स्पष्ट सुनाई पड़ रहा 
है जैसे दो घोड़े एक साथ आ रहे हैं । 

वासन्ती--हाँ ठीक है; पर अब वह शब्द नदी-तटमें जैसे लीन-सा 
हो गया है। 

सीता--देख तो आओ बहन | 

वासन्ती--अच्छा, देख आती हैँ । तुम स्थिर होकर पड़ी रहो । 

( प्स्थान ) 

सीता--( उठकर कान लगाकर सुननेके बाद ) हा मेरे मृढ़, 
विश्वासी, आन्त, दुर्बेल, हृदय! वे नहीं हैं- मद ! नहीं हैं ! 
( लेट जाती है।) वह प्रभु राजेन्द्र मेरी इस कुटीमें क्यों आवेंगे ? तो 
भी यह हृदय क्‍यों अख्यिर हो रहा है? इस तरह शरीर क्यों 
कॉप रहा है! आँसू आँखोमें क्यों नहीं रोके रुकते :---वे आवेंगे ! 
वे महाराज हैं, वे विश्वपति हैं-वे आज अपने ऊँचे राजमहलरूको 
छोड़कर दर्विकी कुटियामें आवेंगे! (गवेके साथ ) क्‍यों नहीं 
आवगे !---हाँ, मैं अभागिन हूँ; तब भी क्या वे मेरे स्वामी नहीं हैं! 
वे सब्ाद्‌ हों, इससे क्या! क्‍या मैं उनकी सपम्राह्ी नहीं हूँ? में 
आज मलिना, परित्यक्ता, धूलिधूसरिता हँ---तो भी क्या उनकी धर्म- 
पत्नी नहीं हूँ !-यह दुराशा |-हाय अन्ध मुग्घ प्यार ! वे इस अमा- 
गिनीके अब कोई नहीं हैं;-वह और किसीके हैं; वह कौन भाग्य- 
शालिनी है! उसने पूर्वजन्मके किस पुण्यके फलसे उन्हें पाया है !-- 
छाती क्यो आँसुओंसे भीगी जाती है ?-वे सुखी हों-मैं अमागिन 
हूँ, समुद्रके जलबिन्दुकी तरह उस अतलू जलमे मिल जाऊँ। 





द्य ) पाँचवाँ अंक श्र 

चौथा दृश्य 
स्थाम--दण्डक-न्वनका प्रान्तमाग 
समय--अ्रभात 
[ राम और लक्ष्मण ] 

राम--ऋषिवर वाल्मीकि कहाँ है ? 

लक्ष्मण --वे देवी जानकीको आपके आनेकी खबर देने गये हैं । 

राम--( इधर-उधर टहरूकर ) कहाँ, अभीतक छौट कर नहीं 
आये ?-यह क्यों !--मैं खुद जाकर देखूँ। 

लक्ष्मण--भाई, ठद्दर जाइए ! महर्षि मना कर गये हैं । देवीका 
शरीर अत्यन्त क्षीण हो रहा है, इसीसे- वह देखिए महर्षि आ रहे हैं। 

राम--( आगे बढ़कर ) क्यों महर्षि, मेरी सीता कहाँ है ? 

[ वाल्मीकिका प्रवेश | 

वाल्मीकि--रामचन्द्र, अभी समय नहीं है। सीता अभी सो रही 
है। मैं इतना बुढ़ा हुआ हूँ, मगर मैंने ऐसा अद्भुत परिवर्तन कमी 
नहीं देखा । मेरी बात सुनते ही उसके शरीरम एक नई स्कूर्ति-सी 
आ गई । पीछे पड़े कपोलॉपर छाली दौड़ गई । म्रदु दवास्येन आँसु- 
ओके जलसे एक नई सृष्टि रच डाली; जैसे धीरे धीरे ओसपर ख्लिग्ध 
सूर्यकी किरणें आकर पड़ गई हों । दोनों हाथ फैलाकर धींमे स्वरमें 
जानकीने कहा--वे कहाँ हैं ः-जानकीका स्वर गढ़ृद हो आया 
और जिसकी जड़ कट गई हो, उस छताके समान मूर्च्छित होकर 
वह पृथ्वीपर गिर पड़ी । वासन्तीने चटपट उसे उठाकर छातीसे छगा 
लिया । लव उर्सी समय घड़ा-भर पानी के आया और जानकीके 
मुखपर पानीके छीटे दिये। थोड़ी देरमे इससे उसे होश आ गया । 
यकी हुई सीता अन्तको मेरी आज्ञासे विश्रामके लिए चली गई। 


१७० सीता [ जोथा 


वह वासन्तीके लेह-मय हृदयसे लगकर, उसके गलेमें दोनों हाथ 
डालकर, धीरे धीरे, शान्त, श्षिग्ध, गंभीर सुखके बेगमें सो रही । इस 
समय सीता से रही हैं, उसे सोने दो। रातभर उसने आँख नहीं 
लगाई । इस समय वह भाग्यशालिनी थकी--बहुत ही थकी--है। 

राम--पृत्र कहाँ हैं ! छव और कुश कहाँ हैं ! 

वाल्मीके--वे भी अपनी माताके पास हैं । जाऊँ; उन्हें बुला 
लाऊँ। लो, वह कुश तो आप ही इधर आ रहा है |-कुश, लव 
कहाँ है ! 

[ कुशका प्रवेश ] 

कुश--लव माताके पास है । इस समय उनके पास जागकर 

उनकी सेवा कर रहा है । 


वाल्मीकि--कुश, ये तुम्हारे पिता महाराज रामचन्द्र हैं और ये 
तुम्हारे चाचा लक्ष्मण हैं; इनके चरणोम प्रणाम करो । 

कुश--( रामको प्रणाम करके, उन्हें देखकर स्वृगत ) यही राम 
हैं | यही अयोध्याके अधीधर हैं |-जिनकी गुणगाथा-जिनका 
नाम-समुद्रपर्यन्त प्रसिद्ध है; जिनकी कीर्ति अक्षब और अमर है 
और हजारों छोगोंके मुखसे सुन पड़ती है। लड़ाके समरको जौतने- 
वाले बड़ी भारी व्यवस्थाके स्थापित करनेवाले रघुवर यही हैं ! में 
भाग्यशाली पुत्र धन्य हूँ, जिसके पिता अयोध्याके स्वामी महाराज 
रामचन्द्र हैं ! 

( लूवका प्रवेश ] 

वाल्मीफि---लूव, यह तुम्हारे पिता रामचन्द्र और यह चाचा 

लक्ष्मण हैं; इनके चरणोंमे प्रणाम करो । 


द्शय ] पाँचया अंक १०१ 


लव--( लक्ष्मणके चरणोम प्रणाम करके ) में भाग्यवान्‌ हूँ तपो- 

धन जिसके चाचा ऐसे हैं ।-चाचा, मैं श्रीचरणो्मे प्रणाम करता हूँ। 
(जाना चाहता है। ) 

वाल्मीके---लव, पिताके चरणेंमे भी प्रणाम करो । 

लव--( फिरकर अभिमानके साथ ) महर्षि, जो पत्नी किशोरा- 
वस्थामें छायाके समान रही, साआज्यके सुखोंकोी छोड़कर वनवासमे 
अनुवर्तिनी रही, जो पत्नी लक्स्‍*ाम--उस दीर्धप्रवासमें-सदा हरघड़ी 
रामके लिए आँसू बहाती रही, उसी पत्नीको लोकनिन्दाके भयसे 
अनायास निर्वासन-दण्ड देनेवाले रामको--क्षमा कीजिएगा इस 
दासको ऋषिवर,--भगवन्‌ ,--उन रामको छव प्रणाम नहीं करेगा। 
--उस अटल विश्वासके साथ इन्होंने अतिशय रुढ़ अविचार किया 
है । उस अगाध प्रेमकी छातीमें इन्होंने सेल मारी है । उस अनन्त 
निर्भरकों इन्होंने पैरोंसे रॉध डाला है |-देव; भके ही यह अयो- 
ध्याके ईश्वर हों; भले ही सारे जगतके स्वामी हों, पर ये तुच्छ हैं-ये 
मिह्ीके बराबर हैं| ये लाख रावणोंके जीतनेवाले हों, मगर में इन्हें 
सौ बार कायर कहूँगा । ( रामचन्द्रसे ) पिता, रामचन्द्र, तुम प्रथ्वीके 
पति हो ? तुम पुरुषोत्तम हो ? तुम बीर हो ? तुम धर्मपरायण हो !- 
निप्ठुर ! निर्मम ! मिकार है तुम्हें ! कापुरुष ! धिकार है ! तुम्हारे 
पापकी सीमा नहीं है । प्रभु, राजेन्द्र, तुम्हारे इस उच्च ललाटमें चिर- 
काल तक यह कलंक-कालिमा पुती रहेगी ! पिता, याद रकक्‍्खो; 
तुम्दारे यशकी ध्वनिके साथ यह अन्याय सदा विकट शब्दसे गरजता 
रहेगा । 

राम--( भम्नस्वस्से ) छत, मेरे दोनों पुत्रोंम तुम अधिक श्रेष्ठ 
हो ! में प्रथ्वीका अधीश्वर आज तुम्हारे आगे सिर झुकाकर गर्वित 


श्०२ सीता | पांचवाँ 

ऊज्जासे क्षमाकी भीख माँगता हैँ । आओ बेटा, भरे हृदयसे लग 
जाओ ।-लव, तुम क्या मुझे क्षमा नहीं करोगे ! 
( हाथ फैला देते हैं। ) 

वाल्मीकि--मुझ बूढ़ेकी दोनों आँखोमे आँसू भरे आते हैं |-- 
लव, तुम तो भी चुप हो ! पुत्रसे पिता क्षमा माँगता है ! तो भी 
तुम कठिन बने हुए हो ! वाल्मीकिके निकट इतने दिनों तक तुमने 
यही शिक्षा पाई है ! 

लव्‌--( रामसे ) हे अयोध्याके महाराज, क्षमा अपनी पत्नीसे 
माँगो !--वे क्षमामयी साध्वी सती शायद तुम्हें क्षमा कर दें !-तुम 
बड़े भाग्यवान्‌ हो ! विधातासे कृपा---करुणा माँगो ।---और क्या कहूँ- 
पिता ! रामचन्द्र | तुम पिता हो, में पुत्र हूँ । किन्तु हाय ! यह परिचिय 
देते समय में छज्जासे लाल होकर सिर झुका छेता हूँ । 

( पदों गिरता है । ) 


पाँचवोँ दृश्य 
स्थान --दण्डक-वन, समय--तीसरा पहर 
( वाल्मीकि और राम ) 
वाल्मीकि --सीता आप ही आ रही है । मैंने कहा--“ उठो 
भाग्यशालिनी ! इस कुटीमें राम आ रहे हैं । ”” सीताने कद्दा-“ ना 
प्रभो ! स्वामी इतनी दूर मेरे लिए आये हैं । अब में खुद उनके पास 
जाऊँगी, आज्ञा दीजिए। भगवन्‌ ! यह न सोचना कि में कमजोर 
बहुत हूँ | आज मैंने देहमें बल, हृदयमें विश्वास और निराशामे 
आशा पाई है। चित्तमें यही अभिलाषा है कि स्वयं जाकर नाथकी 
अभ्यर्थना करू--आप जाकर उन प्रिय चरणोमे प्रणाम करूँ। ” 
रामचन्द्र, यहीं राह देखो । अच्छा तो में जाकर सीताको के आऊँ। 
( प्रत्थान ) 


ड्द्य ] पाँचयों अंक श्०३ 


राम--अभी सामना होगा । कया कहूँगा ! इतने दिन-सत्रह 
बरसके बाद भेंट होगी ! क्या कहूँगा !--हृदयके मीतर उथरू- 
मची हुई है; तूफान-सा आया है । आँखोमे आँसू भरे आते हैं। 
कितनी ही बातें कहनेको हैं ।-हाथ पकड़कर क्षमा माँगूँगा -क्‍्या 
कहूँँगा-क्या कहकर क्षमा माँगूँगा !-प्रिया क्या उत्तर देगी ! कानों 
तक फैली हुई नील कमल-दलू-सी उसकी दोनों आँखों आँसू भर 
आवेंगे; उसके होठोमें वही मुसकराहट देख पड़ेगी । होठ हिल्यकर 
उसी चिर-परिचित स्वरमे--उसी मधुर कण्ठसे--सीता कहेगी-- 
४ आर्यपुत्र | प्राणेश्वर ! जीवन-वल्लभ ! ” मैं कया उत्तर दूँगा ! 
वह सीता आ रही है ।-यह क्या ! शरीर इतना ट्ूटा हुआ है !- 
कमर झुकी-सी जाती है; फीके ओसके रंगके कपोल देख पड़ते हैं । 
गति अत्यन्त धीमी और डगमगाती-सी है। तथापि होठोमें वह मीठी 
स्निग्ध स्वाभाविक हँसीकी रेखा झलक रही है। मस्तकपर गरिमा 
या गौरवका भाव, मुखमण्डलूपर क्षमाका भाव और आँखोमे जल 
झलक रहा है। साक्षात्‌ करुणा और अनुकम्पाकी मूर्ति जान 
पड़ती है । 
[ सीताका प्रवेश |] 
राम--सीता ! 
सीता--महाराज ! 


राम--सीता !|--इतने दिनोंके बाद आज यह संबोधन “ महा- 
राज! ” यह सूखा संबोधन |--प्राणेश्वरी |-- अथवा उस पुराने 
सम्बन्धपर अब मेरा क्या अधिकार है । तुम्हारे और मेरे बीचमे बड़ा 
अन्तर हो गया है-तुम स्वरगकी देवता हो, और में क्षुद्रहदय नर- 

छोकका एक मनुष्यमात्र हूँ | तुम सताई हुई हो; मैं तुमपर अत्याचार 
करनेवाल्य हैं ।--सीता ! सीता ! सीता (--क्षमा करो । 
( सीताके सामने घुटने टेककर बैठ जाते हैं । ) 

सीता--क्या करते हो प्थ्वीनाथ ! इस मिट्टी--इस धूछ --पर 
यो बैठना महाराजको नहीं सोचता ! 

राम--आज में महाराज नहीं हूँ |-- कहो तो तुम्हारी आज्ञासे 
इस राजवेशकों उतारकर दूर फेक दूँ-- यह मणिमय स्वर्ण-मुकुट 
उतारकर फेक दूँ-- क्योंकि यह मुझे नहीं सोहता । हाथ जोड़कर, 
सिर खोलकर, घुटने टेककर, आज मिक्षुकके समान तुमसे क्षमा 
माँगता हूँ ।-- सीता ! क्षुद्र वर्तमानको भूल जाओ |--मैं राजा हूँ, 
तुम राजाकी कन्या हो, यह भूछ जाओ ! सिर्फ इतना ही समझो 
कि तुम सीता हो, और मैं राम हैँ--बस ! केवल उन पुराने दिनोंको 
याद करो, जब पद्चवदी वनमें हम तुम तापस-तापसीकी तरह रहते 
थे । वह गोदावरी नदी, वह पहाड़के तलेकी भूमि, वे निरन्तर चिड़ि- 
योंकी चहचहाटसे भरे निकुंज याद करो । प्रिये, पणकुटीमं जीवनके 
उस प्रभातकालू---शैशव--के प्रथम प्रणयकी कथा स्मरण करो, जो 
पहाड़ी नदीकी तरह सरल, सुन्दर, स्वच्छ थी; हेमन्तके घन-नील 
आकाशकी तरह मुक्त, असीम, उदार और अनियत थी। उसके 
बाद घनघटाने आकर उस सुन्दर प्रेमको -- उस गहरी स्नेहताशिको--- 
ढैंक दिया था; संसार-नियमने इस चित्तको जंजीरकी तरह बाँध 
लिया था। सीता | आज में वह अम समझ गया हूँ !|--क्षमा करो 
सीता ! प्रिये, अपनी पुण्यराशिसे भेरे कछुषको थो दो । 

सीता--मैं विकलाड़-सी हो गई हूँ ! आँखामें औसू आ जानेसे 
मुझे देख नहीं पड़ता ! आँसूओंके मोरे कंठ जैसे रुँप गया है ! इसी 


द्ष्य ] पाँचयों अंक १०५ 


_52३८3४ममआ ५ 7५३७०७०५३४०४१४१६ *७०४२४०४०५ ढ४:५०७३४०६/५ २४/४३६४०४०७०६/०६ #सलीडलिजल पल सफल नरम, 


कारण अबतक तुम मेरे पैरोंपर पड़े रहे और में ठगी-सी खडी रही । 
उठो आययपुत्र, उठो नाथ, उठो स्वामी-- 

राम---जबतक तुम अपने मुँहसे यह नहीं कह दोगी कि मैंने 
क्षमा कर दिया, तबतक में नहीं उद्ूँगा ! 

सीता--नाथ ! मैंने इतने दिनोंतक जिनकी नित्य आराधना की 
है; जिनके दर्शनमात्रसे सब साधनाओंकी सिद्धि समझती हूँ; जो 
मोक्षदाता हैं; विपत्ति और संपत्तिके समय जो मेरे साथी और स्वामी 
हैं; ज्ञा०ग और अज्ञानकी सब अवस्थाओंमें जो मेरे ध्यानका 
विषय हैं उन्हें में क्या क्षमा करूँ! में सदा तुम्हारी दासी हूँ 
और तुम मेरे स्वामी हो | तुम गुरु हो, में शिष्य हैं। जो तुम 
कहो, उसे वेदवाक्य समझकर सिर आँखोंसे मानूँगी। उसके बोरेमे 
दूसरी जबान नहीं कहूँगी--कुछ प्रश्न नहीं करूँगी। तुम मेरे 
देवता हो, में तुम्हारी भक्त हूँ | तुम जो करो, वह यदि रूढ कठोर 
हो, तो भी उसे ईश्वरका विधान समझकर स्वीकार करूँगी। मैं 
केवल यही जानती हूँ कि तुमको अपना सबसे बड़ा इृष्टदेव 
मानती हूँ । मेरे लिए तुम ही सर्वदेवमय हो । सत्य और असत्य, 
न्याय और अन्यायका विचार करनेका मुझे क्‍या अधि- 
कार है? नाथ ! सत्रह बरसके बाद आज मैंने फिर 
तुमको पाया है, इसौसे पहलेकी सब व्यथा ओर दुःख भूलछ गई। 
आज मुझे पूर्ण सुख है! आज मेरे मनमें जरासा भी शोक, ताप, 
क्षोम नहीं है। 

राम--समझ गया प्राणेश्वरी ! प्रिये! आज भी तुम मेरी वही 
सीता हो -- वही सदा प्रेममयी, कोमलूप्रकृति, दिव्य, चिरज्योत्सा- 
मयी, चिरल्तेहमयी, चिरक्षम[मयी हो ! 

सीता--वे महर्षि वाल्मीकि कुश और लवको लिये आ रहे हैं। 
[ छब और कुशकी साथ लिये महर्षि वाल्मीकिका प्रवेश ] 

वाल्मीकि--महाराज, तो फिर अब यहाँपर वाल्मीकिका काम 
समाप्त हो चुका ! पति-पत्नी मिल गये; मेरे मनकी कामना पूरी 
हो गई। आजसे सारा विश्व “ जय सीता-राम ! ” कह्दे-- मैंने अभी 
रामायण-गान समाप्तकरके कुश और लवको याद करा दिया है। 

राम--महर्षि, मेरे सब अपराधोंकों क्षमा कीजिए । 

वाल्मीकि--मैं आशीर्वाद देता हैं--तुम राम और सीता सुखसे 
रहो । 

राम--सत्रह वर्षके बाद फिर मुझे पत्नी और पुत्र मिले हैं। 
सायंकालकी सुन्दर हवा, धीरे धीरे चल । वनदेवियो, तुम खिले हुए 
सुगन्धित कूोंका सिंगार करके फूलरानी बनो। पक्षियों, तुम 
निकुंजोमे मधुर स्वर्से गाओ। और है सायकालके सूर्य तुम अपनी 
सुनहली किरणोसे वन-भूमिको सुसज्जित कर दो। आज मुझे पत्नी 
और पुत्र मिले हैं। इस असीम सौभाग्यमं पहलेके सब दुःख लीन 
हो गये हैं--आज कैसे सुखका दिन है ! 

[ भूकंप होता है। ] 

वाल्मीकि--यह क्या ! अकस्मात्‌ वारंवार बेगसे प्रथ्वी हिलने 
लगी [ पहाड़की दृढ़ स्थिर दीवारें समुद्रकी छातीकी तरह हिल 
रही हैं |-वे बड़े बड़े सेम? आदिके पेड़ टूट-टूटकर गिर रहे हैं; 
ऊँचे ऊँचे शिखर बादके हृहोंकी तरह फट रहे हैं और सैकड़ों 
डुकड़े -- चूर चूर--होकर नौँचे गिर रहे हैं | जिसके बार खुले 
हुए हो उस दुखिया स््रीकी तरह गंगा प्रबल प्रचण्ड आत्तनाद-सा 
करती हुई दोनों किनारोपर जैसे पछांडे खा रही है--उन्मादिनीका 

रूप धारण किये हुए है! क्षोमको प्राप्त विराट प्र्थ्वाके 
मीतरसे गंभीर कड़कड़ाहट ऊपर उठ रही है |--यह क्या 
आज प्रढय-कारू उपखित है! क्या आज ही सूष्टिका अन्त हो 
जायगा /---आज क्या विश्वव्यापी ध्वंस होगा !---यह क्या--बह 
क्या--प्रथ्वी फट गई। 


(सोताके पेरोंके नीचे पृथ्वीके दो टुकड़े दो जाते हैं और सीता उसी 
दरारके भीतर चली जाती है। ) 


सीता--पकड़ी नाथ--- 

राम--कहाँ हो प्रिये ! 

सीता--नाथ ! तुम कहाँ ! 

राम--( ऊँचे स्वस्से ) सीता ! 

सीता--( प्थ्वीके मीतरसे ) नाथ ! 

राम--कहों हो--कहाँ हो ! 

सीता--( क्षीण स्वर सुन पड़ता है। ) कहाँ हो तुम ! 

(बह दरार मिट जाती है। परथ्वी किर जैसीकी तैसी हो जाती है। ) 

राम--यह क्या ! महर्षि, अकस्मात्‌ यह घना अन्धकार कैसा 
देख रहा हँ--सीता कहाँ है ! 

वाल्मीफे--प्थ्वीके भीतर ! वह राक्षसी सीताको छीरू कर 
अब खिर हो गई है। 

राम--समझ गया, तो आज मेरे दुःखकी यही पूर्ण मात्रा है। 
समझ गया, कठिन भाग्यने सुल्लासे लबालब भरा हुआ पात्र मेरे 
होठोंके निकट छाकर, पौनेके समय जबरदस्ती छलसे छीनकर 
सहसा कठिन मूतलमे दृरपर फेंक दिया। हाय, यह फोई बुरा 

सपना या इंद्रजाल-सा जान पड़ता है। महर्षि, बता दीजिए, जानकी 
कहाँहै! _ , 

वाल्मीकि--नहीं जानता, कहाँ है ! स्वगैकी सुधा मनुष्यलोकके 
मिट्ठीके बरतने आकर पड़ी थी; सो उड़ गई ! सन्ध्याकी किरण- 
राशिने मेघके ऊपर पड़कर विचित्र इन्द्रधनुषकी रचना की थी, 
वह किरणराशि फिर उसी मेघके अंगोमें छीन हो गई। सन्नांटिंस 
भरी आधी रातमे मूच्छेनासे विकम्पित वंशीध्वनि उठी थी, वह फिर 
रात्रेके अन्धकारमें लीन हो गई | कमरका फूल डंडीसे टूटकर सूख 
गया और उसकी सुगन्ध उड़ गई। ग्रीष्मकी दी श्वास वेणु-कुंजमे 
उठकर लौट गई । शायद यह मनुष्य-भूमि उस देवीके चरण रखनेके 
योग्य नहीं थी--इसौसे वह यहाँसे चली गई | में समझता हैँ कि 
संतारके कठिन रूख़े व्यवहारकी देखकर वह देवी बड़े अभिमानसे 
चल दी है। अथवा वह इस विश्व नारीके महत्त्व, माधुरी, गौरव 
आदि गुणोंकों दिखानेके छिए आई थी--उसका वह कार्य समाप्त हो 
गया, इसीसे वह अपने पवित्र देशको चली गई ।--हसी कारण 
वह देवी इस भूगभम जाकर विश्वसे अन्तर्हित हो गई । 

राम--( उन्मत्तकी तरह ) सीता ! सीता [-- 

प्रतिध्वनि---सीता ! सीता ! 

( पर्दा गिरता है । ) 

